

కార్మికలోకం

డిసెంబర్ 2000

• తరలిరండి!

డిసెంబర్ 31 బహిరంగసభ
నిజాంకాలేజి గ్రౌండ్స్
హైదరాబాద్



All India **10th** Conference 2000-Hyderabad

డిసెంబర్ 27-31 వరకు

భారత కార్మిక యోధులు

విమల రణదివె



విప్లవ వనిత విమలారణదివె తన 15వ యేటనే స్వాతంత్ర్యోద్యమంలోకి దూకారు. విదేశీ వస్త్ర బహిష్కరణ ఉద్యమంలో పాల్గొని చేసే ఆమెను అరెస్టు చేసి కోర్టులో హాజరుపరిస్తే క్షమాపణ చెబితే విడుదల చేస్తానని జడ్జి అన్నాడు. లేదు నేను తిరిగి తిరిగి ఇదే పని

చేస్తానని ఆమె అనగా కోపాగ్రుక్తుడైన ఆ జడ్జి ఆమెకు 6 నెలలు కఠినశిక్ష విధించారు. ఆమె తర్వాత కార్వే యూనివర్సిటీలో చేరి కమ్యూనిస్టు ఉద్యమం వైపు ఆకర్షించబడింది. రాజకీయాలపై అనేక పత్రికలకు అనేక వ్యాసాలు రాసింది. స్టాలిన్ వీరనారలు ఇలా పాశనరా పై ఒక వ్యాసం రాసింది. ఆమె చరిత్రను తెలుసుకున్న ఫిల్మ్ డైరెక్టర్లు సినిమాల్లో నటించమనగా ఆమె సినిమాల్లో నటించింది. తర్వాత ఆమె బొంబాయిలోని గిర్నీ కాంగ్రెస్ యూనియన్లో పనిచేస్తూ సైకిల్పై ప్రతి యూనియన్కు తిరిగి వారికి రాజకీయాలు నేర్పేది. ఆమె వదిన అహల్యా రంగ్డేకర్తో కలిసి ప్రథమ శ్రామిక మహిళా సంఘమైన పరేల్ మహిళా సంఘాన్ని ఏర్పరచింది. ఆలండియా ఉమెన్ కాన్ఫరెన్స్లో జాతీయ కమిటీకి ఎన్నుకోబడ్డది. 1939లో కమ్యూనిస్టు పార్టీలో చేరింది. 1940లో భారత కమ్యూనిస్టు పార్టీ ప్రధాన కార్యదర్శి అయిన జి.టి.రణదివెను వివాహమాడినది. ఆ మరుక్షణమే రణదివె అజ్ఞాత వాసంలోకి వెళ్ళాడు. 1948లో ఆమెకు రెండేళ్ళు జైలుశిక్ష పడ్డది. ఆ సందర్భంలో 18రోజులు నిరాహారదీక్ష పూనింది. ఢిల్లీకి మకాం మార్చిన తర్వాత ఆమె కుటుంబ పోషణకై ఉద్యోగం చేసింది. 1962లో మరలా అరెస్టు చేయబడి మరలా 2 సంవత్సరాలు శిక్ష అనుభవించింది. కలకత్తాకు రణదివె మారిన తర్వాత ఈమె కార్మికోద్యమంలో మరింత చురుగ్గా పాల్గొంటూ శ్రామిక మహిళా సంఘాలను, ప్లాంట్షన్ వర్కర్స్ యూనియన్కు ప్రధాన కార్యదర్శిగా చివరి వరకు ఉన్నారు. సి.ఐ.టి.యు. కార్యదర్శిగా ఉన్నారు. అఖిల భారత ప్రజాతంత్ర మహిళాసంఘం వ్యవస్థాపకుల్లో ఒకరు. శ్రామిక మహిళ సమన్వయ కమిటీ కన్వీనర్, వాయిస్ ఆఫ్ ది వర్కింగ్ ఉమెన్ ఎడిటర్, జి.టి.రణదివె మరణానంతరం ఆమె ఢిల్లీలోనే ఉంటూ ఈ కార్యక్రమాలన్నీ జయప్రదంగా నిర్వహించారు. చివరకు వారు 1998 జులై 24న మరణించారు.

స్పిసింగ్ చక్రవర్తి

ఈ నండూరి ప్రసాదరావు

కామ్రేడ్ స్పిసింగ్ చక్రవర్తి బెంగాల్ నాగపూర్ రైల్వేలో ఉద్యోగిగా చేరి ఒరిస్సాలో కుర్మా రోడ్ లోనూ, విశాఖపట్టణం లోనూ ఉద్యోగం చేశారు. కొన్నాళ్ళు సౌత్ ఈస్టరన్ రైల్వే మెన్స్ యూనియన్ కోశాధిపతి, తర్వాత అసిస్టెంట్ జనరల్ సెక్రటరీ. కార్మికోద్యమానికి రాజకీయ చైతన్యం కలిగించడానికి ఎడతెగని కృషి చేసినవాడు. 1960లో జరిగిన రైల్వే సమ్మె నిర్వహణలో ప్రధాన పాత్రధారుల్లో ఒకరు. అందుకు ఆయన్ను ఉద్యోగం నుండి తొలగించారు. కాని ఉద్యమ వత్తిడితో తిరిగి ఉద్యోగంలోకి తీసుకోబడ్డాడు. 1964లో రాజ్యాంగం చట్టం 311 (2)(సి) అధికరణం క్రింద సమాధానం చెప్పకునే అవకాశం కూడా ఇవ్వకుండా ఉద్యోగం నుండి తొలగించారు. 1975లో సి.ఐ.టి.యు. కార్యదర్శిగా ఎన్నుకోబడ్డాడు. 1974లో జరిగిన అఖిలభారత రైల్వే సమ్మె సారధుల్లో ఒకరు. ఎన్.సి.సి.ఆర్.ఎస్.లో కామ్రేడ్ సమర్ ముఖర్జీతో పాటు సి.ఐ.టి.యు. ప్రతినిధిగా ఉండి సమ్మెను నడిపించారు. అనేక పుస్తకాలను రచించారు. 1962-64లలో ప్రివెంటివ్ డిటెన్షన్ చట్టం క్రింద నిర్బంధించబడ్డాడు. 1978లో మార్క్సిస్టు పార్టీ కేంద్రకమిటీ సభ్యుడిగా ఎన్నుకోబడ్డాడు. 1987 జులై 23న సోవియట్ యూనియన్లో మరణించారు.

మనోరంజన్ రాయ్

పశ్చిమబెంగాల్ ట్రేడ్ యూనియన్ ఉద్యమాల్లో ప్రముఖ పాత్ర వహించిన మనోరంజన్ రాయ్ సి.ఐ.టి.యు. ఏర్పడినప్పటి నుండి ఆయన మరణించే వరకు పశ్చిమబెంగాల్ కార్యదర్శిగాను, ప్రధానకార్యదర్శిగాను, సి.ఐ.టి.యు. అఖిలభారత కార్యదర్శిగాను, ఉన్నారు. సి.ఐ.టి.యు. ప్రథమ మహాసభను కలకత్తాలో జయప్రదంగా నిర్వహించారు. అంతకు ముందు వారు ఎ.ఐ.టి.యు.సి. పశ్చిమబెంగాల్ కార్యదర్శిగా కూడా ఉండేవారు. మధ్యతరగతి ఉద్యోగులను కార్మికోద్యమంలోకి తీసుకు రావడానికి వారు ముఖ్యమైన భూమికను నిర్వహించారు. పశ్చిమబెంగాల్ ట్రేడ్ యూనియన్ ఉద్యమంలో ప్రసిద్ధికెక్కిన జులై 4 ఉద్యమానికి ప్రధానపాత్ర వహించారు.



డిసెంబర్ 2000

సంపుటి: 16 సంచిక: 12
వెల: రు. 3.00

ఈ సంచికలో.....

- సంపాదకీయం..... 1
- 3 దశాబ్దాల సి.ఐ.టి.యు.
మహాప్రస్థానం.... 2
- మహాసభల విస్తృత ప్రచారం.... 3
- మహాసభలకు
అపూర్వ స్పందన.... 4
- శ్రామిక గీతాలు.... 6
- ముఖ్యమంత్రి పదవికి
వన్నెతెచ్చిన జ్యోతిబసు 10
- సంక్షోభంలో రైతాంగం.... 11
- బి.వి.రాఘవులు గారి
ఇంటర్వ్యూ 12
- వ్యంగ్య రచన.... 15
- సమ్మెలు 16
- ప్రయివేటీకరణ 17
- శ్రామిక మహిళ 18
- డా॥అంబేద్కర్ కి నివాళి.... 19
- ప్రజాగర్జన 20
- పెన్సన్ పై దాడి 21
- అంతర్జాతీయం.... 22

సంపాదక వర్గం

ఎడిటర్: వై. సిద్ధయ్య
మేనేజర్: ఆర్. సుధాభాస్కర్
నండ్లూరి ప్రసాదరావు
పర్చా సత్యనారాయణ
ఎం.ఎ.గృహర్ ఎస్. వీరయ్య
పి. రోజా కె. అరుణ

సంపాదకీయం

సి.ఐ.టి.యు. మహాసభలకు స్వాగతం

భారత కార్మికవర్గపు ఆశాజ్యోతి సి.ఐ.టి.యు. ఐక్యపోరాట లక్ష్యం కోసం అది ఆవిర్భవించి 30 వసంతాలు పూర్తిచేసుకుంది. సి.ఐ.టి.యు. ఏ నినాదమిచ్చినా, ఏ పోరాటానికి మార్గదర్శకత్వం వహించినా కేవలం కార్మిక వర్గం ప్రయోజనం కోసమే కాదు. మొత్తం మన దేశ స్వేచ్ఛ, స్వాతంత్ర్యాలు ప్రయోజనం కోసమే. మొత్తం మన స్వేచ్ఛ, స్వాతంత్ర్యాలు ఇతర ప్రజల ప్రయోజనాల దృష్టిలో వుంచుకుంటున్నది. ఈ మహాప్రస్థానంలో 9 జాతీయ మహాసభలను నిర్వహించుకున్నది. 10వ మహాసభలను మన రాష్ట్ర రాజధాని హైదరాబాద్ నగరంలో డిసెంబరు 27 నుండి 31 వరకు జరుపుకోబోతున్నది.

ఆంధ్రప్రదేశ్ ఉద్యోగులు, కార్మికులు యావత్తుంది ప్రజలందరి తరపున మహాసభలకు స్వాగతం తెల్పుదాం.

ప్రజా వుద్యమాలలో కాకలుతీరిన 3000 ల మంది కార్మిక యోధులు దేశం నలుచెరగుల నుండి మహాసభలలో పాల్గొననున్నారు. వీరికితోపాటు 50 మందికి పైగా విదేశీ ప్రతినిధులు సభలకు విచ్చేస్తున్నారు.

మన దేశానికి, మన ప్రజలకు శనిలా దాపురించాయి ప్రపంచబ్యాంకు నిబంధనలు. దాని ఏజెంట్లయిన పాలకవర్గాలు. వారికి వ్యతిరేకంగా 10 సం॥లుగా సాగుతున్న ప్రజాపోరాట ప్రవాహంలో ముఖ్యమైన మజలీ ఈ మహాసభలు. ఈ సభలు ప్రపంచబ్యాంకు వ్యతిరేక పోరాటానికి మరింత స్ఫూర్తినిస్తాయి. నూతన వరడిని సమకూరుస్తాయి.

ప్రపంచబ్యాంకు ఆదేశాలకు కేంద్ర, రాష్ట్ర ప్రభుత్వాలు మరింతగా లోబడిపోతున్నాయి. సంస్కరణల వేగం పెరిగింది. ప్రైవేటీకరణలు వూపందుకున్నాయి. మన వ్యవసాయం దివాళాతీసింది. మన పరిశ్రమలు సంక్షోభంలో పడ్డాయి. ప్రజలపై భారాలు పెరిగాయి. ప్రజా ఉద్యమాలపై ప్రభుత్వం దాడులు చేస్తున్నది.

ప్రపంచబ్యాంకు దుష్టవిధానాల ప్రభావాన్ని ప్రజలు గతంకంటే మెరుగ్గా అర్థంచేసుకుంటున్న దశ ఇది. ఉద్యమాలు పెరుగుతున్నకాలం. ఇన్స్టూరెన్సు, బ్యాంకులు, పోస్టల్, టెలికం వగైరా రంగాలలో ప్రైవేటీకరణలకు వ్యతిరేకంగా ఐక్యంగా సమ్మె తదితర సమరశీల పోరాటాలు మెండుగా జరుగుతున్నాయి. విద్యుత్ సంస్కరణలు, భారాలకు వ్యతిరేకంగా మన రాష్ట్రంలో 100 రోజులకుపైగా జరిగిన విద్యుత్ వుద్యమం ఈ పోరాటాలన్నింటికి మంచి స్ఫూర్తినిస్తున్నది.

ఇలాంటి ప్రత్యేక రాజకీయ నేపథ్యంలో జరుగుతున్న సి.ఐ.టి.యు మహాసభలు ఎంతో ప్రాముఖ్యతను సంతరించుకున్నాయి.

ఈ మహాసభల సందేశం రాష్ట్రంలోని ప్రతి కార్మికుడు, ప్రతి వుద్యోగికి అందించాలి. పట్టె, పట్నం, పారిశ్రామిక ప్రాంతం, పని ప్రదేశం సర్వత్రా మహాసభల సందేశం చేర్చాలి.

మహాసభల ముగింపు రోజు డిసెంబరు 31 జరిగే ప్రదర్శన, బహిరంగసభలు - పాలకుల గుండెల్లో రణభేరి మోగించాలి. పోరాడే ప్రజల్లో ఉత్సాహాన్ని, ఉత్తేజాన్ని, ఆత్మవిశ్వాసాన్ని కల్పించాలి. అందుకు అశేష జనవాహినిని కదలించాలి.

ప్రపంచబ్యాంకు వ్యతిరేక పోరాటంలో హైదరాబాద్ సి.ఐ.టి.యు. జాతీయ మహాసభలు ఒక మైలురాయి కావాలి.

3 దశాబ్దాల సి.ఐ.టి.యు. మహా ప్రస్థానం

- డబ్ల్యు.ఆర్.వరదరాజన్

1970 మే 28నుండి 31 వరకు కలకత్తాలో అఖిలభారత బ్రేడ్ యూనియన్ మహాసభ జరిగింది. ఆ మహాసభలో మే 30వ తేదీన ఒక కొత్త అఖిలభారత బ్రేడ్ యూనియన్ కేంద్రం ఏర్పాటు గురించి కా॥ మనోరంజన్ రాయ్ తీర్మానాన్ని ప్రవేశపెట్టారు. కా॥ ఇ. బాలానందన్ దాన్ని బలపర్చారు. తీర్మానం హర్షధ్వనాల మధ్య ఏకగ్రీవంగా ఆమోదం పొందింది. మహాసభ ప్రాంగణం మొత్తం నినాదాలతో మారు మ్రోగింది.

ఆ తీర్మానం ఇలా పేర్కొన్నది. కొత్త సంఘం పేరు "సెంటర్ ఆఫ్ ఇండియన్ బ్రేడ్ యూనియన్స్ (సి.ఐ.టి.యు.) సంఘం జెండా ఎర్రగుడ్డపై సుత్తి, కొడవలి గుర్తుతోపాటు పాడి అక్షరాలలో సి.ఐ.టి.యు. అని వ్రాయబడి ఉంటుంది. భారత దేశంలో పొరాడే కార్మికవర్గానికి మార్గదర్శి అయిన సి.ఐ.టి.యు. ఆవిర్భావం జరిగిన తీరు ఇది.

వ్యవస్థాపక ప్రధాన కార్యదర్శి కా॥ పి. రామమూర్తిగారు సి.ఐ.టి.యు. ఆవిర్భావానికి దారితీసిన వరిణా మాలను ఈ దిగువ విధంగా పేర్కొన్నారు.

"సి.ఐ.టి.యు.సి.లో వర్కింగ్ కమిటీ సభ్యులు, కౌన్సిల్ సభ్యులు రాష్ట్ర కమిటీ, మరియు కౌన్సిల్ సభ్యులుగా పని చేస్తున్నారో 150మంది అగ్రశ్రేణి బ్రేడ్ యూనియన్ నాయకులు గత సంవత్సరం ఏప్రిల్ 8, 9 తేదీలలో గోవాలో సమావేశమైనారు. ఈ సమావేశ నిర్ణయానుసారం ఈ మహాసభ జరుగుతున్నది. ఏరంతా సాధారణ కార్యకర్తలు కారు. ఈ మధ్యకాలంలో జరిగిన పలు మిలిటెంట్ పోరాటాలకు నాయకత్వం వహించిన చరిత్రవీరిది. ఉద్యమ నిర్మాణంలో అనేక నిర్బంధాలను, అటుపొట్లను అధిగమించిన నాయకులు వీరు. అనేక అనుభవాలు ఉన్న ఈ నాయకులు సమగ్ర పరిశీలన తరువాత ఈ మహాసభ జరపాలని, దానిలో ఒక కొత్త అఖిల భారత బ్రేడ్ యూనియన్ కేంద్రాన్ని ఏర్పాటు చేయాలన్న ప్రతిపాదనను ప్రతినిధుల ముందు పెట్టాలని నిర్ణయించారు. కొత్త సంఘం భారత కార్మికవర్గపు విశిష్ట వారసత్వాన్ని కొనసాగించే సంఘంగా వుంటుందని ఐక్యత - ఐక్యపోరాటం అనే సాంప్రదాయాన్ని, ముందుకు తీసుకుపోయేదిగా ఉంటుందని వారు సభకు సిఫార్సు చేశారు.

సి.ఐ.టి.యు.వ్యవస్థాపక అధ్యక్షులు కా॥ బి.టి.రణదివె మాట్లాడుతూ "ఈ మహాసభ మరియు కొత్త సంఘం ఏదో ఇద్దరు నాయకుల మధ్య ఘర్షణ వల్లనో లేక రెండు ముఠాల మధ్య ఘర్షణ వల్లనో ఆవిర్భవించలేదు. భారతదేశాన్ని కుదిపేస్తున్న లక్షలాదిమంది కార్మికులు పాల్గొంటున్న సమ్మే పోరాటాల వెల్లువ నుండి ఇది ఏర్పడింది. ఏ కార్మికులైతే పోరాటాలలో పాల్గొని నిర్బంధాన్ని చవిచూసారో, పోరాటం విజయం సాధించినపుడు ఆనంద భరితులయ్యారో, వారే కొత్త సంఘం, ఆవిర్భావానికి కారకులు. అంతేగాక ఎవ్వరో కొందరు వ్యక్తులు మాత్రం కాదు.

మేము వర్గపోరాటాన్ని, కార్మిక వర్గ పోరాటాలకూ కట్టుబడి వున్నాం. కర్తవ్య నిర్వహణకే కొత్త సంస్థను ప్రారంభిస్తున్నాం. మహాసభ అర్హతల కమిటీ క్రింది అంశాలు తెల్పింది.

81,04,637 నభ్యులకు నాయకత్వం వహిస్తున్న మొత్తం 1759సంఘాలనుండి ఈ మహాసభకు హాజరైనారు. సభ్యత్వ ప్రాతిపదికన చూస్తే మన బలం గత మూడు దశాబ్దాలలో మూడు ఇంతలు పెరిగింది. మనం నిర్వహించిన పోరాటాల ఫలితంగానే ఇది సాధ్యమవుతుంది. 9వ మహాసభ నాటికి

సి.ఐ.టి.యు. సభ్యత్వం 27లక్షలకు పైగా వుంది. సి.ఐ.టి.యు. గౌరవం గుర్తింపు పలుకుబడి మన వాస్తవ సభ్యత్వానికి మించి అనేక రెట్లుగా పెరిగింది.

కార్మిక వర్గాన్ని ఐక్యం చేయడం, కార్మిక సంఘాలను ఐక్యం చేయడం అనే కర్తవ్యాలకు మనం కట్టుబడి పనిచేశాం. జాగ్రత్తగా గమనిస్తే మనం ఎంచుకున్న మార్గంలో గడిచిన మూడు దశాబ్దాలలో మన కృషి కొనసాగిందని రుజువవుతుంది.

ఐక్యత పేరుతో సి.ఐ.టి.యు. వ్యవస్థాపక మహాసభ జరగడాన్ని విమర్శిస్తూ ఎ.ఐ.టి.యు.సి., హెచ్.యం.ఎస్., ఐ.యన్.టి.యు.సి.లు విమర్శించాయి. వారందరూ ఒకటై ప్రభుత్వ ప్రాధులంతో "నేషన్ కౌన్సిల్ ఆఫ్ బ్రేడ్ యూనియన్స్" ను ఏర్పాటు చేశారు. సి.ఐ.టి.యు. ఏకాకిని చేయడానికి నాటి కేంద్ర కార్మిక మంత్రి ఆర్.కె.ఖాడీల్కర్ ఒక దుష్ట పథకాన్ని రూపొందించారు.

అయితే, సి.ఐ.టి.యు. ప్రభుత్వ కార్మిక వ్యతిరేక విధానాలకు వ్యతిరేకంగా పోరాడటానికి మిగతా కార్మిక సంఘాలను ఐక్య పర్చి యునైటెడ్ కౌన్సిల్ ఆఫ్ బ్రేడ్ యూనియన్స్"ను ఏర్పాటు చేసింది.

ఇందిరాగాంధీ క్యాబినెట్లోని ఆర్థిక మంత్రి మొరార్జీ దేశాయి "వేతన స్తంభన"ను తేవాలని తలపెట్టాడు. తన ఆలోచనను మరుగుపరుస్తూ ట్రిపుల్ స్టంబన అని అంటే వేతన స్తంభన, లాభాల స్తంభన, ధరల స్తంభన అనే పేరుతో ప్రతిపాదనను తీసుకువచ్చాడు. "ట్రిపుల్ ఫ్రీజ్" యొక్క

లోగుట్టును బయట పెట్టుతూ "యునైటెడ్ కౌన్సిల్ ఆఫ్ బ్రేడ్ యూనియన్స్" ఇది కేవలం వేతన స్తంభన గురించి జరుగుతున్నదని ప్రకటించి దానికి వ్యతిరేకంగా పోరాడింది.

రైల్వే కార్మికుల నేషనల్ కో ఆర్డినేషన్ కమిటీ రైల్వే మెన్స్ ... (ఎన్.సి.సి.ఆర్.ఎస్.) ఏర్పాటులో సి.ఐ.టి.యు. కీలక పాత్రను పోషించింది. ఎన్.సి.సి.ఆర్.ఎస్. 1974లో చారిత్రాత్మక రైల్వే కార్మికుల పోరాటానికి నాయకత్వం వహించింది. ప్రభుత్వ తీవ్ర నిర్బంధంకు గురైన ఈ పోరాటంకు సి.ఐ.టి.యు. సంపూర్ణ మద్దతును ఇచ్చింది. ఏ ఫలితాలు సాధించకుండానే నమ్మే విరమించబడినది. సి.ఐ.టి.యు. రైల్వే కార్మికుల వెన్నంటి ఉండి ప్రభుత్వం చేపట్టిన కక్షసాధింపు చర్యలకు వ్యతిరేకంగా పోరాడేందుకు పూర్తి సహకారాన్ని అందించింది.

ఎమర్జెన్సీ చీకటి రోజులలో ఇందిరా గాంధీ నియంతృత్వాన్ని ప్రవేశపెట్టి కార్మిక వర్గంపై తీవ్రమైన దాడికి దిగింది. ప్రభుత్వం బోనస్ చట్టాన్ని మార్చి కనీస బోనస్ను 8.33% నుండి 4 నుండి 6% తగ్గించింది. సి.ఐ.టి.యు. ఎమర్జెన్సీ నిర్బంధానికి వ్యతిరేకంగా అన్ని శక్తులను కూడకట్టి గట్టిగా పోరాడింది.

1977 ఎన్నికలో కాంగ్రెసు ఘోర పరాజయంతో ఎమర్జెన్సీని ఎత్తేశారు. కాని కొత్తగా ఏర్పడిన జనతాపార్టీ ప్రభుత్వం కార్మిక వర్గంపై రెండు విధాలా దాడి చేసింది. ఒకటి అప్రతిష్టపాలయిన పారిశ్రామిక సంబంధాల చట్టం (అనాడు పారిశ్రామిక సంబంధాల చట్టం పేరుతో కార్మిక వ్యతిరేక చట్టాన్ని రూపకల్పన చేసిన రవీంద్ర వర్మ ఈరోజు రెండవ జాతీయ లేబర్ కమిషన్కు చైర్మన్గా ఉన్నారు) రెండవది కొత్త వేతనాలు ఆదాయాల చట్టం. దీనిని భూతలింగం కమిటీ ప్రతిపాదించారు. దీని సారాంశం దొడ్డిదారిన జీతాలను స్తంభింపచేయడం కార్మిక వ్యతిరేక విధానాలను తీసుకురావడానికి ప్రభుత్వం అనేక ప్రయత్నాలు చేసింది.

ఈ దుష్ట పన్నాగాలను తిప్పికొట్టేందుకు పోరాటం జరిగిన అన్ని ప్రాంతాలలో సి.ఐ.టి.యు. అగ్రభాగాన నిలచింది. 'పారిశ్రామిక సంబంధాల బిల్లుకు వ్యతిరేకంగా కార్మికులు, ఉద్యోగుల నుండి వచ్చిన ప్రతిఘటనకు ప్రభుత్వం తలొగ్గి ఆ బిల్లును వెనకకు తీసుకున్నది. జనతాపార్టీ ప్రభుత్వం కూలిపోయి ఇందిరాగాంధీ నాయకత్వంలో కాంగ్రెసు ప్రభుత్వం మళ్ళీ గద్దెనెక్కిన వెంటనే ప్రభుత్వం వైపు నుండి దాడులు పెరిగాయి. సి.ఐ.టి.యు.చొరవ తీసుకుని జాతీయ స్థాయిలో ఈ దాడులకు వ్యతిరేకంగా ఉద్యమాలను నిర్మించడానికి పూనుకున్నది.

అన్ని కార్మిక సంఘాలను ఐక్యంచేస్తూ 'జాతీయ ప్రచార కమిటీ సి.ఐ.టి.యు. కృషితో ఏర్పడినది. ఐ.ఎన్.టి.యు.సి. మినహా అన్ని సంఘాలు యన్.సి.సి.లో కల్పింపబడ్డాయి. యన్.సి.సి. నాయకత్వంలో 80వ దశకంలో అనేక పోరాటాలు నిర్వహించాము. ధరల పెరుగుదల, నిరుద్యోగ సమస్య, ఉద్యోగ నియామకాలపై నిషేధం, ప్రజాతంత్ర మరియు బ్రేడ్ యూనియన్ హక్కులపై దాడులను వ్యతిరేకిస్తూ అనేక సార్లు 'ఫలో ఫార్లమెంటు' 'భారత్ బండ్'లు నిర్వహించాము.

జాతీయ స్థాయిలో ప్రభుత్వరంగ సంస్థల కార్మికులను ఐక్యపర్చడంలో సి.ఐ.టి.యు. మరో ముఖ్యమైన కర్తవ్యాన్ని నిర్వహించింది. సి.ఐ.టి.యు. నాయకత్వంలో కేంద్ర ప్రభుత్వరంగ సంస్థల కార్మికుల ఐక్యపోరాటం ఫలితంగా 10 సం॥రాల నుండి రూ.1.30గా ఉన్న డి.ఎ. రేటును ప్రభుత్వం మార్చక తప్పలేదు. అర్జున సేన్ గుప్తా రిపోర్టు పేరుతో ప్రభుత్వరంగ కార్మికులు అనేక పోరాడి సాధించుకున్న హక్కులను ప్రభుత్వం తిరగదోడే ఆ కుట్రను చేసింది. సి.ఐ.టి.యు. ఆ కుట్రను బట్టబయలు చేసింది.

1986లో ఏర్పడిన సి.పి.ఎస్.టి.యు. ప్రభుత్వరంగ సంస్థల కార్మికుల పోరాటాలకు ఒక కేంద్రంగా అవతరించింది. సి.పి.ఎస్.టి.యు. నాయకత్వంలో అనేక పోరాటాలు విజయవంతం అయినాయి. ప్రభుత్వరంగ సంస్థల వేతన ఒప్పందాలు రూపకల్పనలో సి.పి.ఎస్.టి.యు. కీలక పాత్ర వహించింది. ఉమ్మడి నమన్యలపై పోరాటాలలో అక్కడి అధికారాలు సంఘాలు కూడ సి.పి.ఎస్.టి.యు.తో కల్పి వచ్చారు. ప్రభుత్వరంగ సంస్థల కార్మికులను ఐక్యంచేసి ఆ రంగాన్ని నిర్వీర్యం చేసేందుకు ప్రభుత్వకుట్రలను తిప్పికొట్టడంలో సి.ఐ.టి.యు. అత్యంత జాగ్రూకతతో వ్యవహరించింది. 20 శతాబ్ది చివరి దశకంలో పాలకులు వినాశకరమైన ఆర్థిక సంస్కరణలను ప్రారంభించారు. వరుసగా వచ్చిన ప్రభుత్వాలు అది కాంగ్రెసా, యునైటెడ్ ఫ్రంట్ లేక యన్.డి.ఎ.నా అనే బేధం లేకుండా అన్ని ప్రపంచబ్యాంకు, అంతర్జాతీయ ద్రవ్యనిధి సంస్థ, డబ్ల్యు.టి.ఓ. షరతులకు తలవొగ్గినవి. దాని ఫలితంగా దేశం యొక్క ఆర్థిక వ్యవస్థ, స్వయం పోషకత్వం స్వావలంబన తీవ్రంగా దెబ్బతిని పేదలు మరింత అధోగతి పాలౌతున్నారు. ఈ కాలంలో బి.యం.యస్. నాయకత్వం ఉమ్మడి సమన్యలపై ఐక్య పోరాటంలోకి రావడానికి విముఖత చూపింది. ఈ నేపథ్యంలో సి.ఐ.టి.యు. మరింత చొరవతో కార్మిక సంఘాల మధ్య ఐక్యతకు కృషి చేయాల్సి వచ్చింది. అప్పుడే ఐ.ఎన్.టి.యు.సి., బి.యం.యస్. మినహా అన్ని కేంద్ర కార్మిక సంఘాలను ఐక్యపర్చి స్పాన్సరింగ్ కమిటీ ఆఫ్ బ్రేడ్ యూనియన్స్ ఏర్పడింది. గత తొమ్మిది సంవత్సరాలలో వినాశనకరమైన నూతన ఆర్థిక విధానాలకు వ్యతిరేకంగా ఈ స్పాన్సరింగ్ కమిటీ పిలుపుపై ఆరుసార్లు దేశ వ్యాప్త సమ్మెలు జయప్రదంగా నిర్వహించబడినాయి. ప్రతి సమ్మెలో కొత్త కార్మిక సంఘాలు మరియు కార్మికులలోని కొత్త సెక్షన్లు వచ్చి కలవడంతో సమ్మెలో పాల్గొనేవారి పరిధి విస్తరించింది. ఇది మన అనుభవంలో చూసాం.

కేంద్ర ప్రభుత్వం వేగంగా అమలు జరుపుతున్న సరళీకరణ, ప్రయివేటీకరణ విధానాలు కార్మిక సంఘాల పరిధికి బయటనున్న వారు కూడ పోరాటంలోకి దిగాల్సిన అవసరం కల్పిస్తున్నాయి. అందువల్లే సి.ఐ.టి.యు. కార్మిక సంఘాల స్పాన్సరింగ్ కమిటీలోని భాగస్వాములతో కలిసి జాతీయ ప్రజా సంఘాల ఐక్యవేదికను ఏర్పాటు చేసింది. ఈ ఐక్యవేదికలో కార్మిక సంఘాలతోపాటు వ్యవసాయ కార్మికులు, రైతులు, విద్యార్థులు, యువజనులు, మహిళలు తదితర

సంఘాలు విశాల ప్రాతిపదికన భాగస్వాములయినాయి. ఈ విస్తృత ఐక్యవేదిక పిలుపుమేరకు భారీ సమీకరణలతో జరిగిన ప్రదర్శనలు, విశాలమైన పోరాటాలు, 1994 తర్వాత ఆర్థిక విధానాలకు వ్యతిరేకంగా జరుగుతున్న పోరాటాలు విస్తృతమైన ప్రజా పోరాటాలుగా రూపుదిద్దుకుంటున్నాయి.

మత తత్వ శక్తులు బి.జె.పి. నాయకత్వంలోని కేంద్ర ప్రభుత్వం మునుగులో విస్తరిస్తున్నందువలన నేడు ఈ పోరాటాలు రెండు లక్ష్యాలను నెరవేర్చాలి. ఒకటి మతోన్మాదానికి వ్యతిరేకంగా, రెండు ఆర్థిక విధానాలకు వ్యతిరేకంగా పోరాడడం. కేంద్ర, రాష్ట్ర ప్రభుత్వ ఉద్యోగులు, బ్యాంక్, ఇన్సూరెన్స్, విమాన, మెడికల్ రిప్రజెంటేటివ్లు, ఉపాధ్యాయులు, ఇతర అన్ని తరగతులవారి పోరాటాలకు మద్దతిస్తూ సి.ఐ.టి.యు ఈ కర్తవ్యాన్ని నెరవేరుస్తూనే ఉంది. వివిధ తరగతులు, కార్మికులు, ఉద్యోగుల సంఘాలతో సి.ఐ.టి.యు. కలిగి వున్న సామ్రాజ్యత్వ సంబంధాలు హక్కులకై జరిగే పోరాటాలను మరింత ముందుకు తీసుకువెళుతూ ఉద్యమాలకు ఉపయుక్తమైన ఆచరణగా మారింది.

జాతీయంగానే కాక అంతర్జాతీయ కార్మిక సంఘాలతో కూడ స్నేహ, సౌహార్ద సంబంధాలు కొనసాగిస్తూ ఉంది. అంతర్జాతీయ కార్మికవర్గ ఐక్యతకు కట్టుబడే సి.ఐ.టి.యు. అంతర్జాతీయ కార్మికోద్యమంలో తన వంతు పాత్రను నిర్వహిస్తుంది. అన్ని దేశాల్లో ఉన్న కార్మిక సంఘాలు గణనీయమైన సంఖ్యలో సి.ఐ.టి.యు.తో స్నేహ సంబంధాలను కలిగిఉన్నాయి. ప్రపంచకార్మిక సంఘాల సమాఖ్యలో సి.ఐ.టి.యు. భాగస్వామి కాకపోయినా సమాఖ్య ఇచ్చే అన్ని పిలుపులు, క్యాంపెయిన్స్లో తన వంతు బాధ్యతను స్వీకరిస్తుంది. ఏకధృవ ప్రపంచంలో సామ్రాజ్యవాద ప్రపంచీకరణకు వ్యతిరేకంగా సి.ఐ.టి.యు. అంతర్జాతీయంగా ప్రతిఘటనను ప్రోత్సహించడంలో తన శక్తి వంచన లేకుండా కృషి చేస్తుంది.

శ్రామిక మహిళలను సంఘటితం చేయాలనే కర్తవ్యంతో సి.ఐ.టి.యు. 1979లో శ్రామిక మహిళల అఖిల భారత సమన్వయ కమిటీని ఏర్పరిచింది. రెండు దశాబ్దాలకు పైగా శ్రామిక మహిళలను సంఘటిత పర్చడంలో, వారిని నాయకత్వ స్థాయిలోకి ప్రోత్సహించడంలో సి.ఐ.టి.యు. తీవ్రంగా ప్రయత్నిస్తున్నది. ఈ కృషి సి.ఐ.టి.యు. ప్రారంభించాక నేడు పలు కార్మిక సంఘాలు శ్రామిక మహిళల సమన్యలపై దృష్టి పెట్టడానికి కారణం అయింది.

సి.ఐ.టి.యు. ఆత్మ విమర్శనా పూర్వకంగా నిర్మాణ అంశాలను సమీక్షించి, బ్రేడ్ యూనియన్ నిర్వహణలో ప్రతి స్థాయిలో ప్రజాతంత్ర పనివిధానం అమలు జరపాలని మరియు ప్రాధాన్యతను ఎంచుకుని పని చేయాలని నిర్ణయించింది. కుల వివక్షత, వెనుకబడిన కులాల సమన్యలు, మైనారిటీల హక్కుల పరిరక్షణ మరియు నిరుద్యోగ సమన్యలపై ఉద్యమించాలని సి.ఐ.టి.యు. నిర్ణయించింది.

కార్మికోద్యమంలో ప్రస్తుతం నెలకొని వున్న చీలికల వలన జరుగుతున్న అపారమైన నష్టాన్ని గుర్తించిన సి.ఐ.టి.యు. ఈ పరిస్థితిని అధిగమించడానికి అన్ని కార్మిక సంఘాలతో కూడిన ఒక కాన్ఫెడరేషన్ ఏర్పడాలనే ప్రతిపాదనను సి.ఐ.టి.యు. బలంగా ముందు తెచ్చింది. 20 సంవత్సరాలనుండి సి.ఐ.టి.యు. కార్మిక సంఘాల మధ్య నిర్మాణ ఐక్యతకు చేస్తున్న నిరంతరం ప్రయత్నానికి ఇతర కార్మిక సంఘాలనుండి స్పందన తగిన విధంగా రాలేదు. భారతదేశ చిత్రపటంపై సి.ఐ.టి.యు. ఆవిర్భవించి మూడు దశాబ్దాలు గడిచింది. ఈ కాలంలో సాధించిన విజయాలు, ప్రగతికి సంతృప్తి చెందుతూనే, బలహీనతల పట్ల కూడ శ్రద్ధ కల్గి వున్నది, సి.ఐ.టి.యు. అఖిల భారత 10వ మహాసభ డిసెంబరు 27 నుండి 31 వరకు హైదరాబాద్లో జరుగనున్నాయి. ఆ మహాసభలలో 3 దశాబ్దాల సి.ఐ.టి.యు. పోరాటాలను, కార్యక్రమాలను సమీక్షించి గుణపాఠాలు తీసి భవిష్యత్ కర్తవ్యాలను రూపొందించనున్నది. ఆంధ్రప్రదేశ్ కార్మికవర్గం అనేక మహాన్నత పోరాటాలు నిర్వహించిన చరిత్ర కల్గినది. ఆ రాష్ట్రంలోని నాయకులు, కార్యకర్తలు, అహోరాత్రులు శ్రమిస్తూ మహాసభల ఏర్పాట్లలో నిమగ్నమై ఉన్నారు. వారి కృషి, శ్రమ ఫలితంగా 10వ మహాసభ తప్పకుండా విజయవంతం అయి చరిత్రలో నిలిచిపోతుందని ఆశిద్దాం!

సి.ఐ.టి.యు. జాతీయ మహాసభల విస్తృత ప్రచారం

-దేవి

సి.ఐ.టి.యు. జాతీయ మహాసభలు హైదరాబాద్ లో డిసెంబరున 27-31 తేదీలలో జరుగుతున్నాయి. ఈ సందర్భంగా ఆహ్వానసంఘం ఆంధ్ర ప్రజానాట్యమండలి సహకారంతో ఒక ఆడియో కేసెట్ ను విడుదల చేస్తున్నది. సి.ఐ.టి.యు. విశిష్టతను వివిధరంగాల్లో సి.ఐ.టి.యు. చేసిన కృషిని వివరిస్తూ మహాసభలను జయప్రదం చేయాలనే గీతాలు ఈ కేసెట్ లో ఉన్నాయి. ఈ కేసెట్ కోసం రచయితల వర్క్ షాపు అక్టోబరులో జరిగింది. దాదాపు 20 పాటలు మహాసభల నిమిత్తం రూపొందాయి.

అలాగే డిసెంబరులో జిల్లాలలో సి.ఐ.టి.యు. ప్రచారం జరుగుతుంది. ఆ సందర్భంగా ఆంధ్రప్రజానాట్యమండలి ఆయా జిల్లాల ప్రత్యేక సమస్యలపై వీధి నాటికలు వివిధ కళారూపాలు రూపొందిస్తుంది. ఈ కళారూపాలు ఎ.పి.ఎన్.ఎం. కళాకారులతో పాటు వివిధ రంగాల్లోని సి.ఐ.టి.యు. కళాకారులు బృందాలు శిక్షణ పొంది విస్తృతంగా ప్రచారంలో పాల్గొంటాయి. డిసెంబరు మొదటివారం అన్ని జిల్లాల్లో కళారూపాలు రూపొందించేందుకు వర్క్ షాపులు జరుగుతాయి. తర్వాత వాటిపై జిల్లాస్థాయి శిక్షణ శిబిరాలు జరుగుతాయి. శిక్షణ అనంతరం దళాలు ప్రచారం చేస్తాయి. అట్లాగే ఈ కాలంలో డప్పు దళాలపై కేంద్రీకరించి వాటిని ప్రచారంలో భాగస్వాములు చేయడానికి పెద్దఎత్తున కృషి జరుగుతున్నది.

15దళాలు డిసెంబరు 15 నుండి 15 రోజులపాటు హైదరాబాదు నగరంలో వాడవాడనా ప్రదర్శనలతో ప్రచారం నిర్వహిస్తాయి.

మహాసభల సందర్భంగా వివిధ రాష్ట్రాల నుండి కళాబృందాలు రానున్నాయి. ఆ బృందాలు స్థానికంగా రూపొందించే కళారూపాలతో పాటుగా సాంస్కృతిక ఉత్సవాలు 5 రోజులపాటు జరుగుతాయి. ఈ ఉత్సవాలను

ప్రారంభించేందుకు హైదరాబాద్ వాసి అయిన ప్రముఖ సినీనటి - దర్శకురాలు శ్రీమతి షబ్నా అజ్మీ మరియు ప్రముఖ సినీ దర్శకుడు మృణాల్ సేన్ లు విచ్చేస్తున్నారు.

అలాగే 5 రోజులపాటు షాట్-2000 (సప్టర్ హష్మి ఓపెన్ థియేటర్) జరుగుతుంది. ఈ సందర్భంగా ప్రపంచబ్యాంకు ఒప్పందాలు నూతన ఆర్థిక విధానాల దుష్ఫలితాలు, ప్యాక్షరీల మూసివేత, ప్రభుత్వరంగం అమ్మకం, పెరుగుతున్న దారిద్ర్యం, నిరుద్యోగం మహిళా సమస్యలు మీడియా వంటి భిన్న అంశాలపై వీధినాటికలు ప్రదర్శింపబడతాయి. ఈ వీధినాటికలు ఆయా జిల్లాల్లో కార్మికరంగం, సామాన్య ప్రజానీకంపై పడుతున్న భారాలను ప్రతిబింబిస్తూ ప్రత్యేకంగా రూపొందుతాయి. 20-25 వీధినాటికలు ప్రదర్శించాలని వాటిలో 15 పైగా కొత్తగా రూపొందించాలని ఆంధ్ర ప్రజానాట్యమండలి కృషి చేస్తున్నది. ఊరేగింపు రోజున ఊరేగింపుకు అగ్రభాగాన నిల్చి అన్ని జిల్లాలనుండి దాదాపు 1000 కి మించి డప్పు కళాకారులు కార్మికవర్గం సమరారావాన్ని వినిపించేందుకు సిద్ధమవుతున్నారు.

అలాగే విభిన్న విషయాలు, మన సంస్కృతిని ప్రతిబింబించే వేషాలతో 500 మంది కళాకారులు ఊరేగింపును అలరించడానికి అదే సమయంలో చైతన్యవంతం చేయడానికి సన్నద్ధం అవుతున్నారు.

ప్రతినిధుల సభ, కళా ప్రాంగణం, ఇతర వేదికలపై విభిన్న బాణీలతో పాటలు రూపొందించి పాడేందుకు శిక్షణ జరుగుతున్నది. మొత్తంమీద డిసెంబరు నెలలో భారీ ఎత్తున కళారూపాలతో ఆంధ్ర రాష్ట్ర నలుమూలలా మహాసభల ప్రచారం చేసేందుకు ప్రజా కళారంగం సమాయత్తం అయ్యింది.

భాగ్యనగరంలో సిఐటియు ప్రచార జాతా

“టికెట్..... టికెట్.....” - టి.సి. “సి.ఐ.టి.యు. రమ్మని పిలిచింది ఓ కార్మిక సోదరా” కళాకారుడి గళం “ఏమి, బాబు ఏమిటీ నాన్నెన్... మీకు టికెట్లున్నాయా.... లేవు మా ఆఫీసరు వద్దకు తీసుకుపోవాల్సి వుంటుంది వచ్చే స్టేషన్ లో దిగండిహుం.....” పెద్ద ఆఫీసరు వద్ద-టి.సి.- “సార్ వీళ్ళు టికెట్ లేకుండా ప్రయాణించి రైళ్ళో అనవసరంగా న్యూసెన్స్ చేస్తున్నారు”

ఆఫీసర్ “వాళ్లెవరనుకున్నావయ్యా-టిసి-సోషల్ వర్కర్లు అందరూ మనలాగా ఉద్యోగాలు చేస్తే పాలకులను అడిగేదెవరు”

“మీరెళ్ళి ప్రచారంచేసుకోండి”

సి.ఐ.టి.యు. అఖిల భారత 10వ మహాసభలు జయప్రదానికై గత నెల18 నుండి దిగ్విజయంగా పూర్తి చేసుకుని సాగిపోతున్న ఆంధ్ర ప్రజానాట్యమండలి కళాకారుల అనుభవాల్ని

“బియ్యం చక్కెర నూనె గోధుమలు అన్నామాయన్నా”

“గ్యాసు పొయ్యి ఆశతో గంగలో కలిసెను సూడుమాయన్న”

“వారానికొక్కసారి టి.వి.లలోస్తడు

ఫోన్లు చేయమంటడు

ఫోజులు కొడుతుంటడు

అశపడ్డ ప్రజల చెవుల్లో పువ్వులుపెడుతుంటాడు.

“అటు మామను ముంచి యిటు మమ్మల్ని ముంచుకుంటూ ఎంతకాలం తేలాడ్డతడు-యీనికి నూకటు సెల్లినయి” ఒక నడి వయస్కురాలు.

“పెవేటు కంపెనీ అన్నల కష్టం జూడరా! ఆ డొక్కా నిండని బక్క జీవుల బతుకులు. జూడరా!!”

“సి.ఐ.టి.యు రమ్మని పిలిచింది ఓ కార్మిక సోదరా”

ఐక్య పోరుకై పిలుపును ఇచ్చింది. ఇండస్ట్రియల్ ఎస్టేట్ లోని కళాకారుడి గళం.

“మీరు ఎంత కష్టపడి అందర్ని ఒక్క గాట్టు కట్టటానికి ప్రయత్నిస్తుంటే తొత్తునాయాళ్ళు కొందరు చిచ్చుబెడుతుంటారు”

“మా బ్రతుకులను కళ్ళ ముందు మళ్ళీ చూపారయ్యా....

ముందు భవిష్యత్తు మీదే” కార్మికులు ప్రేక్షకులు

అంటూ ఆంధ్రప్రజానాట్యమండలి కళాకారులు పాడిన పాటలు ప్రజలను ఎంతో ఆకట్టుకున్నాయి. ఈనెల రోజుల్లో ఈ దళాలు రు.40వేల వరకు విరాళాలు సేకరించాయి.

రాత్రి 12 గంటలు వరకు కళారూపాలు ముగించుకుని నూతనోత్సాహంతో ఉదయం ఐదు గంటల్లోపే కృష్ణా ఎక్స్ ప్రెస్ లో ప్రచారానికి బయలు దేరిన అలుపెరుగని నాట్యమండలి మూటగట్టుకున్న ఆధారాభిమానాల్ని

హైదరాబాద్ నగరంలో ఏదో ఒకచోట ప్రజలు తమ జీవితాన్ని పాటలో చూసుకుంటున్న సమయంలో, ఏదో ఒక రైలులో ప్రయాణికుల అపూర్వ స్పందనలను మూటగట్టుకుంటూ ముందుకు సాగుతున్నాయి. ఈ “ప్రచారజాతా” దళాలు.

ఒక సందర్భంలో రైలులో ప్రయాణించేస్తున్న కళాకారులు బోగి మారి మరో బోగి ప్రచారానికి స్టేషన్లో దిగారు. రైలు కదిలింది. ముగ్గురు కళాకారులు స్టేషన్ లోనే తప్పిపోయారు. వారి వద్ద చిల్లి గవ్వలేదు. చేతిలోడప్పు తప్ప. అయినా నిబ్బరం కోల్పోకుండా మరో రైలులో ప్రచారం చేస్తూ రు.900/- ప్రజల నుండి విరాళాలు పోగేసుకొని హైదరాబాద్ కు వచ్చారు.

సి.ఐ.టి.యు. ఆలిండియా మహాసభకు కార్మికుల అపూర్వ స్పందన

సి.హెచ్. నరసింగరావు

ఆంధ్రప్రదేశ్ గతంలో అనేక మహాసభలు జరిపింది. కాని వాళ్ళలో రాజీవ్ సి.ఐ.టి.యు. మహాసభలు దేనికదే సాటి. 30లక్షలమంది సభ్యుల తరపున, మూడువేలమంది ప్రతినిధులు, 30దేశాలనుంచి వచ్చే విదేశీ సాహర్ష ప్రతినిధులకు ఐదు రోజులపాటు ఏర్పాట్లు జరగడం ఒక ఎత్తు అయితే ఆ సందర్భంగా ఆంధ్రప్రదేశ్ లోని యావత్తు కార్మికులను ఉత్తేజపరిచి మహాసభల ప్రాధాన్యత వివరించడం మరింత ప్రాధాన్యత సంతరించుకుంది.

రాష్ట్రవ్యాప్తంగా ప్రతి జిల్లాలోని ప్రతి కార్మికుని, ఉద్యోగిని కలవాలని, ఒకరోజు వేతనం విరాళంగా అర్థించాలనే లక్ష్యంగా సి.ఐ.టి.యు. కార్యకర్తలు అవిరామంగా కృషి చేస్తున్నారు. దళాలుగా ఏర్పడి సి.ఐ.టి.యు. విశిష్టతను వివరిస్తున్నారు. విద్యుత్ పోరాటాన్ని ప్రతి కార్మికుడు అభినందిస్తున్నారు. సి.ఐ.టి.యు. నిజాయితీ, సమరశీలతలను కొనియాడి తమ శక్తికి మించి విరాళాలు ఇస్తున్నారు. ఇండ్లకు వెళ్ళిన దగ్గర టీ, ఫిన్ లూ పెట్టి మరీ విరాళాలు విరివిగా ఇస్తున్నారు. వివిధ రంగాలు, రిశ్రమలలో వచ్చిన అనుభవాలను క్లుప్తంగా వివరిస్తాము.

అనకాపల్లి మున్సిపల్ ఉద్యోగులకు 6 మాసాల నుంచి జీతాలు లేవు, అయినా వారి జనరల్ బాడీలో సి.ఐ.టి.యు. సభ గురించి నాయకులు వివరించారు. జీతాలు రాకున్నా మేము సి.ఐ.టి.యు.కు విరాళాలు ఇస్తామని, ఇతర ఖర్చులు ఎలా భరిస్తున్నామో సి.ఐ.టి.యు. విరాళం తప్పక చెల్లిస్తామని చెప్పారు. రశీదు పుస్తకం తీసుకొని 6గురు ఒక్కొక్కరు వెయ్యిరూపాయలు, మిగిలినవారు రు.200/- నుంచి రు. 500/- విరాళం రాయడం, సి.ఐ.టి.యు. వుంటేనే మేం పున్నామని కార్మికులు ధీమా వ్యక్తపరిచారు.

బిల్డింగ్ కార్మికులలో సభ్యత్వం ఎంత చెల్లించాలని ఎప్పుడూ పెద్ద చర్చ జరుగుతుండేది. సంవత్సరానికి రు.10 అయితే సభ్యత్వం తగ్గుతుందని రు.5/-లు వుండాలని నిర్ణయించారు. కాని మహాసభ విరాళం గురించి చర్చించినపుడు మేస్త్రీలు ముందుగా రు.500/- తక్కువ కాకుండా విరాళం ప్రోత్సహించారు. మేస్త్రీలు బాధ్యత తీసుకొని కార్మికులనుండి రు.50/- తగ్గకుండా వ్రాయిస్తున్నారు. వారే దళంగా ఏర్పడి ప్రతి ఐరన్ షాప్, సిమెంట్ షాప్, బ్రిక్, లారీల వారి దగ్గర కూడా విరాళం వసూలు చేస్తున్నారు. సి.ఐ.టి.యు. విశిష్టతను ప్రతిచోట పది నిమిషాలకు తగ్గకుండా వివరిస్తున్నారు. సి.ఐ.టి.యు. మహాసభలను ఒక రాజకీయ ప్రచార వేదికగా వినియోగిస్తున్నారు.

ఒక ప్రభుత్వరంగ పరిశ్రమ ఉద్యోగులలో జరిగిన ఆసక్తికరమైన చర్చను క్లుప్తంగా వ్రాస్తాను. హిందుస్థాన్ స్టీల్ వర్క్స్ కన్స్ట్రక్షన్ లిమిటెడ్ ఒక ప్రభుత్వరంగ నిర్మాణ సంస్థ. ఒకప్పుడు బ్రహ్మాండంగా వెలిగిన సంస్థ. సైల్ కంటే ఎక్కువ జీతాలు ఉండేవి. సరళీకృత విధానాల పుణ్యామా అని మూసివేయబోయే సంస్థలలో ఒకటిగా వుంది. సి.ఐ.టి.యు. మహాసభ గురించి కమిటీలో చర్చ జరిగినప్పుడు ఒకరు మనకు జీతాలే సకాలానికి రానప్పుడు మనం విరాళం ఎలా ఇద్దాం? అని వాదించారు? వెంటనే సహకమిటీ సభ్యులు తీవ్రంగా చర్చించారు. ఈ సంస్థలో పనిచేసిన

వెయ్యిమంది ఉద్యోగులలో అత్యధికులు ఇతర రాష్ట్రాలనుంచి వచ్చారు. సి.ఐ.టి.యు. 1985 నుంచి ఏకైక గుర్తింపు సంస్థగా వుంది. ప్రాంతీయతత్వం వచ్చినపుడు సి.ఐ.టి.యు. ఉద్యోగుల తరపున నిలబడింది. 1985లోనే ఈ సంస్థకు రెడ్ మార్కు చుట్టి మూసివేయాలని రాజీవ్ గాంధీ నిర్ణయించినా నేటికీ సి.ఐ.టి.యు. కృషివల్లనే సంస్థ నిలబడింది. యాజమాన్యం, ఇతర యూనియన్లు వాలంటరీ రిటైర్ మెంట్ ను ప్రోత్సహిస్తే దానికి వ్యతిరేకంగా ఉద్యోగులలో సి.ఐ.టి.యు. గట్టిగా చెప్పింది. కా॥ జీవన్ రాయ్, ఎమ్.పి.తో కూడా చెప్పించింది. అయినా వినకుండా వి.ఆర్.యస్. తీసుకున్నవారు ఆ డబ్బులు అయిపోయి బికార్లుగా తిరుగుతున్నారు. ఈరోజు ఉద్యోగంలో పున్నామంటే సి.ఐ.టి.యు. పుణ్యమే అని గట్టిగా వాదించారు. ముందుమాట్లాడిన కమిటీ సభ్యుడు కూడా పశ్చాత్తాపం పొంది తానే ముందుగా సి.ఐ.టి.యు. విరాళం రు.500/- ఇచ్చాడు. ఇలాంటి ఎన్నెన్నో ఉద్యోగుల సొంత అనుభవాలు చూస్తున్నాం.

మహాసభలకు స్పందన ఎలా వుందో కార్మికులనుంచి విరాళాలనుబట్టి తేలికగా అర్థం అవుతుంది. కార్మికులు అది తమ విషయంగా భావిస్తేనే విరాళాలు ఇస్తారు. లేకుంటే కొన్ని సందర్భాలలో సభ్యత్వం కూడా చెల్లించ నిరాకరిస్తారు. కాని సి.ఐ.టి.యు. మహాసభల సందర్భంగా అన్ని తరగతుల కార్మికులలోను స్పందన అపూర్వంగా వుంది. ఒక ఫ్యాక్టరీలో “విద్యుత్ ఉద్యమంలో ప్రాణాలు కూడా అర్పించిన సి.ఐ.టి.యు.కు ఇవ్వకపోతే ఎవరికిస్తామండీ” అని సంస్థ సభ్యుడు జేబులో ఉన్న రు.500/- తీసి వెంటనే ఇచ్చారు. మేము మీలాగా లారీదెబ్బలు తినలేదు. డ్యూటీ మానివేసి ఉద్యమంలో పాల్గొనలేకపోయాం. ఆర్థిక సహాయం చేయడం మా విధి అని కూడా కొందరు కార్మికులు ప్రోత్సహించారు. విద్యుత్ ఉద్యమం జరిగేటప్పుడు ఎంతగా ఫ్యాక్టరీలలో ప్రెస్ కటింగ్ లు, కరపత్రాలు వగైరా ప్రచారం జరిగిందో అంత ఎక్కువగా స్పందన ఉంది.

సిఐటియు అఖిలభారత 10వ మహాసభలు డిసెంబరు 27-31 హైదరాబాద్ కార్యక్రమాలు

- ☆ డిసెంబరు 31 - ప్రదర్శన, బహిరంగ సభ
- ☆ డిసెంబరు 27 ఉదయం - మహాసభ ప్రారంభసభ - సెయింట్ మేరీస్ స్కూల్, సికింద్రాబాద్
- ☆ డిసెంబరు 26 - సాంస్కృతిక ఉత్సవాలు ప్రారంభం - కిన్ హైస్కూల్ ఆడిటోరియం-
- ☆ డిసెంబరు 19 - అన్ని కంపెనీలలో, కార్మికకూడళ్ళలో పతాకావిష్కరణలు
- ☆ డిసెంబరు 19-26- ప్రచార వారోత్సవాలు
- ☆ డిసెంబరు నెలలోనే పాటల క్యాసెట్ విడుదల, టి-షర్ట్లతో మహాసభల రన్

ప్రామిక గీతాలు

(సి.ఐ.టి.యు. మహాసభల పాటల క్యాసెట్‌లో పాండుపరచిన పాటలు)

భరతమాత బడిలోన

-జి. విజయరావు

పల్లవి: భరతమాత ఒడిలోన
సి.ఐ.టి.యు. జెండబట్టె
కార్మికవర్గ ఐక్యతతో
పోరుజేయమందే

చరణం: చీలివున్న కార్మికుల్లో
చైతన్యం రగలించి
నూటొక్క సంఘాలను
ఏకతాటిపై నిలిపి

చారిత్రక రైల్వే సమ్మె
జరిపిన ఘన చరిత్రలో
అఖిల భారతావనిలో
విస్తరించెనీ సంఘం

2. బరువులెత్తి హమాలీలు
బండిలాగే బడుగోల్లు
మేడకట్టే మేస్త్రీలు
అడ్డమీద కూలీలు

ఆదరణ లేనోల్లను
ఉగ్గుపాలు రంగరించి
సంఘాలను స్థాపించి
వీరులుగా మలచిందే

3. ఉద్యోగ కార్మికులకు
శిక్షణా తరగతులుబెట్టి
అన్యాయాన్నెదిరించగ
రక్షణ మార్గం చూపెను

ఐక్యత మన ఆయుధమని
అవసరాన్ని చెప్పింది
దేశవ్యాప్త సమ్మెలకు
సంధానం చేసింది

4. కులం పేర మతంపేర
చిచ్చులను రగిలించి
దోపిడీ దారులబంట్ల
కార్మికులను చీల్చెటోళ్ళు

తరిమికొట్టి ఆయుధమై
జనాన్మత కూడగట్టు
సమసమాజ స్థాపనకై
పోరుసల్పె సంఘమిదే

భారతమాత ఒడిలోన
సి.ఐ.టి.యు. జెండాబుట్టె

మాయన్న ఓయన్నలార

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥

॥



వి.ఆర్.యస్. సంవాదం

-“స్ఫూర్తి”

అతడు: వి.ఆర్.యస్. తీసుకుంట పిల్లో నేటి నుండి

నేను మానేస్తా ఈ కొలువు మల్లో ఈ పూట నుండి

ఆమె: వి.ఆర్.యస్. తీసుకుంటెమావో కొంప కూలిపోతది - ఎండ

మావులెంట పరిగెడితే మావో బతుకు ఆగమైతది

అతడు: వి.ఆర్.యస్. డబ్బులతో వ్యాపారం చేస్తాను

లక్షల్లో కట్టుమిచ్చి పెద్దదాని పెండ్లిచేస్తా

డోనేషన్లు కట్టినా పిల్లోడ్ని చదివిస్తా

కాలం కలసి వస్తే టాట బిర్ల కావచ్చు ॥వి.ఆర్.యస్.॥

ఆమె: కొంప కొలువు తప్ప నీకు మూడోది తెలియదాయె

మార్కెట్టుకు వెళ్ళి ఎప్పుడు చింతపండు తేవాయె

లక్షల్లో వ్యాపారం ఇంకెట్ల చేస్తావయ్యా

ఎచ్చుకెళ్ళి వంటిమీద - బట్టలను చింపుకోకు ॥వి.ఆర్.యస్.॥

అతడు: రంగు టివి కొనుక్కొచ్చి రంజుగాను చూడొచ్చు

హీరోహోండ్ ఎక్కిమనం జూమ్మంటు పోవచ్చు

బంజారాహిల్స్‌లోన బంగ్లానే కొనవచ్చు

లక్షల్లో డబ్బులొస్తే - లక్షణంగ బతకొచ్చు ॥వి.ఆర్.యస్.॥

ఆమె: చెలమలాంటి కొలువుమాని ఎండమా వెంటపడకు

గుట్టుగున్న సంసారం మట్టిపాలు చేయకయ్యా

ఇంటద్దె కట్టలేం బంగ్లాపైన మోజెందుకు

ఆకసాన మబ్బుచూసి - ఉన్న నీళ్ళు సల్లేయకు ॥వి.ఆర్.యస్.॥

అతడు: వి.ఆర్.యస్. డబ్బులను ఫైనాన్స్‌లో పెట్టేస్తా

వడ్డీ పైసలన్ని నీ దోసిట్లో పోసేస్తా

కాలుమీద కాలు వేసి దర్జాగా బతకొచ్చు

గడపదాటకుండా మనం కాపురం చెయ్యొచ్చు ॥వి.ఆర్.యస్.॥

ఆమె: వి.యస్.టి.లో రామారవు ఐ.డి.పి.యల్. అయిలయ్య

ఫైనాన్స్ ఎత్తేస్తే ఉరిపోసుకున్నారు

అరచేతిలో వైకుంఠం చూపెటోళ్ళ నమ్మొద్దు

పసుపూ కుంకుమ చరిపే - పరేషాను చెప్పొద్దు ॥వి.ఆర్.యస్.॥

అతడు: నష్టాలు వచ్చేనని ఆల్విన్‌ను మూసేసిరి

సింగరేణి - స్టీలు ప్లాంట్ - ఐ.డి.పి.యల్. - బి.హెచ్.ఇ.యల్.

రోజు రోజు ఒక్కొక్కటి అన్నింటిని అమ్మేస్తారు

వి.ఆర్.యస్. వద్దంటే సి.ఆర్.యస్. అవుతదమ్మ ||వి.ఆర్.యస్.||

వచనం:

అతడు: ఏహ-ఎడ్డమంటే తెడ్డమంటవ్ అన్నింటికి బ్రేకేసి
ఎనక్కి గుంజుతవ్ - అవునుగానీ గీవన్ని నువ్వెట్లు
తెలుసుకున్నవే ఈ మధ్య నీకు తెలివి తెటలు
బాగా పెరిగినయే-

వచనం:

అమె: అదికాదు మావా మన పక్కింట్లో సి.ఐ.టి.యు. లీడరు ఉన్నడుగదా
గాయనే మాకీ విషయాలన్ని చెప్పిండు.

అత: నీమాటే వింటాను పిల్లో నేటి నుండి
నేను వి.ఆర్.యస్. మాటేత్తను మల్లా ఈ పూటనుండి

అమె: నాకొడి నేనంటూ ముడుసుకొని ఉండమాకు
వి.ఆర్.యస్. వద్దంటూ అందర్ని కూడగట్టు
పరిశ్రమను కాపాడి దేశాన్ని రక్షిద్దాం

అమె:అత: పరిశ్రమను కాపాడి దేశాన్ని రక్షిద్దాం - 3

రెక్కాలమ్మె కార్మికులంత

-దుర్గేష్

ల్లవి: రెక్కాలమ్మె కార్మికులంత హక్కులేని తెలవాకుంటే
బతుకులేమో ఎందుతుంటే దోపిడోళ్ళుదండూతుంటే
బహుళా జాతి కంపెనీలు పెత్తనాలు సాగకుండ
సి.ఐ.టి.యు. ఉన్నదే మాయన్న ఓ కార్మికన్నా
పోరు సైరనూదిన మాయన్న ఓ కార్మికన్నా
1. ఐక్యతనే ఆయుధంగా ఉద్యమాలు నడిపించి
చీల్చిన కార్మికన్నల ఏకతాటిపై నిలిపి
ఐక్యతను నేర్పించి చైతన్యం రగిలించి
సామ్రాజ్యవాదులకు గులామనే పాలకులకు
సవాలుగా నిలిచెలో దేశభక్త సి.ఐ.టి.యు.

స్వావలంబన కోరెరో సి.ఐ.టి.యు. మనజెండా
2. విదేశాల సరుకులన్ని వీధి వీధి కొస్తుంటే
మనదేశ పరిశ్రమలు లక్షల్లో మూతపడితే
పెద్దభూత యంత్రాలతో పనులన్ని కోతలైతే
ఉద్యోగం ఊడితెగిన గాలిపటం మనమైతే
మోసం పసిగట్టిరో మాయన్న ఓ కార్మికన్నా
ఎదిరించగ కదిలెరో సి.ఐ.టి.యు. మనజెండా

3. ప్రపంచబ్యాంకు చెప్పిందే వేదంగా పాలకులు
అప్పులకని మెప్పు కొరకు మనలను తాకట్టుపెట్టి
త్యాగాలతో సాధించిన హక్కులకూ తూట్లు బొడిసి
చట్టాలను తిరగరాసి మన గొంతులు నొక్కుతుంటే
ప్రపంచబ్యాంకు షరతులే మాయన్న.....
బట్టబయలు చేసినే సి.ఐ.టి.యు.

4. స్వదేశంటు జపం చేస్తూ విదేశులకు సలామంటు
సామ్రాజ్యవాదులకు స్వాతంత్రం కుదువబెట్టి

వాళ్ళను మెప్పించేందుకు ధరలెన్నో పెంచుతుంది
ప్రభుత్వ రంగాన్నంతా తెగనమ్మి పీకనులిమి
సంస్కరణలు వద్దనే మాయన్న ఓ కార్మికన్న
ప్రజల కూడగట్టినే సి.ఐ.టి.యు.ల మన జెండా
5. సామ్రాజ్యపు ఎత్తులను పాలకుల జిత్తులను
ఎండగట్టి మనమంతా ఉద్యమాలు నడపాలని
ప్రతిచోట సి.ఐ.టి.యు.ల సంఘాలను నిర్మించి
కార్మికులను కూడదీసి సంఘటితం చేస్తుంది
సి.ఐ.టి.యు. జెండాలో బాట తెలిపే దిక్కుచి
సి.ఐ.టి.యు. మనలనూ నడిపించే చుక్కాని

కార్మిక కర్షక ఐక్యతకోసం

-దుర్గేష్

పల్లవి: కార్మిక కర్షక ఐక్యతకోసం

సి.ఐ.టి.యు. పోరు జేస్తుందిరన్నా ||కార్మిక||

హక్కులకై మనల ఒక్కటి గమ్మని

పోరాటానికండ నిస్తుందిరన్నా

చరణం: రైతన్న పెంచిన పంటకు పురుగైయి

కల్తి పురుగులు బతుకుల్ని తొలిచేస్తే

కల్తిమందు కంపెనీల కుట్రలన్ని

సాగనివ్వొద్దని పోరాడమన్నది

రైతన్న రక్తంతో రాసులే పండిస్తే

గిట్టుబాటు ధరలు రైతుకందాకుంటే

ఎట్టితో మగ్గేటి హమాలి కార్మికుల

అండతో, దొంగలను తరిమికొట్టాలంది

రైతుల్ని మింగేసే నూతన వ్యవసాయ

విధాన మొద్దంటు వెలుగెత్తి ||కార్మిక||

చరణం: రెక్కలే అస్త్రంగా రోజు కూలికి బోతే

దొరగాళ్ళ దోపిడికి హద్దులే లేకుంటే

కష్టానికి తగ్గా పైకమివ్వాలంటు

కూలినాలిలనంత పోరు జెయ్యామంది

మట్టి దోవ్వుడు పని - రోడ్లు పోసుడుపని

వరినాటు - కోతపని యంత్రాలు చేస్తుంటే

కూలి పనులకాడ యంత్రాలు వద్దంటూ

పోరాడి ఎదిరించ జట్టుకొట్టాలన్నా

కార్మికులు కర్షకులు కలిసిపోరితేనే

దోపిడోళ్ళనంత తరిమికొట్టాచ్చుంది. ||కార్మిక||

ఏమాయె మీ బతుకు - ఎ. భాస్కర్

పల్లవి: ఏమాయె మీ బతుకు చీకటైపాయె - అంగన్వాడి అక్కలారా

ఎట్టి చాకిరిలోన మట్టి పాలవుతున్న వెలిగేటి ఓ దివ్వెలారా

1. తెల్లవారకముందే ఇంటి చాకిరిజేసి - పొద్దెక్కెలోపుగ సంటిపోరల పిలిసి

ప్రేమతో బలమైన ఆహారమందించి - కక్కినా ఏర్గినా కడిగి శుద్ధిచేసి
కన్నావారిని మించి కష్టపడుతారే - అంగన్‌వాడీ అక్కలారా
నెల జీతమయిపోతే పస్తులుంటారే వెలిగేటి ఓ దివ్వెలారా ||ఎమా||

2. బాలింత పనులల్ల - పాదుపూ సంఘాలల్ల -
బడికీ బందైరాని బాలా కార్మికుల
ఎర్రాబెండల దిరిగి లెక్కాలెన్నో రాసి - జనం లేని జన్మభూమి
పనులెన్నో జేసి
ఎద్దాలె పొద్దంతా పనిజేసుడాయె - అంగన్‌వాడీ అక్కలారా
ఏదేట అప్పులా సంసారమాయె - వెలిగేటి ఓ దివ్వెలారా ||ఎమాయె||
3. నిండా మనసూ తోటి మీరు సేవజేసినా - నెలనాడు సరుకుల్లో
దండుకున్నావంటు
అయినోళ్లు కానోళ్లు ఆ వూరి లీడర్లు - అడ్డదారి తొక్కేటి అవినీతి అధికార్లు
పామోలె పగబట్టి బెదిరించుడాయె - అంగన్‌వాడీ అక్కలారా
పైకీ చెప్పలేని వేధింపులాయె - వెలిగేటి ఓ దివ్వెలారా ||ఎమాయె||
4. రోజూ పస్తాలుండే వేలాది మహిళలు ఎర్రాజెండా పట్టి రాజధానికి కదిలి
టి.ఎ.లు, డి.ఎ.లు తమకున్న హక్కులు ఇచ్చినట్టి హామీలు
కచ్చితంగ అడిగితే
గుర్రాల గుంపుతో తొక్కించి నారా - అంగన్‌వాడీ అక్కలారా
తుపాకి మడమలతో డొక్కల్లో పొడిచారా వెలిగేటి ఓ దివ్వెలారా ||ఎమాయె||
5. పడిలేస్తు పనిజేసే వర్కర్లు ఆయాలు - సరిపోని జీతాలు మోడంటి జీవితాలు
కాలే కడుపులతోటి నిట్టనిలువునా కూలి - మట్టి పాలవుతున్నా
ఎట్టి బతుకులాయె
సి.ఐ.టి.యు. జెండ మీ అండవుంది - అంగన్‌వాడీ ఓ అక్కలారా
దండూ గట్టిపోరు జేయా రమ్మంది - మెరిసేటి ఓసుక్కలారా

కొలుపు చేసే చెల్లమ్మా

-దుర్గేష్

- పల్లవి: కొలుపుచేసే చెల్లమ్మా కుమిలిపోతావేమమ్మా
సి.ఐ.టి.యు. నీడ క్రింద సంఘమయ్యి రావమ్మా
- చరణం: కట్టుబాట్ల గట్ల నడుమ చదువుల పరుగెత్తినావు
బొట్టుబొట్టు నీ రక్తం చాకిరి కర్పించినావు
అవమానపు తిట్లతోటి దుఃఖం బిగపట్టుకొని
ఇంట బయట చాకిరికి చీపురు నీవయ్యినావు
చీకటిగా మిగిలి నీవు చిన్నతనం గడిపినావు ||కొలుపు||
2. కోడికూత ముందే లేచి ఇంటిని సగపెట్టుకొని
డ్యూటీ టైము గాక ముందే గేటు ముందు వాలుతావు
ఓనర్‌కు నమస్తే అంటే సీటుగొట్టి 'హలో' అనే
సమస్యలతో తల్లడిల్లి డల్లుగ నీవు కనిపిస్తే
నైటు నిద్ర లేదా అంటు కొంటెగ నిను మాటలనే ||కొలుపు||
 3. పని వత్తిడి మధ్య నీవు పైటను సరి జేసుకుంటే
గుంటనక్కలోలే గుడ్లప్పగించి చూస్తరమ్మా

కనుసైగలు గుసగుసలతో నీ మనసును కోస్తరమ్మా
ఎరలెన్నో జూపి నిన్ను లొంగదీయ్య జూసిరమ్మా
వెకిలి చేష్టలన్నిటిపై తిరుగుబాటు చేయవమ్మా ||కొలుపు||

4. ప్రపంచబ్యాంకు అప్పుతో నీ బతుకు కప్పకూలబట్టె
షరతులతో నీ హక్కులు ఒక్కొక్కటి జారబట్టె
ఐ.ఎస్.ఐ., పి.ఎఫ్. సాయమంటూ లేకపోయె
హక్కులడగబోతే ఉన్న కొలువులూడబీకుడాయె
దిక్కులేక నీ బతకూ పక్షికన్నా హీనమాయె ||కొలుపు||
5. వేధింపులు సాధింపు అవమానం ఒత్తిడులు
పనిజేసే తావునా నీ దరికి చేరకుండ
అందరినీ కూడగట్టు హక్కులకై పోరాడు
సి.ఐ.టి.యు. అండవుంది ధైర్యంగా తల ఎత్తు
పోరాడితే ఫలముంది అందరిని కూడగట్టు ||సిఐటియు||

బస్తాను మోసెటోన్ని

-ఎం.జె.వినోద్‌కుమార్

- పల్లవి: బస్తాను మోసెటోన్ని నా బ్రతుకును జూడరన్న
ఎన్నేండ్లు గడిచినా ఎట్టి బతుకు నాదిరన్న
- చరణం: బస్తాను ఎత్తుకొని ఒంగొంగీ కాంటబెట్టి
ఉరికురికి మోస్తుంటే నడుమూ నరాలు బట్టె
కాళ్ళన్నీ వాసినా బరువు మొయ్య దప్పదాయె
సుస్థిజేసి ఇల్లంతా పస్తులతో పాడుబడే
ఆగమాయే నా బతుకు మోడుబడ్డ సెట్టోలే ||బస్తా||
2. లారిలోడు నింపుకొని మార్కెట్లకు పోయి నేను
మాసిన నా తుండుగుడ్డ వీపుపైన వేసుకొని
కీళ్ళు అన్ని గుంజుతున్న క్వింటల్ బరువెత్తుకొని బలిసిన ఆ
దొరగాని బంగ్లామీదికెక్కబోయి
కాలుజారి కిందబడితే దిక్కెవరూ లేకపోయె ||బస్తా||
 3. నా రక్తమంత పీల్చి దొరగాడు బలిసిపోయె
మేడమీదమేడగట్టి కారుమీద తిరగబట్టె
ఊరదున్నపోతులగ మదమెక్కిన సేటుగాడు
నా శ్రమతో బ్రతికెటోడు కూలిరేటు పెంచడాయె
వడ్ల గింజలాంటి నేను తాలుపొట్టు నైపోతీ ||బస్తా||
 4. పనిలేదుర నీకంటూ సేదేమో వెళ్ళగొట్టె
బక్కచిక్కినా ఒల్లు ఏ చాకిరి వొల్లదాయె
అయ్యా ఆకలి అంటూ నా పిల్లలు ఏడ్వబట్టె
అప్పుమీద అప్పులాయె మిత్తిబాగా పెరిగిపోయె
సొమ్ములన్నీ అమ్ముకున్న రోజు గడువ కష్టమాయె
||బస్తా||

5. సిఐటియు సంఘపోళ్ళు నాకాడికి వచ్చినారు
నా నెత్తురు తాగినోని మోసమంత చెప్పినారు
నాతోటి కార్మికుల కూడగట్టి దండులాగ
బలిసిన ఆ దొరగాళ్ళ ఆటలింక సాగకుండ
సిఐటియు జెండా బట్టి పోరాడగ వస్తామా ||సిఐటియు||

సి.ఐ.టి.యు. పిలిచింది

-సన్యాసిరావు

- పల్లవి: సి.ఐ.టి.యు. సంఘం మనలను పిలిచింది..... ఆ
కార్మికవర్గపు ఐక్యతను అది కోరింది... ఆ
పదండి పదండి ముందుగా నవోదయానికి నాందిగా
||సి.ఐ.టి.యు.||
- చరణం: కార్మిక హక్కులు కాలరాసేటి యజమన్యాలకు సింహస్వప్నమై
పనిభారాన్ని పెంచుతున్న ఆ దోపిడీదారుల పక్కబల్లెమై
వర్గ శక్తిగా నిలిచింది... ఆ (2)
అది ఉద్యమాలనే నడిపింది (2)..... ఆ ||పదండి||
2. ప్రభుత్వరంగపు ఆస్తులు అన్ని పద్దులు పెట్టె పద్ధతి వద్దని
ఐ.ఎం.ఎఫ్.కు లొంగి కార్మికుల గొంతులు కోసే కుట్రలు వద్దని
కార్మిక శక్తిగా నిలిచింది.... ఆ (2)
ఆ గుట్టు రట్టునే చేసింది... ఆ ||పదండి||
3. నూతన ఆర్థిక విధానమంటూ స్వాతంత్ర్యాన్ని సమాధిచేస్తే
అమరులు చేసిన త్యాగ ఫలితము అంగటిలోనే అమ్మేస్తుంటే
ప్రజాశక్తిగా నిలిచింది.... ఆ (2)
ప్రజాపోరునే నడిపింది.....ఆ.... ||పదండి||
4. కులాలపేరిట కుట్రలు చేసి కార్మిక శక్తికి చిచ్చును పెడితే
మతోన్మాదము మంటలు రేపి దేశ ఐక్యతకు ముప్పును తెస్తే
సమరశక్తిగా నిలిచింది....ఆ... (2)
దేశ సమైక్యతకోరింది....ఆ..... ||పదండి||
5. ఎందరెందరో అమర వీరులరుధిరధారలె అరుణకేతమై
సమ సమాజమును స్థాపించుటకై శ్రామిక శక్తుల సమరగీతమై
రణభేరిని మ్రోగించింది.... ఆ (2)
అరుణ కాంతులిరజిమ్మింది....ఆ.... ||పదండి||

ఎర్రజెండ్ జాతర

-వి. భాస్కర్

- పల్లవి:
రాష్ట్ర రాజధాని లోన ఎర్రజెండ్ జాతరంట
జనం గుండె సప్పుడైన సి.ఐ.టి.యు. పండుగంట
డిసెంబర్ లో దేశమంత హైద్రాబాద్ వచ్చునంట
ఉద్యమాల అనుభవాలు కార్మికులకు చెప్పునంట

- అనుపల్లవి: కదలవేమిరో కార్మికన్న ఎనుకబడితివి
పోరుజెండ్ నందుకోక ఇంకా జూస్తావుంటివి
1. చరణం: బలమైన ఆర్.టి.సి., జీవంగల ఎల్.ఐ.సి.,
హోటల్, పోస్టల్ టెలికాం
వాళ్ళ రైసు మిల్లు కార్మికుల
మెరిసేటి మేడగట్టి గుడ్డి గుడిసె తప్పనోళ్ళ - కష్టాలను సరిజేసే
చీకట్లను తరిమేసే
పరిశ్రమల రక్షణకై ఈ సంఘం సమరం చేసిందట-
చుట్టాలతో కలసి
జనం చూసిరాను పోతరంట-చార్మినారు చుట్టుముట్టు
పల్లెజనం పాటలంట
పటనంలో గల్లి గల్లి డప్పుదరువు మోతలంట ||రాష్ట్ర||
2. రాళ్ళ కుప్ప మోసేకాడ - బీడీలు చేసేకాడ - రెక్కలన్ని ఇరుసుకోని
మట్టిరోడ్డు పోసేకాడ
ఆడదంటు ఎక్కిరిస్తే, వచ్చెకూలి తక్కువిస్తే - సమ్మేజేసి కూలిపెంచి
అంగన్ వాడీల కలిసి
అందరి హక్కులకై పిలుస్తుంటే ఈజెండా - పసిపిల్లల నెత్తుకోని
హుషారుగా వెల్లరంట
-గోలుకొండ కోటదాక గజ్వెల గాండ్రంపులంట
కష్టజీవి కండ్లనిండ మరపురాని గుర్తులంట ||రాష్ట్ర||
3. రిక్తా, ఆటోలె గాక లారిమిద డ్రైవరుపై - దొంగకేసులెన్నో పెట్టి
పోలీసులు జులుం చేస్తే
అందరినీ కూడగట్టి అన్యాయాలెండగట్టి - వెన్నుదట్టి ఈ
జెండా ఎదురుతిరుగ నేర్పిందని
గుమస్తాలు, క్లీనర్లు, పల్లెగ్రామ సేవకులు - దండిగ జరిగే సభకు
దండు గట్టి నారంట
-హుస్సేను సాగర్ పై ఎర్రజెండా వెలుగులంట
ఉద్యమాల ఉప్పెనకు నిలువెత్తు రూపమంట ||రాష్ట్ర||
4. రైల్వేలు, బ్యాంకు వాళ్ళ జీవితాలు కుదువబెట్టి - పబ్లిక్
రంగాన్నంత అగ్గువగా మూటగట్టి
ఏలెటోళ్ళు అమెరికోని కాళ్ళకాడ కూసుంటే - కార్మికులను
కదిలిస్తూ, ప్రాణాలను బలిఇస్తూ
కలిబడుతూ నిలబడ్డా ఈ సంఘం శక్తి జూడ - హైదరాబాదు
నగరమే ఆత్రంగ ఉన్నదంట
- టాంక్ బండ్ మీది నుండి జనం తరలివస్తరంట
తెల్లదొరల తరిమినట్టి తీరుగుర్తు జేస్తరంట
5. ఆగమైన హమాలీలు - అడ్డమిది లేబర్లు - విద్యావాలంటీర్ల
ఉత్తరాలు పంచెటోళ్ళ
బాధలకు, బతుకులకు సి.ఐ.టి.యు. రక్షణని, శ్రామిక లోకం
మొత్తం సాగిపోతున్నదంట
ఇసుకేస్తే రాలదంట చూడకళ్ళు చాలవంట
హైదరాబాద్ పట్నమంత ఎర్రెర్రగా మారునంట ||రాష్ట్ర||

ముఖ్యమంత్రి పదవికే వన్నె తెచ్చిన కా॥ జ్యోతిబాను

- డి. ఎన్.వి. రమణ

ముఖ్యమంత్రి పదవి నుండి స్వచ్ఛందంగా వదలి విరమణ కావడం చారిత్రాత్మక సంఘటన. అటువంటి చరిత్ర సృష్టించిన గొప్ప నాయకుడు జ్యోతిబాను. గత 23సం॥నుండి అప్రతిహతంగా ముఖ్యమంత్రి పదవిని అలకరించి రాష్ట్రానికి కొత్త రూపు రేఖలను ఇచ్చి ముఖ్యమంత్రి పదవికే వన్నెతెచ్చిన వ్యక్తి కా॥ జ్యోతిబాను. ఆయన సి.ఐ.టి.యు. అభిలభారత ఉపాధ్యక్షులు కూడా.

జ్యోతిబాను 1914లో సంవత్సరాల కుటుంబంలో పుట్టారు. ఆయన తండ్రి నిశికాంత బాను, తల్లి హేమలత. బాల్యం నుండి దిగ్గి పూర్తి అయ్యేదాకా కలకత్తాలో ఉన్నారు తరువాత ఇంగ్లాండ్లో న్యాయశాస్త్రం పూర్తి చేసారు. చిన్నతనంలోనే ఇంట్లో తల్లి విప్లవకారుల గురించి వివరించిన నాడే ఆయనలో దేశభక్తికి బీజం నాటింది. వందేమాతరం ఉద్యమం, విప్లవకారుల రహస్యకార్యక్రమాలు, యువకుడైన జ్యోతిబానును స్వాతంత్ర్య పోరాటంపట్ల ఆకర్షించేలా చేశాయి. ఇంగ్లాండులో చదువుకునే సమయంలో దిగ్గిట్ బ్రిటన్ కమ్యూనిస్టు పార్టీ నాయకులు దత్త, బ్రాడ్బీలతో పరిచయం ఏర్పడి మార్క్సిజం అధ్యయనం చేసి కమ్యూనిస్టు పట్ల ఆకర్షితులయ్యారు. ఆ విధంగా ఆయన రాజకీయ జీవితం లండన్ విద్యార్థిభావంతో కొత్త మలుపు తిరిగింది.

మాతృదేశానికి రాగానే కార్మిక నాయకులుగా జీవితం ప్రారంభించారు. ఒక వంక దేశంలో సాగుతున్న జాతీయోద్యమంలో భాగస్వాములౌతూనే మరోవంక బెంగాల్లో కమ్యూనిస్టు పార్టీ నిర్మాణానికి కృషి చేసారు. బెంగాల్-అస్సాం రైల్వే కార్మికులలో బ్రేడ్ యూనియన్ కార్యకర్తగా పనిచేసారు. అనంతరం 1946లో జరిగిన ఎన్నికలలో రైల్వే నియోజకవర్గం నుంచి ఎం.ఎల్.ఎ.గా ఎన్నికైనారు. అప్పటినుండి 'మడిమ' తప్పని రాజకీయ యోధుడుగా బెంగాల్లో జరిగిన సామాజిక, రాజకీయ, ఆర్థిక, ఉద్యమాలన్నింటా నాయకత్వం వహించి, పాల్గొన్నారు. స్వాతంత్ర్యానంతరం పార్లమెంటులో రంగంలో పని చేస్తూనే కార్మిక హక్కుల పరిరక్షణ కోసం అందుబాటులో ఉన్న ప్రజాస్వామిక అవకాశాలను వినియోగించుకుంటూ పోరాడారు.

బెంగాల్ ప్రజలు అప్రజాస్వామిక కాంగ్రెసు పాలనతో విసిగిపోయారు. అవి ప్రత్యామ్నాయ పాలనకై ఎదురుచూస్తున్న రోజులు. ఇదే కాలంలో బెంగాల్ కమ్యూనిస్టు పార్టీ బ్రహ్మాండమైన పోరాటాలు నడిపింది. ఆ పోరాటాలన్నింటా బెంగాల్ ప్రజలు కమ్యూనిస్టు పార్టీని ఆదరించారు. అనంతరం జరిగిన బెంగాల్ శాసనసభ ఎన్నికలలో కమ్యూనిస్టు పార్టీ భాగస్వామి గల ప్రభుత్వం ఏర్పడింది.

ఆ ప్రభుత్వంలో కా॥ జ్యోతిబాను ఉపముఖ్యమంత్రిగా ఉన్నారు. పరిపాలనలో గత కాంగ్రెసు ప్రభుత్వం కంటే భిన్నంగా ఉండటంతో ప్రజలు 1972లో జరిగిన ఎన్నికలలో వామపక్ష సంఘటనను ఆదరించారు. దాన్ని సహించలేని కేంద్ర కాంగ్రెసు ప్రభుత్వం బెంగాల్లో అర్థ పాశస్సు భీభత్సకాండకు పాల్పడింది. మార్క్సిస్టు పార్టీ నాయకులు, కార్యకర్తలను వందలాదిమందిని హత్యచేసారు. అప్పుడు ప్రజలు మార్క్సిస్టు పార్టీని కంటికి రెప్పలా కాపాడుకున్నారు. దానిఫలితంగా 1977లో జరిగిన అసెంబ్లీ ఎన్నికలలో వామపక్ష ఫ్రంట్కు ప్రజలు అఖండ మెజార్టీ ఇచ్చి గెలిపించారు.

1977వరకు బెంగాల్ కూడ వెనుకబడిన రాష్ట్రాలలో ఒకటి బాను రిటైర్మెంట్ అయ్యే నాటికి బెంగాల్ అభివృద్ధి చెందిన రాష్ట్రాల స్థాయికి చేరింది. ప్రజల కొనుగోలు శక్తి, ఆరోగ్యం, విద్య సామాజిక భద్రత, తదితర ప్రజా ఉపయోగ అంశాలలో మరియు వ్యవసాయంలో అగ్రగామిగా మారింది.

కాంగ్రెసు నేతృత్వంలో బెంగాల్ నిరంతరం విద్యుత్ కొరతలో చీకటి

రాష్ట్రంగా పేరు పొందితే నేడు రాష్ట్రావసరాలకు పోను మిగులు విద్యుత్ ఉత్పత్తిని సాధించే రాష్ట్రంగా ఎదిగింది. ఒకప్పుడు కరువు బారి నుండి బయట పడేందుకు ఆహార ధాన్యాలు దిగుమతి చేసుకున్న రాష్ట్రం. నేడు ఆహార ధాన్యాలను ఇతర రాష్ట్రాలకు ఎగుమతి చేస్తున్నది.


భూసంస్కరణలు పటిష్టవంతంగా అమలు జరిపి 13,65,000 ఎకరాల భూమిని నిరుపేదలకు పంచింది. లబ్ధిపొందిన వారిలో దళితులు, బలహీన వర్గాలు, మైనారిటీలె అత్యధికం. మరో ప్రక్క భూస్వాముల, ధనిక రైతుల దోపిడీ నుండి కొలు రైతులను కాపాడేందుకు కొలుదారి రక్షణ చట్టం దేశంలోనే ప్రప్రథమంగా బెంగాల్లో అమలు జరిగింది. దీని ఫలితంగా 14లక్షల మంది కొలుదార్లకు చట్టపరమైన రక్షణ లభించింది. కొలు రేట్లు 25శాతానికి తగ్గించారు. వ్యవసాయ కూలీలకు కనీస కూలిరేట్లు చట్టం తెచ్చి పటిష్టంగా అమలుకు కృషి చేసింది. ఫలితంగా ప్రజల కొనుగోలు శక్తి పెరిగింది. తమ కాళ్ళపై తాము నిలబడగల్గే శక్తి పెరిగింది.

అధికార వికేంద్రీకరణ పంచాయితీల ద్వారా రాష్ట్ర ప్రభుత్వ పథకాలు అమలు జరుగుతున్నాయి. ప్రభుత్వ నిధుల్లో 50% పంచాయితీల ద్వారానే ఖర్చు అవుతున్నాయి, దీని వలన అవినీతి, దుర్వినియోగం తగ్గి గ్రామీణ అభివృద్ధికి తోడ్పడింది.

బలమైన ప్రజాతంత్ర ఉద్యమం భూస్వాముల పెత్తనం పోయింది. గ్రామాల్లో ప్రజలే పాలకులుగా ప్రజాతంత్ర వ్యవస్థ పనిచేస్తున్నది. పంచాయితీ సభ్యులలో 80శాతం పేదలే ఎన్నికైనారు. అందునా పేదవర్గాల మహిళలు గణనీయమైన పాత్ర నిర్వహిస్తున్నారు. దేశంలోనే క్రమం తప్పకుండా 5 సం॥లకొకసారి స్థానిక సంస్థల ఎన్నికలు జరిపింది. బెంగాల్లో రిజర్వేషన్ స్థానాలలోనే కాక జనరల్ స్థానాలలో కూడా ఎస్.సి., ఎస్.టి.లు, మైనారిటీలు పోటీ చేసి గెలుపొంద కలుగుతున్నారంటే అది పంచాయితీ రాజ్ సంస్కరణల ప్రభావమే.

గడిచిన 23 సం॥లలో బెంగాల్ ప్రభుత్వం కార్మికహక్కుల పరిరక్షణకు కూడ విశేషమైన కృషి చేసింది. కార్మిక చట్టాలను అమలు పర్చడం, ఉద్యోగ భద్రత కల్పించడం, ఒప్పందాలు సవ్యంగా అమలు జరిగేలా చూడటం, కేంద్ర ప్రభుత్వ కార్మిక వ్యతిరేక విధానాలకు వ్యతిరేకంగా కార్మికులను చైతన్యవంతం చేయడంలో కూడా బెంగాల్ ప్రభుత్వం పాత్ర ఆదర్శవంతం అయినది. పరిశ్రమ మూతబడి సంవత్సరం గడిస్తే ప్రతి కార్మికుడికి నెలకు రు. 500/- పునరావాస నిధి ఇవ్వడం జరుగుతున్నది. సైవేటు రంగంలోని జాట్మిల్స్ను యజమానులు మూసివేస్తే రాష్ట్ర ప్రభుత్వం వాటిని హస్తగతం చేసుకుని నడిపి కార్మికుల ఉపాధిని కాపాడింది. బ్రకేక్వర్ ప్రాజెక్టుకు కేంద్ర ప్రభుత్వం నిధులు ఇవ్వడానికి నిరాకరిస్తే ప్రజల రక్తదానంతో నిధులు సమకూర్చి ప్రాజెక్టును ప్రారంభించింది.

1977లో ఐక్య సంఘటన ప్రభుత్వం ఐదు పార్టీలతో ప్రారంభం అయి ఇప్పుడు 8 పార్టీలతో నిర్వహించబడుతున్నది. పార్టీల మధ్య పోరాటాలు రాకుండా వాటిని నైపుణ్యంతో కా॥జ్యోతిబాను సమన్వయపర్చారు. దేశంలో ఇతర ఐక్య సంఘటనలు దిన దిన గండంగా ఉన్న పరిస్థితిని మనం చూస్తున్నాము. ఐక్య సంఘటనను నడపడంలో ఆయన తన ప్రతిభను కనపర్చారు. అన్నింటికి మించి రాజకీయ సుస్థిరత ఉన్నది రాజకీయ అవినీతికి చోటులేదు. శాంతభద్రతల సమన్వయ తక్కువ. రాష్ట్ర ప్రభుత్వాలకు ఉన్న పరిమిత అధికారాల పరిమితిని అధిగమించి ప్రజల భాగస్వామ్యంతో బెంగాల్ ముందుకు సాగుతున్నది. అందుకు కా॥ జ్యోతిబాను కృషి చేసారు. ఆయనిది ఆదర్శప్రాయమైన జీవితం. ఆయన ఆదర్శాలను కొనసాగిద్దాం.



సంక్షోభంలో వ్యవసాయం

ఆత్మహత్యలో రైతాంగం

కర్ణాటక చావుకి నూటాళ్ళ కారణాలన్నారు. మన రాష్ట్ర రైతాంగం దుస్థితికి ప్రత్యక్షంగా, పరోక్షంగా అనేక అంశాలు దోహదం చేస్తున్నాయి. నిరాశా, నిస్సహాయత, మధ్య చిక్కుకొని, దిక్కుతోచని స్థితిలో రైతాంగం ఆత్మహత్యలకు పాల్పడుతున్నారు. కొన్నిచోట్ల ఆడ, మగ, పిల్లలు, వృద్ధులు - కుటుంబ సభ్యులందరూ పురుగు మందులు సేవించి ఆత్మహత్యలు చేసుకుంటున్నారు. నేటి రైతాంగ దుస్థితికి ఇది అద్దం పడుతున్నది.

స్వాతంత్ర్యం అనంతరం ఇంతటి దుస్థితి ఏనాడూ వ్యవసాయరంగం - రైతాంగం ఎదుర్కోలేదు. అన్ని సమస్యలూ ఒకేసారి కందిరిగల్గా ముసరటమే నేటి సంక్షోభం ప్రత్యేకత. పండిన పంటకు గిట్టుబాటు ధరలు లేకపోవటం; కల్తీ పురుగు మందులు, విత్తనాలు, తెగుళ్ళు పురుగులు, కరెంటు చార్జీల పెంపు, కరెంటు కోత, సాగునీటి సమస్య, ప్రైవేటు వడ్డీ వ్యాపారుల వేధింపులు కరువుకాటకాలు ఒకేసారి రైతాంగాన్ని వుక్కిరిబిక్కిరి చేస్తున్నాయి.

కేంద్రంలో బి.జె.పి. రాష్ట్రంలో తెలుగుదేశం ప్రపంచబ్యాంకు ఆదేశాలకు తలొగ్గాయి. సంస్కరణల పేరుతో వేగంగా జరుగుతున్న మార్పులకు వెుదట బలి అవుతున్నది వ్యవసాయరంగం. సమాజానికి తిండి పెడుతున్న రైతాంగం పట్ల పాలకులు తమ బాధ్యతలను పూర్తిగా గాలికి వదిలేశారు. విదేశీ కంపెనీలు, భూస్వాములు, ప్రైవేటు వడ్డీ వ్యాపారుల ప్రయోజనాలకే తమ అధికారాన్ని వినియోగిస్తున్నారు. కొన్ని ప్రధాన సమస్యలను వాటి మూలాలను పరిశీలిద్దాం.

ముగ్ధమైన గిట్టుబాటు ధరలు: వ్యవసాయ వుత్పత్తుల ధరలు నానాటికీ దిగజారిపోతున్నాయి. ఈ సమస్య చాలా కాలంగా వున్నప్పటికీ ఈకాలంలో మరింత జటిలమయింది. ఇందుకు రెండు ప్రధాన కారణాలు.

(అ) విదేశాలనుండి బియ్యం, గోధుమలు,

పంచదార, వంటనూనెలు, పండ్లు, కొబ్బరి, పాలు, పాలవుత్పత్తులు వగైరా వ్యవసాయ సరుకులు వరదలా దేశంలోకి వస్తున్నాయి. మన సరుకులకంటే చౌకగా లభిస్తున్నాయి. వీటి పోటీకి తట్టుకోలేక మన సరుకుల అమ్మకాలు తగ్గాయి.

ప్రపంచ వాణిజ్య సంస్థ (డబ్ల్యు.టి.వో.) తో కేంద్రంలోని బి.జె.పి. ప్రభుత్వం ఒప్పందం చేసుకుంది. ఈ ఒప్పందం వల్ల సుమారు 700రకాల సరుకులు స్వేచ్ఛగా దిగుమతి కి అనుమతించింది. గతంలో వున్న ఆంక్షలను ఎత్తివేసింది. రైతాంగం మెడకు వురిత్రాడు వేసింది.

దేశంలో 4కోట్ల టన్నుల బియ్యం నిల్వ ఉండగా, తైవాన్, బర్మాల నుండి బియ్యం దిగుమతికి అనుమతించారు. మన మిల్లులో పంచదార గుట్టలుపడి ఉండగా పాకిస్తాన్ నుండి పంచదార దిగుమతి చేసుకున్నారు. బి.జె.పి. అధికారానికి వచ్చే నాటికి వంటనూనెల దిగుమతి 20.8లక్షల టన్నులు కాగా ప్రస్తుతం అది 45లక్షల టన్నులకు పెరిగింది. మన వేరుశనగ, ప్రత్తి, సోయాబీన్ వగైరా వంటనూనెలు కొనుగోలు తగ్గి మిల్లులు మూతబడ్డాయి. ప్రకాశం జిల్లాలో 10శాతం వెన్నగల పాలధర లీటరు రు.16 నుండి రు.14.7కి తగ్గి ప్రస్తుతం రు.12.80కి పడిపోయింది.

(ఆ) ప్రజల కొనుగోలు శక్తి పడిపోయింది. సబ్సిడీ బియ్యం, వంటనూనె, పంచదార ధరలు పెరిగాయి. పనికి ఆహారం పథకం, అంత్యోదయ పథకం వంటివి అటకెక్కాయి. ప్రపంచబ్యాంకు షరతులతో ఆహార సబ్సిడీలను తగ్గించడం. ప్రభుత్వ పనుల్లో వ్యవసాయంలో మనుషులకు బదులు యంత్రాలు వినియోగం పెరిగింది.

పనిదినాలు తగ్గి వారి ఆదాయం పడిపోయింది. విద్యుత్ చార్జీల పెంపు, కిరోసిన్, డీజిల్ రేట్లు, ఆర్.టి.సి. చార్జీల పెంపు ఇలాంటి అదనపు భారాలు ప్రజల కొనుగోలు శక్తిని మరింతగా కుదించివేశాయి. కొని తినేశక్తి క్రమంగా తగ్గిపోతున్నది.

రైతాంగానికి గిట్టుబాటు ధరలు అందించేందుకు వుద్దేశించిన యఫ్.సి.ఐ., కాటన్ కార్పొరేషన్, పుగాకు బోర్డు, యస్.టి.సి. వంటి సంస్థలను ప్రభుత్వం నిర్వీర్యం చేస్తున్నది. వాటిని క్రమంగా మూసివేయాలని ప్రపంచబ్యాంకు షరతు విధించింది. ప్రభుత్వ సంస్థల నుండి మార్కెట్లో పోటీ లేకుండా చేసి వ్యాపారులు, దళారీలు రైతాంగాన్ని దోచుకునేందుకు మార్గం సుగమం చేస్తున్నారు.

నకిలీ విత్తనాలు, పురుగుమందులు: డబ్ల్యు.టి.వో. ఒప్పందాలు ఆసరాగా అనేక విదేశీ కంపెనీలు మన దేశంలోకి నకిలీ విత్తనాలు పురుగుమందులు దిగుమతి చేస్తున్నారు. ఇటీవల అనంతపురంలో వేరుశనగ రైతులు ప్రస్తుతం వరంగల్లో ప్రత్తిరైతుల ఆత్మహత్యలకు కారణమయ్యింది కార్గిల్, మోనోశాంట్ వంటి అమెరికన్ కంపెనీలే. గుంటూరు జిల్లాలో శనగపచ్చ పురుగు విజృంభించటానికి కారణం స్విడ్జర్లాండు చెందిన పెరిథ్రాయిడ్ పురుగుమందుల కంపెనీయే. ఇంత జరిగినా, ఆ కంపెనీలపై చర్యలు లేవు. పాలకులకు రైతు సంక్షేమం కంటే నకిలీ వ్యాపారుల ప్రయోజనాలే ముఖ్యమైపోయాయి.



అస్తవ్యస్తమైన నీటిపారుదల: నీటి పారుదల, కాలువల నిర్వహణ ఖర్చును రైతాంగమే భరించాలని ప్రపంచబ్యాంకు షరతు. ఆయకట్టుదారులకే అధికారులు, రైతుల భాగస్వామ్యం పేర 'నీటి సంఘాలు' పెట్టారు. సిబ్బందిని తొలగించారు. నిధులు కోత పెట్టారు. కాల్యలు సక్రమంగా లేనందున చివరదాకా నీరందటంలేదు. నాగార్జున సాగరు ఆయకట్టు క్రింద నాట్లు వేసేందుకు డిసెంబరులో నీరు వదులుతామంటున్నారు. చీరాల ప్రాంత రైతాంగం గతంలో నవంబరులో వరికోతలు మొదలుపెట్టేవారు. ఇప్పుడు ఇంతవరకు నాట్లే పడలేదు. సమస్యను తీవ్రంచేసిన విద్యుత్ కోత: విద్యుత్ చార్జీల భారం మెట్టప్రాంత రైతాంగాన్ని కృంగదీస్తున్నది. మూలిగే నక్కపై తాటికాయ పడ్డట్లు విద్యుత్కోత వచ్చిపడింది. రోజుకు 4-5 గంటలు కూడా విద్యుత్ సరఫరా లేదు. అక్టోబరు, నవంబరు మాసాల్లోనే పశ్చిమ గోదావరి జిల్లా కొయ్యగూడెం

మండలంలో 60 ట్రాన్స్మిషన్ లైన్లు కాలిపోయాయి. పంటలు ఎండిపోతున్నాయి. నల్గొండ జిల్లాలో ఈ సమస్యవల్ల వరిపంట కోయకుండా పశుగ్రాసంగా వదిలేశారు. ఉత్పత్తి ఖర్చు పెరిగింది: ఎరువులు, డీజిల్, విత్తనాలు, పురుగుమందుల ధరలు వేగంగా పెరిగాయి. ప్రపంచబ్యాంకు ఒప్పందం ప్రకారం ప్రభుత్వం ఎరువులు, విత్తనాలపై సబ్సిడీలో కోతపెట్టింది. ప్రభుత్వ విత్తన అభివృద్ధి క్షేత్రాలకు నిధులు ఎండుతున్నాయి. అన్నింటికీ ప్రైవేటు సంస్థలపై ఆధారపడాల్సివచ్చింది. వుత్పత్తి ఖర్చులు తడిసిమోపెడయ్యాయి.

ప్రైవేటు అప్పు - రైతుకు ముప్పు: గతంలో ప్రభుత్వ బ్యాంకులు పంట రుణాలు తక్కువ వడ్డీకి ఇచ్చేవి. ప్రపంచబ్యాంకు షరతులవల్ల ఆ బ్యాంకులు పంటరుణాలు గతంలోగా ఇవ్వటం లేదు. ఈ బ్యాంకులను ప్రైవేటీకరించాలని ప్రభుత్వం నిర్ణయించింది. కర్నూలు జిల్లాలో ఒక సంస్థ గ్రామీణ ప్రాంతాలలో అప్పలిస్తుంది. ప్రపంచబ్యాంకు ఈ సంస్థకు పెట్టుబడి సమకూరుస్తుంది. మన గ్రామీణ బ్యాంకులవల్ల ఈ సంస్థ వ్యాపారం కోరుకున్న లాభాలు రావటంలేదు. దేశంలోని గ్రామీణ బ్యాంకులను రద్దు చేయాలని ప్రపంచబ్యాంకు అధ్యక్షుడు వుల్ఫెన్సన్ ప్రధాన వాణ్ణిపెయికి సిఫార్సు చేశారు. అప్పుకోసం అనివార్యంగా ప్రైవేటు పైనాన్స్ కంపెనీలు, వడ్డీ వ్యాపారులపై రైతాంగం ఆధారపడుతున్నారు. రైతుల లాభ నష్టాలతో నిమిత్తం లేకుండా బలవంతంగా వసూళ్ళు, గూండాగిరి, దోర్లన్యాలు పెరిగాయి.

(తరువాయి 21వ పేజీలో)

ప్రపంచబ్యాంకు వ్యతిరేక పోరాట స్ఫూర్తి - హైదరాబాద్ మహాసభలు

బి.వి.రాఘవులు

రాష్ట్రంలో జరిగిన విద్యుత్ పోరాటం ప్రపంచబ్యాంకు విధానాలను వెనక్కు కొట్టగలమన్న విశ్వాసాన్ని ప్రజలకు, కార్మికులకు కలిగించిందని సి.ఐ.టి.యు. అఖిలభారత వర్కింగ్ కమిటీ సభ్యులు శ్రీ బి.వి.రాఘవులు చెప్పారు. అనేక ఐక్య సమరశీల పోరాటాలు జరిగిన ఆంధ్రప్రదేశ్ లో సి.ఐ.టి.యు. ఆలిండియా మహాసభలు జరగడం ప్రపంచబ్యాంకు వ్యతిరేక పోరాటానికి మరింత స్ఫూర్తి నిస్తుందని అన్నారు. సి.ఐ.టి.యు. ఆలిండియా మహాసభల సందర్భంగా 'కార్మికలోకం' కోసం ఆయనిచ్చిన ఇంటర్వ్యూ విశేషాలు:

ప్రశ్న: సి.ఐ.టి.యు. అఖిల భారత మహాసభలు హైదరాబాద్ లో నిర్వహించడానికున్న ప్రాధాన్యత ఏమిటి?

జవాబు: ఈ మహాసభలు చాలా కీలక సమయంలో జరుగుతున్నాయి. ప్రపంచబ్యాంకు, ఐ.ఎం.ఎఫ్., డబ్ల్యు.టి.ఓ. విధానాలకు ప్రత్యామ్నాయం లేదని కొంతమంది అనుకునేవారు. ఇవి ప్రమాదకరమని అంగీకరించే వాళ్ళు కూడా చాలామంది వాటిని నిరోధించలేమని నిస్సహాయత వ్యక్తం చేసేవారు. ఈ సంవత్సరం మే నుండి విద్యుత్ చార్జీల పెంపు ఉపసంహరణకై జరుగుతున్న పోరాటం ఆ అభిప్రాయాన్ని పటా పంచలు చేసింది. ఈ విధానాలను ప్రతిఘటించాలనే వట్టదలను, ప్రతిఘటించగలమనే ఆత్మవిశ్వాసాన్ని, ప్రతిఘటించితిరాలనే ధృక్పథాన్ని కల్పించింది. ఈ పోరాట ప్రభావం ఆంధ్రప్రదేశ్ లోనే కాక ప్రపంచబ్యాంకు విధానాలను అమలు జరుపుతున్న అన్ని రాష్ట్రాలపై వడింది. సంస్కరణలకు వ్యతిరేకంగా అక్కడ కూడా పోరాటాలు ప్రారంభమవుతున్నాయి. ఈ పోరాట నేపథ్యంలో మన రాష్ట్రంలో సి.ఐ.టి.యు. అఖిల భారత మహాసభలు జరుగుతున్నాయి. ఈ పోరాట అనుభవాలను దేశవ్యాప్తంగా వస్తున్న ప్రతినిధులు అర్థం చేసుకోవడానికి, ఉత్తేజం పొందేందుకు హైదరాబాద్ లో జరగడం తోడ్పడుతుంది.

ప్రశ్న: ఈ మహాసభల కున్న ఆర్థిక, రాజకీయ నేపథ్యాన్ని వివరించండి.


జవాబు: ప్రపంచబ్యాంకు విధానాల ప్రమాదం గురించి గతంలో కొద్దిమంది విద్యావంతులు, రాజకీయంగా క్రియాశీల వ్యక్తులకు మాత్రమే అర్థమయ్యేది. ఈరోజు సామాన్య ప్రజలకు కూడా ప్రత్యక్ష అనుభవంలోకి వస్తున్నవి.

ఐ.ఎం.ఎఫ్., ప్రపంచబ్యాంకు, ప్రోత్సాహంతో అమలవుతున్న సరళీకరణ విధానాలు, దేశీయ పరిశ్రమల్ని, చిన్నతరహా పరిశ్రమల్ని నాశనం చేస్తున్నాయి. సి.ఐ.ఐ., ఫిక్సి వంటి పారిశ్రామిక మండలులే ఆందోళన వ్యక్తం చేసే పరిస్థితి ఏర్పడింది. వ్యవసాయోత్పత్తుల దిగుమతులపై ఆంక్షలు తొలగించడంతో విదేశాల నుండి దిగుమతులు పెరిగిపోయాయి. పంటలు అమ్ముడు పోక రైతులు దివాళా తీసే పరిస్థితి ఏర్పడింది. వ్యవసాయ రంగం సంక్షోభంలో పడింది. ప్రపంచబ్యాంకు, ఐ.ఎం.ఎఫ్., విధానాలను స్వాగతించి అమలు జరుపుతున్న బి.జె.పి., కాంగ్రెస్, టి.డి.పి. పార్టీలు ప్రజల ఆగ్రహాన్ని తప్పించుకోవడానికి డబ్ల్యు.టి.ఓ. విధానాలను విమర్శించాల్సి వస్తుంది. ఇటువంటి పరిస్థితుల్లో పారిశ్రామిక సంపన్న దేశాల ప్రయోజనాలను రక్షించేందుకు

పనిచేస్తున్న డబ్ల్యు.టి.ఓ. ప్రపంచబ్యాంకు, ఐ.ఎం.ఎఫ్.ల విధానాలు సామాన్య ప్రజలు కూడా క్రమేణా అర్థం చేసుకుంటున్నారు.

ప్రశ్న: నేడు కార్మిక హక్కులపై, కార్మిక సంబంధాలపై ఎటువంటి దాడి జరుగుతుంది? వాటిని ఎలా ఎదుర్కొంటారు?

జవాబు: ఇప్పుడు ఐ.ఎం.ఎఫ్., ప్రపంచబ్యాంకు వత్తిడితో కేంద్రంలోని ఎన్.డి.ఎ. ప్రభుత్వం ప్రభుత్వరంగాన్ని త్వరత్వరగా ప్రయివేటీకరించడానికి పూనుకున్నది. కార్మిక చట్టాలను కూడా బలహీన పరచి పోరాటాల ద్వారా ఇప్పటివరకు సాధించుకున్న హక్కులను తొలగించే ప్రయత్నం చేస్తున్నది. పెన్షన్ సౌకర్యాన్ని కూడా తగ్గించేందుకు ప్రపంచబ్యాంకు చేసిన సిఫార్సులను కేంద్రప్రభుత్వం ఆమోదించింది. అందువలన రెండవ దశ సంస్కరణల అమలు పేరుతో కార్మిక హక్కులపై పెద్ద దాడికై కేంద్ర, రాష్ట్ర ప్రభుత్వాలు సిద్ధమౌతున్నాయి. ప్రపంచీకరణ, ప్రయివేటీకరణ, సరళీకరణ, విధానాల నేపథ్యంలో కార్మిక సంస్థల మీద తీవ్రమైన వత్తిడి పెరుగుతున్నది. కార్మిక హక్కులకు



ప్రమాదం ఏర్పడడమే కాకుండా కార్మిక సంఘాల ఉనికికే ప్రమాదం ఏర్పడింది. కార్మిక సంఘాలను బలహీనం చేయడానికి అనువైన అనేక కొత్త ధోరణులు ముందుకు తేబడుతున్నాయి. తాత్కాలిక కార్మికులు, కాంట్రాక్టు కార్మికులు, యాంటికికరణ సాంప్రదాయక సంఘాలను బలహీనం చేస్తుంది. ఇటువంటి పరిస్థితుల్లో కార్మికోద్యమం తన ఒరవడిని, వన్య పద్ధతులను పరిస్థితులకు అనుగుణంగా మార్చుకోవాలి. తాత్కాలిక కార్మికులను సంఘటితం చేయడానికి పూనుకోవాలి. సంఘాలు లేని కార్మికుల సమస్యలపై

కూడా కృషి చేయాలి. వివిధ రంగాల్లోని కార్మికుల మధ్య, వివిధ క్యాడర్లలోని సిబ్బంది మధ్య, వివిధ కార్మిక సంఘాల మధ్య, వివిధ ప్రాంతాల్లోని కార్మికుల మధ్య విశాలమైన ఐక్యతను పెంపొందించాలి. కార్మికులు, ఉద్యోగులే కాక ఇతర ప్రజానీకంతో సంఘీభావం పెంచుకోవాలి. గరిష్టస్థాయిలో అటువంటి ఐక్యతను సాధించినప్పుడే సరళీకరణ విధానాలను ఓడించగలం.

సరళీకరణ విధానాల ఉధృత దాడితో కొన్ని సంస్థల నాయకులు, కొన్ని తరగతుల కార్మిక ఉద్యోగుల్లో ఒక రకమైన నిస్సహాయత, నిస్పృహ ఏర్పడుతున్నది. ఈ పరిస్థితిని తొలగించేందుకు తీవ్రమైన ప్రచార కృషి సాగించాలి.

ప్రశ్న: సి.ఐ.టి.యు. ఏర్పడిన లక్ష్యాన్ని ఆంధ్రప్రదేశ్ లో ఏమేరకు సాధించగలిగారు?

జవాబు: సి.ఐ.టి.యు. 1970లో ఏర్పడినపుడు కార్మికవర్గ ఐక్యతను సాధించడం ప్రధాన లక్ష్యంగా ప్రకటించింది. అనాటి నుండి ఈనాటి వరకు పట్టు విడవకుండా ఐక్యత కోసం కృషి చేస్తుంది. ఈ కాలంలో అనేక ఐక్య ఉద్యమాలకు, పోరాటాలకు చోదక శక్తిగా పనిచేసింది. సరళీకరణ విధానాలను వ్యతిరేకించడంలో కూడా అన్ని సంస్థలను కలుపుకొచ్చే కృషి ముమ్మరం చేసింది. ఆంధ్రప్రదేశ్ లో ట్రేడ్ యూనియన్ల మధ్య ఐక్యతను అభివృద్ధి చేయడానికి మంచి కృషి చేసింది. వీటన్నింటినీ కలుపుకొచ్చేందుకు ఇంకా చాలా చేయాల్సి ఉన్నది. ఆర్.టి.సి.లో ప్రైవేటీకరణకు వ్యతిరేకంగా యూనియన్లు అన్నింటినీ ఒకతాటిపూకి తేవాలని పిలుపునిస్తున్నాము. యూనియన్లకు తగువిధంగా స్పందించకపోతే ఐక్యతకోసం కార్మికులనుండి వత్తిడి తెచ్చేందుకు కృషి చేస్తున్నది. ఇలాంటి ప్రయత్నాల ఫలితమే 'పే స్కేలు' కోసం 1994 ఏప్రిల్ లో అన్ని యూనియన్లు కలసి సమ్మె చేసారు.

విద్యుత్ రంగంలో సంస్కరణలకు వ్యతిరేకంగా ఐక్యంగా పోరాటం చేయాలని మన యూనియన్ చిన్నదైనా పెద్ద ఆందోళన నిర్వహించింది. పర్యవసానంగా వుద్యోగుల వత్తిడితో ఆ రంగంలో గుర్తింపు సంఘం - 1104.... తేదీన సమ్మెకు పిలుపునిచ్చింది.

రాష్ట్ర ప్రభుత్వం ఎ.పి.వ్యాన్ పేర ఉద్యోగుల ఉద్యోగ భద్రతకు ముప్పు తెచ్చింది. దీనిపై సి.ఐ.టి.యు. విస్తృత ప్రచారం గావించింది. ఉద్యోగుల సంఘాలన్నీ ఐక్యమై పోరాడాలని క్రిందిస్థాయి వుద్యోగులనుండి నాయకత్వంపై వత్తిడి వచ్చింది. పర్యవసానంగా అన్ని సంఘాలు కలసి ఒకే నిర్ణయానికి వచ్చాయి. అపూర్వ ఐక్యతతో ప్రభుత్వాన్ని హెచ్చరించాయి. రాష్ట్ర ప్రభుత్వం తాత్కాలికంగా నైనా వెనక్కి తగ్గాల్సి వచ్చింది.

విశాఖ స్టీల్ ప్లాంట్ లో ప్రైవేటీకరణకు వ్యతిరేకంగా గరిష్ట ఐక్యతా సాధనకు కృషి చేస్తున్నాం. సింగరేణి బాగ్గు గనులలోకూడా అలాంటి కృషి జరుగుతున్నది. ఇంకా ఇన్నూరెన్స్, బ్యాంకులు, టెలికం, పోస్టల్, పోర్టులు వగైరా రంగాలలో ప్రైవేటీకరణలకు వ్యతిరేకంగా జరుగుతున్న పోరాటాలన్నింటికీ సి.ఐ.టి.యు. సంపూర్ణ మద్దతు అందిస్తున్నది. ఈ రంగాలలో వుద్యోగులు ఐక్యతపై పలు రూపాలలో ఆందోళనలు చేపడుతున్నాయి.

కొన్ని కార్మిక, ఉద్యోగ సంఘాలు, ఈ ఐక్య వుద్యమ కృషిలో సంపూర్ణంగా కలసి రావడంలేదు.

మన రాష్ట్రంలో అసంఘటితరంగం కార్మికుల సమస్యలపై సెప్టెంబరు - 96 ఏప్రిల్ మధ్య సుదీర్ఘకాలం పెద్ద ఆందోళనను సి.ఐ.టి.యు. నిర్వహించింది.

95 నవంబరు - ఫిబ్రవరి '96 మధ్యకాలంలో ప్రావిడెంట్ ఫండ్ పథకంలో దివాళా కోరు మార్పులకు వ్యతిరేకంగా పారిశ్రామిక కార్మికులను ఏకం చేసేందుకు కృషి చేశాం.

'అనరోరియం' పేర అతి తక్కువ వేతనాలు పొందుతూ ఆర్థిక సంస్కరణల వల్ల ఇబ్బందులు పడుతున్న గ్రామసేవకులు, విద్యా బోధకులు, వలంటీర్స్, అనియత విద్యాలంటీర్స్, ప్రాథమిక వ్యవసాయ పరపతి సంఘాల సిబ్బంది, ఐ.సి.పి.యస్. సిబ్బంది వగైరాలలో ఐక్యతను పెంపొందించేందుకు సి.ఐ.టి.యు. తన శక్తి కొలది సహకరిస్తున్నది.

ప్రశ్న: సంస్కరణల దాడి పెరుగుతున్న తరుణంలో క్రియా శీల ఉద్యమాల అవసరం ఎంతయినా ఉంది. సి.ఐ.టి.యు. అనుభవాలు తెల్పుండి.

సరళీకరణ విధానాలు వచ్చింతర్వాత, కార్మిక వివాదాల పరిష్కారం చేసే యంత్రం పట్టుకోల్పోయింది. ఉన్న కార్మికశాఖ కూడా యాజమాన్య వక్షం వహించటం ఆనవాయితీ అయ్యింది. ముఖ్యమంత్రి చంద్రబాబునాయుడు 'కార్మిక సంఘాల'పైన, 'సమ్మె'లపైన చేసిన వ్యాఖ్యలు ప్రమాదకరవైఖరికి అద్దం పడుతున్నది.

అంతకంతకూ కార్మిక వివాదాలను శాంతి భద్రతల సమస్యగా ప్రభుత్వం పరిగణిస్తున్నది. పోలీసు జోక్యం పెరుగుతున్నది. చట్టబద్ధ నిరసనలకు కూడా అవకాశం లేకుండా పోతున్నది. రాష్ట్ర రాజధాని హైదరాబాద్ లో దర్జాలను కూడా నిర్జన ప్రాంతమైన ఇందిరాపార్క్ పక్కకు గెంటివేశారు. ఇది ప్రభుత్వ అప్రజాస్వామిక వైఖరిని స్పష్టం చేస్తున్నది.

యజమానులు కార్మిక సంఘాలు పెట్టుకొనటాన్ని సహించలేకపోతున్నారు. కార్మిక శాఖలో కుమ్మక్కయి సంఘం ఏర్పాటును ఆటంకపరుస్తున్నారు. ఈ పనిలో చురుకుగా వున్న కార్మికులను, కార్మిక నాయకులను పని నుండి తొలగిస్తున్నారు. పోటీగా తమతోత్త కార్మిక సంఘాలను ఏర్పాటు చేసి రిజిష్టర్ చేయించుకుంటున్నారు.

ఈ నేపథ్యంలో సమన్వయ పరిష్కారంకోరకు చట్టబద్ధ ప్రయత్నాలన్నీ నిరుపయోగమయినందున, పోరాటాలు తప్ప వేరే మార్గంలేని స్థితికి కార్మికులునెట్టబడుతున్నారు.

అందువల్ల ఈ కాలంలో కార్మిక వుద్యమాలను సమరశీల పోరాటాలగా మార్చేందుకు సన్నద్ధమౌతున్నారు. విద్యుత్ వుద్యోగుల సమ్మె, ఆర్.టి.సి. సమ్మె, కోల్ సమ్మె, గ్రామసేవకుల సమ్మె, అంగన్ వాడీ ప్రదర్శన. ఇలాంటి వుద్యమాలు పెరుగుతున్న సమరశీలతను ప్రతిబింబిస్తున్నాయి.

మనరాష్ట్రంలో ఈ కాలంలో అనేక ప్రాంతాలలో సి.ఐ.టి.యు. నాయకత్వంలో పారిశ్రామిక కార్మికులు సుదీర్ఘకాలం సమరశీల పోరాటాలు చేశారు. 1998లో శ్రీకాకుళం జిల్లాలో - శాంపిష్టన్స్ లో 222 రోజులు, వాసవి జూట్ మిల్ లులో - 378 రోజులు సమ్మెలు జరిగాయి. విజయనగరం జిల్లా బొబ్బిలి - గోపాలక్రిష్ణా జూట్ మిల్ లులో 98-99లో 13 మాసాల సమ్మె జరిగింది. నెల్లిమర్ల జూట్ మిల్ లో 10 మాసాల పాటు సాగిన సమ్మెలో సి.ఐ.టి.యు. చురుకైన పాత్ర వహించింది. అదే జిల్లా 'ఫెకర్' కంపెనీలో జరిగిన సుదీర్ఘ పోరాటంలో సి.ఐ.టి.యు. కీలకపాత్ర వహించింది. మహబూబ్ నగరు జిల్లా షాద్ నగరులోని సూర్యజ్యోతి, జటియన్ టెక్స్టైల్ మిల్స్, అనంతపురం జిల్లా హిందూపూర్ లోని ఫ్రీకాట్ టెక్స్టైల్స్ లో మెదక్ జిల్లా జి.టి.యన్. టెక్స్టైల్స్ లో కూడా మిలిటెంట్ పోరాటాలను సి.ఐ.టి.యు. సంఘాలు నిర్వహించాయి. చిత్తూరు జిల్లా పుత్తూరులోని చిదా స్పిన్నింగుమిల్ లులో జాయింట్ యాక్షన్ కమిటీ ఆధ్వర్యంలో 3 మాసాలుగా సమ్మె జరుగుతున్నది. ఈ కాలంలో పెరిగిన మిలిటెన్సీకి కొన్ని ఉదాహరణలు మాత్రమే.

సరళీకరణ విధానాల అమలు మనరాష్ట్రంలో తీవ్రతరమౌతున్నది. ఈ క్రమంలో సమరశీలత మరింత పెరుగుతుంది. దీనికి స్పందించి, ముందుండి, కార్మికులకు నాయకత్వం వహించే కార్మికుల, వుద్యోగులకు సి.ఐ.టి.యు. మద్దతు సంపూర్ణంగా వుంటుంది.


మారిన ప్రభుత్వ వైఖరి ఆధారంగా, ఎంతో కాలంగా కార్మికులు అనుభవిస్తున్న సౌకర్యాలను, తొలగించేందుకు యజమానులు ప్రయత్నిస్తున్నారు. అనేకచోట్ల వున్న హక్కుల పరిరక్షణకు కార్మికులు సుదీర్ఘ కాలం సమ్మె పోరాటాలు నడపాల్సి వస్తున్నది.

మహాసభల జాతాలు - ప్రదేశాలు చారిత్రక విశిష్టత

1. ఇచ్చాపురం : 1937లో కొమ్మారెడ్డి సత్యన్నారాయణ మూర్తి నాయకత్వాన ఆంధ్ర రాష్ట్ర రైతురక్షణ యాత్ర ఇచ్చాపురంలో బయలుదేరి కాలినడకన 1327 మైళ్లు 3 1/2 నెలలు ప్రయాణం చేసి అన్ని జిల్లాలు తిరిగి మద్రాస్ చేరుకుంది.
2. మందస : 1941 లో 4వ అఖిలభారత కిసాన్ మహాసభ జరిగిన తరువాత ఉవ్వెత్తుగా లేచిన జమిందారీ వ్యతిరేక పోరాటం వలన మందసలో ఇద్దరు రైతులు, ఒక పోలీస్ మరణించారు.
3. నెల్లిమర్ల : 1945 లో జూట్ మిల్లు కార్మికుల సమ్మె సందర్భంలో పోలీస్ కాల్పులలో నలుగురు (4) జూట్ మిల్లు కార్మికులు చనిపోయారు.
4. చిట్టివలస : 1939 లో బ్రిటిష్ కంపెనీ అయిన జూట్ మిల్లులో కార్మికులు సమ్మె చేయగా పోలీస్లు కాల్పులు జరిపి ఒక కార్మికుని మృతికి కారణమయ్యారు. కాంగ్రెస్ ప్రభుత్వ హయాంలో జరిగిన మొట్టమొదటి కాల్పులు ఇవి.
5. విశాఖపట్నం :- ఎమర్జెన్సీ కాలంలో హిందూస్థాన్ షిప్యార్డులో అప్పటి కాంగ్రెస్ నాయకత్వాన ఒక ఎగ్రిమెంటు చేసుకున్నారు. 000 (మూడుసున్నాలు) అగ్రిమెంటు ఇది. కార్మికుల కున్న హక్కులు కూడా పోయాయి. దీనిపై కార్మికులు తిరుగుబాటు చేసి నాయకులను చెప్పలదండలతో పరాభావం చేశారు. పోలీస్ల తుపాకులు లాక్కుని తన్నారు. దీనితో ఎగ్రిమెంటు రద్దు అయింది. తరువాత ఎన్నికలలో CITU పోటీలేకుండా గెలిచి మెరుగైన కొత్త ఎగ్రిమెంటు చేసుకున్నది.
6. మోగల్లు : ఆంధ్ర దేశ ఆరాధ్యపురుషులు అల్లూరి సీతారామరాజు గారి జన్మస్థలం. వీరి ఆధ్వర్యం 1921 నుండి 24 వరకు కోయ ప్రజల సాయుధ పోరాటం జరిగింది. అనేక వందల మంది కోయలు చనిపోయారు.
7. బుట్టాయి గూడెం : ఇప్పుడు కోయ ప్రజలు తాము అక్రమంగా పోగొట్టుకున్న భూములకై పోరాటం చేస్తున్నారు.
8. మునగాల : 1937 లో జమిందారీ వ్యతిరేక పోరాటం 42 గ్రామాల్లో జరిగింది. సుమారు 200 మంది అరెస్టు చేయబడ్డారు. చివరకు పోరాటం విజయం పొందింది.
9. పెదనందిపాడు : పెదనంది పాడు ఫిర్కాలో 1921 లో సత్యాగ్రహ ఉద్యమం

- సందర్భంగా శిస్తుల పన్నుల నిరాకరణోద్యమం పర్యవేక్షిస్తూ నాయకత్వాన ప్రారంభమయింది. కొన్ని రోజుల తరువాత గాంధీజీ ఆదేశంపై ఆపివేయబడింది.
10. చీరాల : 1949 లో కాంగ్రెస్ ప్రభుత్వ హయాంలో ఐ.యల్.టి.డి. కంపెనీలో జరిగిన కాల్పులలో ఇద్దరు పోగాకు కార్మికులు చనిపోయారు. (ఫ్యాక్టరీ బ్రిటిష్ వారిది) బ్రిటిష్ కాలంలో చీరాల, పేరాలను మున్సిపాలిటీగా మార్చేందుకు వ్యతిరేకంగా శ్రీ దుగ్గిరాల గోపాలకృష్ణయ్య నాయకత్వంలో 6 నెలలు పాటు పెద్ద పోరాటం నడిచింది.
 11. కొత్తపట్నం : 1938 లో 40 రోజుల రాజకీయ పాఠశాల నడపబడుతుండగా రెడ్డి నాయుడు నడమంత్రపు ప్రభుత్వం దానిని నిషేధించి, ఘోరమైన లాఠీచార్జి చేసి విద్యార్థులను అరెస్టు చేసింది. అనాడు తర్ఫీదయిన విద్యార్థులందరూ ఇప్పటివరకు ఉద్యమాలలోనే ఉన్నారు.
 12. దేవరంపాడు : 1930 ఉప్పు సత్యాగ్రహంలో ప్రసిద్ధి కెక్కింది. ప్రకాశం పంతులు గారు ఇక్కడ ఆ సత్యాగ్రహంలో పాల్గొన్నారు.
 13. దామరమడుగు, ఎల్లాయిపాలెం : ఇక్కడ జరిగిన వ్యవసాయకూలీ పోరాటాలలో అటు భూస్వాములు, ఇటు వ్యవసాయ కూలీలు కూడా చనిపోయారు.
 14. పాత సూర్యాపేట : తెలంగాణ పోరాటం ప్రారంభ దినాలలో ఇక్కడ స్త్రీలు కారం ముద్దలు, వడిశలు, పచ్చడి బండలతో రజాకార్లను ఎదుర్కొని పోరాడారు. అనేక వీరుల స్మారక చిహ్నాలు ఈనాటికీ ఉన్నాయి.
 15. కడివెండి, పాలకుర్తి, జనగామ : కడివెండిలో దొడ్డి కొమరయ్య ఆత్మార్పణతో తెలంగాణ పోరాటానికి అంకురార్పణ జరిగింది. అయిలమ్మ భూస్వాముల గూండా గుంపులను ధైర్యంగా ఎదుర్కొని భూమి మీద పంటలను రక్షించుకున్నది. పాలకుర్తి తెలంగాణ పోరాటంలో ప్రసిద్ధికెక్కింది. అనేకమంది వీరులను కన్న గ్రామం, జనగామ తెలంగాణ ప్రాంతంలో అతి ప్రసిద్ధికెక్కిన ప్రాంతం. ఇక్కడ దేశ్ముఖ్ నిశమూరు రామచంద్రారెడ్డికి 30 గ్రామాల భూములున్నాయి.
 16. జోబేధాట్ : బ్రిటిష్ ప్రభుత్వానికి వ్యతిరేకంగా గోండు ప్రజలు సాధించిన తిరుగుబాటు పోరాటానికి కొమరం భీమ్ నాయకత్వం వహించారు. జోబేధాట్లో జరిగిన పోరాటంలో కొమరం భీమ్, మరో పదిమంది నాయకులు మరణించారు.
 17. బంజీర్ : తెలంగాణ ప్రాంతంలో సోయం గంగులు అనే కోయయువకుడు చనిపోయిన స్థలం. బెల్లంపల్లి, మందమర్రి, మంచిర్యాల, గోదావరిఖని, రామగుండం, ఇల్లెందు, కొత్తగూడెం ఇవన్నీ కోల్ బెల్లు.

పౌరహక్కుల నాయకులు టి. పురుషోత్తం దారుణ హత్య



స్థలాలలో, పట్టపగలు జనం మధ్యనే హత్యలు చేయడం పెరిగింది. ఈ దుస్థితికి కారణమైన మన రాష్ట్ర ప్రభుత్వం నిర్లక్ష్యవైఖరి ఖండిస్తున్నాము. ఈ సందర్భంలో పోలీసు వైఖరి అనుమానాస్పదంగా వుంది. పురుషోత్తం గారి భార్య, కుటుంబసభ్యులు అభ్యంతరాలు చెప్తున్నా, ఆమెను నెట్టేసి పంచనామా చెయ్యకముందే మృతదేహాన్ని ఆటో ట్రాలీలో శవపరీక్షకోసం తరలించుకుపోవటం పలు అనుమానాలు కల్గిస్తున్నది.

హంతకులను పట్టుకోవడం కంటే, మృతదేహం తరలించుపై పోలీసులు ఎక్కువ ఆతృత కనబరిచారు. పౌరహక్కులపై ప్రభుత్వపరంగానే దాడులు పెరిగాయి. అందుకే ప్రభుత్వంపై అనుమానాలు, అవమానాలు స్పష్టం కావాలంటే ఈ హత్యపై న్యాయవిచారణ జరపాలి. హంతకులను కఠినంగా శిక్షించాలి.

గ్రామసేవకుడి దారుణ హత్య

ప్రకాశం జిల్లా కందుకూరు రెవిన్యూ డివిజన్ గ్రామసేవకుల సంఘం కార్యదర్శిగా పనిచేస్తున్న కొనకనమిట్ల మండలం సి.ఐ.టి.యు. కార్యకర్త జేష్టవతి నరసింహరావును దారుణంగా అక్టోబరు 20వ తేదీన గ్రామపెత్తందారులు హత్య చేసి బావిలో పడేశారు. ఈ హత్యను సి.ఐ.టి.యు. ఖండిస్తున్నది. ఈ హత్యపై న్యాయవిచారణ జరిపి దోషులను కఠినంగా శిక్షించాలని సి.ఐ.టి.యు. రాష్ట్ర కమిటీ డిమాండ్ చేస్తున్నది.



"డామిట్! కథ అడ్డం తిరిగింది!"

- రుక్మిణి

(ప్రపంచబ్యాంకు అధ్యక్షుడు ఉల్ఫెన్సన్, ముఖ్యమంత్రి చంద్రబాబు గెస్ట్ హౌస్ లో రహస్య సంభాషణ)

చంద్ర:- మీ మాటలు బుర్రకెక్కించుకుని, పూర్తిగా నమ్మి ఈ 'సంస్కరణ'లో తలదూర్చాను. అంతే! ముళ్ళ పాదలో దూరినట్లయ్యింది - ఖజానాలో డబ్బు లేకుండా గడవడం కష్టంగా వుంది. మరి అది కావాలంటే విధిగా మీ దగ్గర అరులు చాచి దేబరించి - మీ షరతులకు లోబడక తప్పదాయే! మీరేమో ఈ సంస్కరణల్ని మరింత బాగా ముందుకు ఉరికించండి... అని ఒకటే ఒత్తిడి! ఆవతల చూస్తే జనం హాహాకారాలు! గోల.. ఎట్లా చచ్చేది? ముందు నుయ్యి-వెనక గొయ్యిలా వుంది నా పరిస్థితి! భవిష్యత్తు తలుచుకుంటే భయంగా ఉంది.

ఉల్ఫ:- అరే.. అంతలోనే అంత ధీలా పడిపోతే ఎలా బాబూ! దేశం మొత్తంలోనే 'సంస్కరణల హీరో'ని నీవు అనలు హనుమంతునిలా నీ శక్తి నీకు తెలియదు పైగా మనీబూసీ మారేడు కాయను చేసే వాజ్ పేయి సర్కారు కేంద్రంలో మీ కండగా వుండనేవుండే!

చంద్ర:- ఆయనవని అయిపోయింది - అనలు మీ ప్రపంచబ్యాంకు గుదిబండను తగిలించుకున్నవాడేవదూ ప్రపంచంలో మరికొలుకోలేదని.. అనలు అభివృద్ధి జరగదని అంతటా కోడై కూస్తున్నారుగదా!

ఉల్ఫ:- కోడినికోసేయ్? అభివృద్ధింటే ఏంటి? ఏదో మనక్కావలసిన "మన సంపన్ను"లకు మరింత 'సంపద' అందేలా చేయడం - మరిక దరిద్రుల సంగతి నీకూ - నాకూ ఎందుకు? అల్లరిచేసి అరవడం... ఆగ్రహించడం వాళ్ళకు మామూలే. వాళ్ళను నిర్దాక్షిణ్యంగా అణచివేయడం మన రూలు. విద్యుత్ పుద్యమాన్ని బాగా అణచావ్, తరువాత బాగా నటించి ప్రజలను నమ్మించావు.

చంద్ర:- నీ పార్టీలో కూడా ఎవరూ తోకాడించకుండా చేశావ్.

ఉల్ఫ:- ఇట్లా ఎంతకాలం నాటకం ఆడాలి. అంతెక్కడ? ఈ కమ్యూనిస్టులు నావెంట పడ్డారు. మన గుట్టు రట్టు చేస్తున్నారు. అది నమ్మి జనం గోలచేస్తున్నారు.

చంద్ర:- గోలా? సరే - వనికరాని పలుపథకాలు పెట్టి ఉరించి ఉదరగొట్టడం నీకలవాడేనాయ్? మరో మంచి పథకం పెట్టు - ప్రజలు గొర్రెల మంద - మీడియా అంతా నీ చేతులోనే వుండిగదా! 'అభివృద్ధి' రికార్డు బాగా అరిగిపోయింది. 'పేదరిక నిర్మూలన' అని కొత్తరికార్డు ప్రారంభించు - ప్రస్తుతం ప్రపంచం మొత్తం మీద మేమూ వినిపించేది అదే! ఇది మంచి హిట్ రికార్డు. దీన్ని వుపయోగించుకో. ప్రజల్ని 'ప్రమల్ల' ముంచు, రంగులకలల్లో తేల్చు! ఖర్చుకు 2వేల కోట్లు శాంక్షన్.

చంద్ర:- మహా ప్రసాదం! (వినయంగా ఒంగి దండాలు పెట్టాడు).

★★★

('మహిళా సంక్షేమ పథకాలు' - మహిళలనందరినీ సమావేశపరిచారు. చంద్రబాబు గారు మంత్రి కొత్తపల్లి సుబ్బారాయుడు అరుదెంచారు)

చంద్ర:- తెలుగింటి ఆడపడుచులే నాకు అధికారం కట్టబెట్టారు, వారి తోడ్పాటు నాకుంటుందని తెలియజేసుకుంటున్నాను. మీ పేదరిక నిర్మూలన కోసమే కుప్పలు, తెప్పలుగా... ఎడాపెడా అప్పులు తెస్తున్నాను. మీకోసం రోజుకు 18గంటలు పనిచేస్తున్నాను. ప్రపంచబ్యాంకు మీ మహిళల సంక్షేమం పట్ల ఆమెత ఆసక్తి ప్రదర్శిస్తుంది. అందుకోసమే మీకు పాగరాని పాయింట్లు - చంద్రకాంతి లాంతర్లు, రోహిణి, సుఖభవ, గ్యాసు పథకం... ఈ దెబ్బతో మీ దరిద్రం ఎగిరిపోతుంది.

(సభలోని మహిళల్లో కలకలం చెలరేగింది)

1 మహిళ: (తీవ్రంగా) అభివృద్ధి.. ఏంటి? అదెక్కడుంది? విద్యుత్ చార్జీలు... ఆర్టీసీ బస్సు చార్జీలు, కిరసనాయిలు, గ్యాసు రేట్లు అభివృద్ధి! మహాగొప్ప అభివృద్ధి. నబ్బిడి బియ్యం రేట్లు పెంచినావా? తెల్లకార్డులు పీకేస్తున్నావా? ప్రభుత్వ ఆసుపత్రుల్లో ఫీజులా? అసలు మేం ఎట్లా బతకాలి... ఏం తినాలి?

కొత్తపల్లి:- మీ ద్వారా మహిళలు లక్షలమంది స్వయం ఉపాధి పథకాల్లో చేరి వాళ్ళకాళ్ళమీద వాళ్ళే నిలబడగలుగుతున్నారు. నిలదీసి ప్రశ్నలు అడగగలుగుతున్నారు. ఇదంతా పేదరికం నుండి బయటికి తేవటం కాదా?

ఆగండి..... ఆవేశం వద్దు.

ద్వారా మహిళ: చాలు సంబరం! మీరు మీటింగులు పెట్టి నప్పడల్లా రివాల్యూంగు ఫండు ఇస్తామనీ.. గొర్రెలు, బర్రెలిస్తామనీ రోజుల తరబడి మమ్మల్ని ఎండలో తప్పి తిప్పి మాడ్చి చంపితిరి? ఏ ఫండు.. ఏ మేకా రాకపాయె... మేం అప్పచేసి విస్తళ్ళు, పచ్చళ్ళు, అప్పడాలో, వస్తువులు తయారు చేస్తే ఆ డబ్బు.టి.వో. ఒప్పందం పుణ్యమా అని విదేశీ సరుకులన్ని మార్కెట్ల నిండిపోయె. మా సరుకులెవరూ కొనక, పెట్టుబడి రాక అప్పుల పాలయితిమి!

(తెలుగు మహిళ - పట్టుచీర - నగలు - దర్పంగా దూసుకువచ్చింది)

తె.మహిళ: సంతలో సరుకులు కూడా అమ్ముకోవడం చాతగాకపోతే అంతేమరి! మేం ఎట్లాంటి నష్టాలు ఎరగమమ్మా - మా సరుకులన్ని ఇంటర్నెట్లో పెట్టి విదేశాలకు పంపిస్తున్నాడు మా బాబుగారు.

డా.మహిళ: మీ ఇంటాయిన్ 'జలమ భూమి' కంట్రాక్టు పట్టి రోడ్డుమీద రోడ్లని మట్టిలోనే మాయజేసి లక్షలు సంపాదించె! మా భాద మీకెందుకమ్మా!

చంద్ర: పచ్చదనం - పరిశుభ్రం - రోడ్ల సంగతి - దొడ్ల సంగతి మీ కెందుకు - ఏమయ్యా కొత్తపల్లి.

కొత్త: అంతే! అంతే! అంగన్వాడీలను ఆడుకోండి (నెమ్మదిగా)

కొత్త:- అంగన్వాడీలను గురించి కూడా ఒక ముక్క చెప్పండి (బాబు చెవిలో నెమ్మదిగా)

చంద్ర:- అంగన్వాడీల కోసం 'అభివృద్ధి' పథకాలు, వారి పేదరిక నిర్మూలన కోసం కొత్త ప్రాజెక్టులు పెట్టబోతున్నాం.. అంతా అభివృద్ధి...

అంగన్వాడీ:- చేసినట్లే వుంది. అదనపు పనికి అదనపు వేతనం ఇస్తామంటే అడగడానికి హైద్రాబాదు వచ్చామా- మమ్మల్ని అడగనీయకుండా, ఆడకూతుళ్ళని కూడా చూడకుండా గుర్రాలతోని తొక్కిస్తారా, లాఠీలతో బాదిపిస్తావా?.. నీటి ఫిరంగులతో తరిమేస్తావా...

తె.మహిళ: గవర్నమెంటు మీటింగులకు రాకుండా హక్కులు అధికారాలంటే అంతేమరి.

అంగన్వాడీ : కోడలు కంటుంటే అత్తకు నొప్పులు - నీకెందుకమ్మా మధ్యనా! (తీవ్రంగానే అంది)

చంద్ర:- (నెమ్మదిగా) కొత్తపల్లి... కథ అడ్డం తిరుగుతోందేదబ్బా.. బ్యాంకోడు మనల్ని మాయచేసి మాటల్లో నిలుపునా ముందాడు. వీళ్ళేమో నిలదీస్తున్నారు.

కొత్త:- నిలదీసే ధైర్యం రావాలి మరి, వాళ్ళట్లాగే గాలిమాటలంటారు. మీరు మాయమాటలు చెప్పండి. బ్యాంకు మంత్రాలు పఠించండి. సంస్కరణల హీరో మీరు - ఈ జీరో గాళ్ళెంత? ప్రపంచం మొత్తం ఆశగా మీ కోసం... మీ సంస్కరణలకోసం - ఫలితాల కోసం ఎదురుచూస్తుందాయె. మీరు చీఫ్ ఎగ్జిక్యూటివ్ ఆఫీసర్...

చంద్ర:- అంతేనంటావా - మిమ్మల్ని ప్రతివక్తలు రెచ్చగొట్టి దోప తప్పిస్తున్నాయి - వాళ్ళ మాటలు నమ్మితే గోవిందా - బ్యాంకు వాళ్ళను బలిమిలాడి మీకోసం రెండువేల కోట్లతో 'దారిద్ర్య నిర్మూలన పథకం' ఇక రాష్ట్రంలో దరిద్రుడనే వాడుండడు. బ్యాంకు అధ్యక్షుడు ఉల్ఫెన్సన్ మీ పనితీరుకు ముగ్గుడై చలించిపోయాడు. మిమ్మల్ని పొగిడి ఆయనగారి భార్య మీ సరుకులు కూడా కొంది. ప్రపంచ బ్యాంకుకు మీ అభివృద్ధి చూసి ముచ్చటేసింది.

కొత్త:- మీరు మరో నాలుగేండ్లు ఓపిక పట్టాలి. తప్పదు. ఈలోపు మీరందరూ తెలుగుదేశం సభ్యత్వాలు తప్పనిసరిగా తీసుకోవాలి. తీసుకుంటేనే మీకు అభివృద్ధి. సుప్రీంకోర్టు దెబ్బకు పంచాయితీ ఎన్నికలు ప్రాణంమీది కొస్తున్నాయి. మళ్ళీ మీరు మమ్మల్నే గెలిపించి తీరాలి? (చంద్ర:- పద.. పద.. తప్పకోవడం మంచిది. డామిట్ కథ అడ్డం తిరిగింది!)

(వెళ్ళిపోయారు)

నవంబరు 15 బ్యాంక్ వుద్యోగుల సమ్మె విజయవంతం

బ్యాంకుల ప్రయివేటీకరణకు వి.ఆర్.యస్. పదవీ విరమణ వయసు తగ్గింపుకు వ్యతిరేకంగా దేశవ్యాప్తంగా నవంబరు 15న 13లక్షలమంది బ్యాంకు వుద్యోగులు చేసిన సమ్మె విజయవంతమయింది. జాతీయ, ప్రయివేటు, విదేశీ గ్రామీణ కోపరేటివ్ బ్యాంకు ఉద్యోగులంతా ఈ సమ్మెలో పాల్గొనటం ఒక విశేషం.

ఇన్నూరెన్స్ వుద్యోగులంతా అదే రోజు ఆ సమ్మెకు మద్దతుగా రెండు గంటల వాకవుట్ సమ్మె జరిపి, బ్యాంక్ ఉద్యోగులారా! మీకు మద్దతుగా ఉన్నామని ప్రకటించారు. మన రాష్ట్రంలో కూడా నవంబర్ 15 సమ్మె పూర్తిగా జయప్రదం కావటం ప్రయివేటీకరణ పట్ల వుద్యోగుల వ్యతిరేకతను తెలియజేస్తుంది.

పాలక బి.జె.పి. అనుబంధంగా ఉండే బి.యం.యస్. సమ్మెను వ్యతిరేకించడం దురదృష్టకరం. భవిష్యత్ పోరాటాలలోనయినా అది పాల్గొంటుందని ఆశించాలి.

ఉద్యోగుల వ్యతిరేకతను ఖాతరు చేయకుండా ప్రయివేటీకరణ బిల్లును పార్లమెంట్ లో ప్రవేశపెట్టటానికి కేంద్ర మంత్రివర్గం



సమ్మె సందర్భంగా బ్యాంకు ఉద్యోగులనుద్దేశించి ప్రసంగిస్తున్న బెఫి నాయకులు ప్రకాష్ పాండే

నిర్ణయించింది. దీనిని సరసిస్తూ బిల్లు ప్రవేశపెట్టిన రెండు, మూడు రోజుల్లో మరో సమ్మె చేయటానికి బ్యాంకు ఉద్యోగులు సిద్ధమవుతున్నారు. పోరాట బాటలో పయనిస్తున్న ఆ వుద్యోగులను 'కార్మికలోకం' విప్లవాభివందనలు తెలియజేస్తున్నది.

“విజయవంతమైన బొగ్గుగని కార్మికుల సమ్మె”

నవంబర్ 20-22 దాకా దేశవ్యాప్తంగా ఆరు లక్షలమంది బొగ్గు గని కార్మికులు నష్టదాయకమైన 6వ వేతన ఒప్పందం గురించి జరిగిన అవగాహన పత్రం (M.O.U) ను మార్చాలని సమ్మె చేసారు. సమ్మె దేశ వ్యాప్తంగా విజయవంతం అయినది. సింగరేణిలోకూడా అపూర్వంగా సమ్మె జరిగింది. సమ్మెకు ఆల్ ఇండియా కోల్ వర్కర్స్ ఫెడరేషన్ (సి.ఐ.టి.యు.) పిలుపునిచ్చింది. సమ్మెను కొన్ని ఇతర సంఘాలు కూడ బలపరచినవి.

కొత్త జీతాల చార్టును నవంబరు నుండి అమలు జరపాలని సర్క్యులర్ ఇచ్చిన మేనేజిమెంటు కార్మికులలో వచ్చిన ప్రతిఘటనకు తలొగ్గి సర్క్యులర్ ను వెనుకకు తీసుకున్నది. అవగాహన పత్రంలో ఉన్న నష్టాలను గమనించి సి.ఐ.టి.యు. సంతకం పెట్టలేదు. కార్మికులకు నష్టాన్ని వివరించి మొదటిదశలో నిరసన కార్యక్రమం తీసుకున్నది. ఐ.యన్.టి.యు.సి., ఎ.ఐ.టి.యు.సి., హెచ్.యం.యస్., బి.యం.యస్. ఇది గొప్ప అగ్రిమెంట్ అని అవగాహనపత్రంపై సంతకం చేసాయి. కార్మికులలో ఒంటరిపోరాటం అయినారు.

అవగాహనపత్రంను మార్చాలని డిమాండ్ లో సమ్మెకు సి.ఐ.టి.యు. పిలుపును ఇచ్చింది. సమ్మెకు సన్నాహంగా కరపత్రాలు, గేట్ మీటింగ్స్, బహిరంగసభలు జరిగినవి. సమ్మె సింగరేణి ఇ.సి.ఎల్., యస్.ఇ.సి.ఎల్. బి.సి.సి.ఎల్.లో సంపూర్ణంగా జరిగింది. బొగ్గుగనుల ప్రాంతం అంతా నిర్మానుష్యంగా మారిపోయినది.

సింగరేణిలో సమ్మె బెల్లంపల్లి, భూపాలపల్లి ప్రాంతంలోని 36గనులలో 100% జరిగింది. గోదావరిఖనిలో, కొత్తగూడెం, ఇల్లందు, సమ్మె 75% జరిగింది. సమ్మె జరుగుతున్నప్పుడు కొత్తగూడెంలో యూనియన్ ప్రధాన కార్యదర్శి కా॥ యం.సాయిబాబును మరియు 30మంది ఆరెస్టు చేసారు. గోదావరిఖని యూనియన్ కార్యదర్శి కా॥ టి. రాజరెడ్డితో పాటు ఇద్దరిని ఆరెస్టు చేసారు. ఇతర బ్రాంచ్ నాయకులను కూడగనులవద్ద పోలీసులు జీపు ఎక్కిస్తుంటే కార్మికులు ప్రతిఘటించి నాయకులను విడిపించుకున్నారు.

ఎ.ఐ.టి.యు.సి. నాయకులు సమ్మె విచ్ఛిన్నానికి పాల్పడ్డారు. కార్మికులను దాటుకుంటూ విధులకు హాజరయ్యారు. ఈ సమ్మె సందర్భంలో ఎ.ఐ.టి.యు.సి. కార్మిక వ్యతిరేక పాత్ర పూర్తిగా బట్టబయలైనది. ఐ.ఎఫ్.టి.యు. కూడ ఇల్లందులో సమ్మెను వ్యతిరేకించింది. మొత్తంమీద కార్మికులు యూనియన్ ల విభేదాలను ప్రక్కన పెట్టి పెద్ద ఎత్తున సమ్మెలోకి వచ్చారు.

25వ తేదీన కలకత్తాలో జె.బి.సి.సి.ఐ. సమావేశం జరిగింది.

★ కార్మికుల్ని ఏ డిమాండ్ ను మేనేజిమెంటు అంగీకరించలేదు. కనీసం వి.డి.ఏ. లోని అవకతవకలను సవరించడానికి మేనేజిమెంటు ఏం చేస్తుందో చెప్పలేదు. ★ ఎటువంటి నిర్ణయాలు లేకుండానే సమావేశం ముగిసింది. ★ గతంలో నాలుగు యూనియన్లతో చేసుకున్న ఎం.ఓ.యు. ను సి.ఐ.టి.యు. కూడ అంగీకరించాలని మేనేజిమెంటు కోరింది. ★ సి.ఐ.టి.యు. ఎం.ఓ.యు.ను మెరుగుపర్చాలని డిమాండ్ చేసింది. ★ తక్షణం చర్చించడం కోసం సి.ఐ.టి.యు. తన డిమాండ్స్ ను జె.బి.సి.సి.ఐ. ముందు పెట్టింది. ★ మేనేజిమెంటు వాటిపై కూడా ప్రతిస్పందించలేదు.

ఎ.ఐ.సి.డబ్ల్యు.ఎఫ్ ఆఫీస్ బేరర్స్ సమావేశం జరిగింది. సమ్మెను సమీక్షించింది. మేనేజిమెంటుకు కార్మికుల కోర్కెలపై సక్రమంగా పరిష్కరించడానికి ఎ.ఐ.సి.డబ్ల్యు.ఎఫ్. డిసెంబరు 15 వరకు గడువును ఇచ్చింది. మేనేజిమెంటు చిఫలం అయితే నిరవధిక సమ్మెకు వెళ్ళవల్సి ఉంటుందని ఎ.ఐ.సి.డబ్ల్యు.ఎఫ్. పిలుపునిచ్చింది. మూడు రోజుల సమ్మెను విజయవంతం చేసినందుకు బొగ్గుగని కార్మికులను అభివందనలు తెలియచేసింది. అన్ని కంపెనీల ఆఫీసుల ముందు మేనేజిమెంటును హెచ్చరికగా ప్రదర్శనలు చేయమని పిలుపును ఇచ్చింది. 16-12-2000 కలకత్తాలో జరిగే ఎ.ఐ.సి.డబ్ల్యు.ఎఫ్. సమావేశం నిరవధిక సమ్మె తేది నిర్ణయించబడును.

ఆర్థిక రంగంలో ప్రైవేటీకరణ ఉద్యోగుల పోరాటం

-కె. వేణుగోపాల్

బ్యాంకులు, ఇన్సూరెన్స్ కంపెనీలు ప్రజల పాదుపును సేకరించి పెట్టుబడిగా మార్చే సాధనాలు. ఇవి ప్రభుత్వరంగంలో ఉంటేనే ఆ పెట్టుబడి ప్రభుత్వ ఆధీనంలో ఉండి సమాజానికి ఉపయోగపడుతుంది. ప్రైవేటు వ్యక్తుల చేతిలో ఉంటే వారి ప్రయోజనాలకు సహాయకారి అవుతుంది. ముందు ఇంపీరియల్ బ్యాంకును జాతీయం చేసి స్టేట్ బ్యాంక్ ఆఫ్ ఇండియా స్థాపించిన తరువాత, 1956లో జీవిత భీమాను, 1969లో బ్యాంకులను, 1972లో సాధారణ భీమాను జాతీయం చేశారు. వీటి ద్వారా సేకరించబడే నిధులు ప్రభుత్వ ఆధీనంలోకి రావడంతో అవి ప్రభుత్వ ప్రణాళికలకు ఉపయోగపడుతూ వచ్చాయి.

1990దశకంలో ఆర్థిక సంస్కరణలలో భాగంగా ప్రభుత్వం తన నియంత్రణను తగ్గించుకుంటూ, దానిని పూర్తిగా తీసివేసే మార్గంలో పయనించడంతో బ్యాంకు, ఇన్సూరెన్స్ రంగాలు ప్రైవేటీకరణ దాడికి గురౌతున్నాయి.

బ్యాంకు, ఇన్సూరెన్స్ రంగాలు ప్రభుత్వ ఆధీనంలో ఉంటే ప్రజల పాదుపు సమాజాభివృద్ధికి అవసరమైన రంగాలలో ఉపయోగపడుతుంది ఉదాహరణకు రోడ్లు, రవాణా, విద్యుత్, నీటిపారుదల వంటి సామాజిక రంగాలలో పెట్టుబడి పెట్టేందుకు వల్లికరంగ ఇన్సూరెన్స్, బ్యాంకులపై ప్రభుత్వం బాధ్యత అప్పచెప్పింది.

ప్రభుత్వరంగ బ్యాంకుల డిపాజిట్ల సేకరణ 8.5లక్షల కోట్ల రూపాయలు. ఎల్.ఐ.సి., జి.ఐ.సి.లు ప్రోగ్రెస్ చేసిన ఆర్థిక వనరులు రు.1.5లక్షలకోట్లు. ఈ సొమ్ము ప్రభుత్వ నియంత్రణలో కాకుండా, ప్రైవేటు ఆధీనంలోకి వెళితే దేశ ప్రణాళికకు కావలసిన సొమ్ము ఎక్కడనుండి వస్తుంది? ప్రభుత్వ ప్రణాళికలను ప్రైవేటు పెట్టుబడి అమలుచేస్తుందా?

ప్రభుత్వరంగ బ్యాంకులు అందించిన అప్పులలో రు. 54,000 కోట్లు మొండి బకాయిలు వున్నాయి. ఈ అప్పులలో రూ. 1 కోటికి పైగా ఎగవేసిన వారే ఎక్కువ భాగం ఉన్నారు. వీరినుంచి అప్పులు వసూలు చేసే కఠినమైన చర్యలు ప్రభుత్వం చేపట్టడంలేదు. పైగా ఎగవేసిన వారిని వదిలి, బ్యాంకులను దోమలుగా చూపించే ప్రయత్నం చేస్తోంది. బ్యాంకుల అప్పులను ఎగవేసిన కోటీశ్వరులు భారతదేశంలోనే ఉన్నారు. వారికిచ్చిన అప్పులను రాబట్టడానికి విదేశీ టెక్నాలజీ అవసరంలేదు! అయినా వారిపై ఏ చర్య లేదు. ఇది ప్రభుత్వ విధానంలో భాగంగా వస్తోంది. ఈ విషయాలను విస్తృత ప్రజానీకానికి తెలియబరిస్తేనే ప్రభుత్వ విధానం వారికి అర్థమౌతుంది.

ఇన్సూరెన్స్ రంగానికి వస్తే రు.5కోట్ల పెట్టుబడితో ప్రారంభమైన ఎల్.ఐ.సి. ఈనాడు రు.1,50,000కోట్ల లైఫ్ ఫండ్ను సమకూర్చుకొంది. క్లెయిముల చెల్లింపు శాతం అంతర్జాతీయ సగటు 55% ఉండగా, ఎల్.ఐ.సి. 97% క్లెయిములను చెల్లిస్తోంది. జి.ఐ.సి. 74% క్లెయిములను చెల్లిస్తోంది.


మరి ఈ రంగాన్ని ప్రైవేటు పెట్టుబడికి ఎందుకు అప్పచెపుతున్నారు? ఆర్థిక సంస్కరణలో భాగంగా ప్రభుత్వం తన సామాజిక బాధ్యత నుండి తప్పుకొంటూ, తను వైదొలుగుతున్న రంగాలను ప్రైవేటు వారికి వదిలివేయడం ఒక విధానంగా వస్తోంది. ప్రజల పాదుపునుండి ప్రోగ్రెస్ పెట్టుబడి వనరులను ప్రైవేటు వారికి అందించడానికి అమలుచేస్తున్న విధానం బ్యాంకు, ఇన్సూరెన్స్ రంగాల ప్రైవేటీకరణ.

ఈ ప్రైవేటీకరణ విధానాలకు లోబడి బ్యాంకింగ్ రంగంలో ఉద్యోగుల సంఖ్యను కుదించే ప్రయత్నాలు జరుగుతున్నాయి. దీనిలో ముందుగా వి.ఆర్.యస్.ను ప్రవేశపెడుతున్నారు. దీనిని వలంటరీ రిటైర్మెంట్ స్కీము అందామా లేక వలంటరీ రిటైర్మెంట్ స్కీము అందామా అనేది అర్థం చేసుకోవాలి. పెద్దమొత్తాలను ఉద్యోగులకు వి.ఆర్.యస్.లో అందజేస్తామని చెపుతున్నారు. అయితే దానిలో సగం ఇప్పుడు, మిగతాది బాండ్ల రూపంలో ఇస్తారట.

ఆశ్చర్యకరమైన విషయం ఏమంటే వేతన సవరణ ఎరియర్స్ ఇవ్వలేమని చెప్పిన మూడు బ్యాంకులు, పెద్దమొత్తాలలో వి.ఆర్.యస్. ఇస్తామని గట్టిగా చెపుతున్నారు. ఏది ఏమైనా బ్యాంకులలో ఉద్యోగ సంఘాలు ఐక్యంగా ఈ విధానాలను ప్రతిఘటిస్తున్నాయి.

దీనిలో ఇంకొక విషయం ఉంది. వి.ఆర్.యస్. తీసుకునేప్పుడు ఎవరి వి.ఆర్.యస్. అంగీకరించాలి ఎవరిది అంగీకరించనక్కరలేదు అనేది యాజమాన్యం నిర్ణయిస్తుంది. ఇక వి.ఆర్.యస్.తో బాటు పెన్షన్ పరిస్థితి ఏమన్నది చూడాలి. బ్యాంకులలో ఎక్కువశాతం సీనియర్ ఉద్యోగులు పెన్షన్ కై తమ ఆప్షన్ ఇచ్చారు. వీరికి యాజమాన్యం వి.ఆర్.యస్. ఆమోదించిన పక్షంలో పెద్ద సంఖ్యలో పెన్షన్ చెల్లింపులు ఒకేసారి మొదలౌతాయి.

పెన్షన్ ఫండ్లో నుండి చెల్లింపులు జరగాలంటే నిరంతరం ఆ ఫండ్లోకి సర్వీసులో ఉన్న ఉద్యోగుల కాంట్రీబ్యూషన్ జమ అవుతూ ఉండాలి.



రిటైర్ అయిన వారి సంఖ్య ఎక్కువ ఉండి, సర్వీసులో ఉండి పెన్షన్ ఫండ్కు కాంట్రీబ్యూట్ చేసే వారి సంఖ్య తక్కువ అయితే ఆ పెన్షన్ మనుగడ ప్రశ్నార్థకమే అవుతుంది. మరి పెన్షన్ చెల్లింపులు ఏవిధంగా నడుస్తాయి అనేది ఆలోచించాల్సిందే.

ప్రస్తుతానికి లేకపోయినా, ఇన్సూరెన్స్ రంగంలో కూడా ఉద్యోగాలను కుదించే ఇటువంటి వాదనలు/ప్రతిపాదనలు రావనే గ్యారంటీ ఏమీ లేదు.

ఆర్థిక రంగంలో ప్రైవేటీకరణ విధానాలను ఐక్యంగా తిప్పికొట్టడమే ఈ సమస్యలన్నింటికీ పరిష్కారం తప్ప వి.ఆర్.యస్. లో మెరుగుదల, ఆ సదుపాయాలను ఖచ్చితంగా ఇచ్చే టైమ్ టేబిల్ను సాధించుకోవడం ఇవన్నీ కూడా రాజ్యం వదులుకొని ఐదు ఊళ్ళు కోరుకున్న చందంగా ఉంటుంది.

వి.ఆర్.యస్.కి వ్యతిరేకంగానూ, ఉద్యోగభద్రతను కాపాడేందుకు, చేస్తున్న పోరాటాలను ఆర్థిక సంస్కరణలకు వ్యతిరేకంగా జరిగే పోరాటాల్లో భాగంగా చూస్తేనే తప్ప, ఇవి అసంపూర్తిగానే మిగిలిపోతాయి.

అందువలననే ఫైనాన్స్ రంగ ఉద్యోగులు తమ రంగాన్ని కాపాడుకునేందుకు చేసే పోరాటాలను, ఇతర ప్రజానీకం సంస్కరణలకు వ్యతిరేకంగా చేసే పోరాటాలతో మిళితం చేయాలి. అప్పుడే వీటికి ప్రజా బాహుళ్యం మద్దతు లభిస్తుంది.

గ్లోబల్ మార్చ్

-పద్మశ్రీ

ప్రపంచ మహిళా ప్రదర్శన ముగింపు సందర్భంగా అక్టోబర్ 17, 2000 తేదీన న్యూయార్క్ లోని ఐక్యరాజ్య సమితి వద్ద మహిళలు అత్యధిక సంఖ్యలో హాజరయ్యారు. 157 దేశాలనుండి వచ్చిన వేలాది మంది మహిళలు వందకు పైగా ప్రాంతీయ భాషలలో గ్లోబలైజేషన్ వల్ల ఏర్పడుతున్న దుష్ప్రభావాలకు వ్యతిరేకంగా నినాదాలు చేస్తూ, పాటలు పాడుతూ తమ నిరసనను తెలియజేశారు.

గ్లోబలైజేషన్ పేరుతో జరుగుతున్న ఆర్థిక సంస్కరణలు పేదరికాన్ని మరింత తీవ్రతరం చేస్తున్నాయి. తత్ఫలితంగా చోటుచేసుకుంటున్న ఆర్థిక భారాలకు, హింసకు స్త్రీలు ప్రత్యక్షంగాను, పరోక్షంగాను గురవుతున్నారు. అనేక కష్టనష్టాలను ఎదుర్కొంటున్నారు. దీనిని ప్రపంచవ్యాప్తంగా ప్రచారం చెయ్యాలని, ఐక్యరాజ్య సమితి దృష్టికి ఈ విషయాలను తీసుకువెళ్ళాలనే ఉద్దేశ్యంతో గత సంవత్సరం మార్చి నెలలో అంతర్జాతీయ మహిళా దినోత్సవం సందర్భంగా 'గ్లోబల్ మార్చ్' పేరుతో ఈ ప్రచార కార్యక్రమం ప్రారంభించబడింది. ప్రపంచంలోని మొత్తం 157 దేశాలనుండి 4500 మహిళా సంఘాలు, సంస్థలు దీనిలో భాగస్వాములయ్యాయి.

అక్టోబరు 17న 150 దేశాల ప్రతినిధులు ఐక్యరాజ్య సమితి అధ్యక్షులు కోఫీ అన్నన్ ప్రతినిధిని కలిసి తమ వినతి పత్రాన్ని,

అంగన్ వాడీ ఉద్యోగులకు ఇచ్చే గౌరవవేతనం బడ్జెట్ కంట్రోలు నుండి మినహాయించాలి.

- పి. రోజా

అంగన్ వాడీ ఉద్యోగులకు ఇచ్చే గౌరవవేతనం బడ్జెట్ కంట్రోలు నుండి మినహాయించాలని ఆంధ్రప్రదేశ్ అంగన్ వాడీ వర్కర్స్ హెల్పర్స్ యూనియన్ ప్రభుత్వాన్ని డిమాండు చేస్తున్నది. కేంద్రప్రభుత్వం ఇస్తున్న మొత్తాన్ని రాష్ట్రప్రభుత్వం తన అవసరాలకు ఉపయోగించుకుంటూ వీటిని బడ్జెట్ కంట్రోలులోకి తీసుకుంది. దీని వలన ప్రతినెల రెగ్యులర్ గా జీతాలు అందక నమన్యలు ఎదురవుతున్నాయి. జీతాలు, TA, DA, సెంటర్ అద్దెలు తదితర బకాయిలు చెల్లించాలని కోరుతూ లంచ్ అవర్ డిమాన్ స్ట్రేషన్ చేయాలని యూనియన్ పిలుపునిచ్చింది. అధికారులకు వినతి పత్రాలు ఇచ్చింది. ఫలితంగా వేతనాలు చెల్లించేందుకు, సెస్టెంబరు వరకు TA, DA, లు, సెంటర్ అద్దెలు తదితర బకాయిలు చెల్లించేందుకు ఉత్తర్వులు జారీ అయ్యాయి. ఈ ఉత్తర్వులను అనుసరించి అన్నిజిల్లాల్లో వెంటనే బకాయిలు చెల్లించాలని కోరుతున్నాము. అయితే 2001 మార్చి వరకు వేతనాలు ప్రతినెల చెల్లించేందుకు ఉత్తర్వులు మినహాయించాలని అధికారులకు వినతిపత్రాలివ్వడం జరిగింది. రాష్ట్రంలోనున్న అంగన్ వాడీ ఉద్యోగులంతా CITU అఖిలభారత మహాసభలను జయప్రదం చేసేందుకు అన్ని విధాలుగా సహకరించాలని, డిసెంబరు 31న జరిగే ప్రదర్శన, బహిరంగ సభల్లో పెద్దసంఖ్యలో పాల్గొనాలని యూనియన్ రాష్ట్ర కమిటీ పిలుపు నిస్తున్నది.

ప్రపంచవ్యాప్తంగా సేకరించిన 6.7 మిలియన్ సంతకాలు అందజేశారు. వినతిపత్రంలో 17 నిర్దిష్టమైన డిమాండ్లు ఉండగా, మహిళలను మరింత కృంగదీస్తున్న పేదరికం, హింసలను అరికట్టాలనే డిమాండ్ వాటిలో మరింత ప్రధానమైనది.

అక్టోబర్ 17న న్యూయార్క్ నగర వీధులలో ప్రదర్శన జరుగుతుండగా, అదే సమయంలో బ్రెజిల్, మెక్సికో, ఇండియా, రువాండా, జమైకా, బంగ్లాదేశ్, ఫిలిప్పీన్స్, బొలీవియా, ఎల్ సాల్వడార్ వంటి అనేక దేశాలలో కూడ మహిళలు ప్రదర్శనలు నిర్వహించారు.

మన దేశంలో కూడ గత సంవత్సరంలోనే ఈ ప్రచార కార్యక్రమం ప్రారంభమైంది. ఈ సందర్భంగా గ్రామీణ, పట్టణ ప్రాంతాలలో వేల సంఖ్యలో మహిళలను సమీకరించారు. వివిధ భాషలలో సుమారు 5లక్షల కరపత్రాలు వేసి పంచారు. జాతీయ మహిళా సంఘాలైన ఎ.ఐ.డి.డబ్ల్యు.ఎ., ఎ.ఐ.డబ్ల్యు.సి., సి.డబ్ల్యు.డి.యన్., జె.డబ్ల్యు.పి., ఎన్.ఎఫ్.ఐ.డబ్ల్యు. మరియు వై.డబ్ల్యు.సి.ఎ. ల ఆధ్వర్యంలో ఒక మిలియన్ సంతకాలు సేకరించారు. అక్టోబర్ 12న ఒక ప్రదర్శన నిర్వహించి, ఈ సంతకాలను భారతదేశంలోని ఐక్యరాజ్య సమితి ప్రతినిధికి అందజేశారు. అక్టోబరు 17న కూడ దేశంలోని వివిధ రాష్ట్రాలలో మహిళా ప్రదర్శనలు నిర్వహించబడ్డాయి.

పాలి-గ్రామిక్ ఐనిమైమ్ థీరల్ గూచి
(1982-100 పాయింట్లు పునాదిపై)

	ఆగస్టు	సెప్టెంబరు	ఫ్యాక్టర్
ఆలిండియా	443	444	4.93
హైదరాబాద్	422	423	5.23
గుంటూరు	441	441	5.60
గూడూరు	437	442	4.33
విశాఖపట్నం	436	437	1.87
వరంగల్	443	443	1.90
కొత్తగూడెం	456	447	3.25
రాష్ట్ర సిరీస్			
విజయనగరం	389	388	--
రాజమండ్రి	421	422	2.55
విజయవాడ	417	417	--
ఆదోని	440	439	2.33
ఎన్.ఎస్.బి.	434	432	2.52
ఎం.జి.పి.	415	416	2.49

దళితులలో ఐక్యత సాధించటమే డా॥ అంబేద్కర్ కు నిజమైన నివాళి



డా॥ అంబేద్కర్ 1991 ఏప్రిల్ 14న జన్మించి, 65 సంవత్సరాలపాటు జీవించి, 1956 డిశంబర్ '6'న అస్తమించాడు. అమానుషమైన అంటరానితనాన్ని, దుర్భర దారిద్ర్యాన్ని అనుభవించాడు. రాబోవు తరాల్లోన ఈ పరిస్థితి నుభవించరాదని తుది శ్వాస వున్నంతవరకు పోరాడారు. భారత రాజ్యాంగ

రచనలో ప్రధాన భూమిక వహించిన డా॥ అంబేద్కర్ హరిజన, గిరిజన, వెనుకబడిన వర్గాల హక్కుల కొరకు, పరిమితులెన్ని వున్నా, ప్రత్యేక కృషి చేశాడు. వేల సంవత్సరాల అణచివేతకు, దోపిడికి గురైన వర్గాలకు చదువు, ఉపాధి, చట్టసభల్లో రిజర్వేషన్స్ కల్పించడంలో వారి పాత్ర మరువలేనిది. ఇప్పటిప్పటి దళితులు జనస్రవంతిలో కలువగలుగు తున్నారు. కనీస వేతనాల కొరకు, కనీస సౌకర్యాల కొరకు నిలబడగల్గు తున్నారు. సామాజిక న్యాయం రక్షణకై ఉద్యమిస్తున్నారు. కాని అగ్రకుల పాలక వర్గాలు దళితుల్లో పెరుగుతున్న చైతన్యం అణచివేయడానికి కుట్ర, పన్నుతున్నాయి. దళితుల మధ్య చీలికలు సృష్టిస్తున్నాయి. దళితవర్గాలను మిగతా పీడితులు జరిపే ఉద్యమాల నుండి విడదీయాలని ప్లానులు వేస్తున్నాయి. అగ్రకుల దోపిడివర్గాలు దళితులను, బలహీన వర్గాలను సర్వనాశనం చేయడానికి నూతన ఆర్థిక, పారిశ్రామిక విధానాలు తెచ్చారు. దళితుల జీవితాలు తీవ్ర సంక్షోభంలోకి నెట్టబడ్డాయి. ఇలాంటి స్థితిలో అగ్రకుల దోపిడివర్గాల కేంద్ర, రాష్ట్ర ప్రభుత్వాలను సరిస్తున్న వినాశకర విధానాలకు వ్యతిరేకంగా దళితులంతా ఐక్యమై, మిగతా శ్రామిక వర్గాలతో సమైక్య వుద్యమాన్ని నిర్మించడమే డా॥ అంబేద్కర్ కు నిజమైన నివాళి.

కేంద్రంలోని బి.జె.పి., రాష్ట్రంలోని తెలుగుదేశం ప్రభుత్వాలు ప్రపంచబ్యాంకు విధానాలను అమలు జరుపుతున్నారు. రెండవ దశ సంస్కరణల పేరుతో ఈ విధానాల అమలు వేగం పుంజుకుంది. గత 50 సంవత్సరాలుగా దళితులు పోరాడి సాధించిన హక్కులన్నీ హరించుకుపోతున్నాయి. అట్టడుగున వున్న దళితులకు కనీస సౌకర్యాలు కల్పించడానికి పరిమిత అవకాశాలిచ్చే సంక్షేమ పథకాలను, సబ్సిడీలను రద్దుచేస్తున్నారు. విద్యా, ఉపాధి అవకాశాలను దళితులకు లేకుండా చేస్తున్నారు. దళితులకున్న రిజర్వేషన్ హక్కును అమలుపరచే ప్రభుత్వరంగ సంస్థలను, సర్వీసులను నిర్వీర్యంచేస్తున్నారు. డౌన్ ఫైజింగ్ పేరిట ఉన్న దళితుల ఉద్యోగాలకు కూడ ముప్పు తెస్తున్నారు. ప్రత్యేకించి దళితులు పని చేసే 4వ తరగతి ఉద్యోగుల శాఖలను ఎత్తివేస్తున్నారు. ఇప్పటికే దళితవర్గాలపై ప్రభుత్వ విధానాల ప్రభావం తీవ్రంగా పడింది. తమ పిల్లలను చదివించుకోలేని పరిస్థితి ఏర్పడింది.

-జి. రాములు

చదివించి కూడా ఫలితమేమీ కనపడటం లేదు కాబట్టి తమ పిల్లలను చదివించాలనే పట్టుదల కోల్పోతున్నారు. చదువుకునే పిల్లల్లో సహితం "చదువుతే మాత్రం ఏ వుద్యోగాలాస్తాయిలే" అనే నిర్లిప్తత చోటు చేసుకుంటుంది. పెద్ద చదువులేని వ్యవసాయ కార్మికులకు సహితం దిన కూలి దొరకని గడ్డు పరిస్థితులు వచ్చాయి. క్రేస్ట్, ప్రాక్లయిన్లు, బుల్ డోజర్స్, ట్రాక్టర్స్, కంప్యూటర్స్ ఉపయోగంలోకి వచ్చిన తర్వాత ఉన్న కొద్దిపాటి అవకాశాలు మృగ్యమవుతున్నవి.

దళితుల్లో అత్యధికులుగా వున్నది వ్యవసాయకార్మికులు, అసంఘటిత కార్మికులే. వారే నిరుద్యోగులౌతున్నారు. పేద రైతులు సహితం పోటీలో నిలువ లేక ఆత్మహత్యలు చేసుకుంటున్న వారిలో దళితులధికం. పెరిగిన ధరల భారాన్ని మొట్టమొదట పడేవి దళితులపైననే.

స్వాతంత్ర్యం వచ్చిన తర్వాత దళితులంత గడ్డు పరిస్థితులనెప్పుడు ఎదుర్కోలేదు. సామాజిక న్యాయానికి ప్రమాదం వచ్చినప్పుడు దళిత మేధావులు, విద్యావంతులు దానినెదిరించడానికి గతంలో అనేక సందర్భాల్లో ముందుపీరిన ఉన్నారు. వెనుకబడిన వర్గాలకు రిజర్వేషన్స్ కల్పించే "మండల కమిషన్" అమలుకు బి.సి.లందరు సమైక్య పర్పడంలో ముందున్నారంటే అతిశయోక్తి కాదు.

నూతన ఆర్థిక, నూతన పారిశ్రామిక విధానాల పేరిట, ప్రపంచ బ్యాంక్ విధానాల పేరిట అగ్రకుల దోపిడి ప్రభుత్వాలు దళిత, బలహీన వర్గాలను సర్వనాశనం చేస్తున్నాయి. అయినా దళితులలో విద్యావంతులు సహితం ప్రభుత్వ విధానాల ప్రమాదాన్ని సక్రమంగా గుర్తించడంలో విఫలమవుతున్నారు. ప్రభుత్వ విధానాల బారిన పడి నష్టపోతున్న సామాజికంగా ఆర్థికంగా దోపిడికి గురౌతున్న పీడితులను, సమైక్య పర్పడంలో వెనుకపడుతున్నారు. సమైక్యపర్చే కర్తవ్యాన్ని విస్మరించి తాత్కాలిక, అల్పమైన విషయాల కొరకు, శాశ్వత విభేదాలు సృష్టించుకుంటున్నారు. దళితులలో రెండు మూడు శాతంగా వున్న విద్యావంతుల సమస్యల కొరకు మొత్తం దళితులు మధ్యనే శాశ్వత శత్రుత్వాన్ని రగుల్చుకుంటున్నారు. దురదృష్టవశాత్తు రాష్ట్రంలో దళితుల మధ్య వర్గీకరణ సమస్య అగ్రకుల పాలక వర్గాలకు కోరని వరంగా వచ్చింది. దీనినినాసరాగా చేసుకొని దళితుల ఐక్యతను మరింత విచ్ఛిన్నంచేసి, నిర్వీర్యపర్చాలని ప్రయత్నిస్తున్నారు. తమకంటే సామాజికంగా వెనుకబడ్డ వారికి తమతోపాటు ఎదగడానికి కావాల్సిన హక్కులు కల్పించడానికి తోడ్పడమే అసలైన సామాజిక న్యాయమని అందరు గుర్తించాలి. విశాల దృష్టితో ఆలోచించాలి. అయితే చర్చలు, వాదోపవాదాలు అనవసరం. ఇప్పటికే జరిగిన నష్టమేదో జరిగింది. ఇక సమస్యను ప్రక్కకు పెట్టాలి. దళితుల్లో ఐక్యత సాధించుటకు మేధావులు, విద్యావంతుల కృషి చేయాలి. దళితుల్లో ఐక్యత సాధించడమే డా॥ అంబేద్కర్ కు అర్పించే నిజమైన నివాళి.

బ్యాంకు - బాబు బంధంపై "ప్రజా గర్జన"

సి.పి.ఐ.(యం) జాతాలకు ఊరూరా ఆదరణ

- పి. నరసింహులు

చంద్రబాబు భవిష్యత్తులో వేయబోయే భారాలను ప్రజలకు తెలియజెప్పి, చైతన్యపర్చడానికి భారత కమ్యూనిస్టు పార్టీ (మార్క్సిస్టు) నవంబర్ 1 నుండి 15 వరకు రాష్ట్ర మంతటా "ప్రజాగర్జన" జాతాను నిర్వహించింది. ఆ సందర్భంగా ప్రజలలో వచ్చిన స్పందన కొన్నింటిని పరిశీలిద్దాం.

"ఎంతమందినో చూశాను గానీ చంద్రబాబు అనుమంటోడని ఇంతవరకు చూడలేదు. ఇట్లా ధరలన్నీ పెంచుకుంటూపోతే నాలోంటోడు బతకాలా చావాలా". చిత్తూరు జిల్లాలో ప్రజాగర్జన సభకు వచ్చిన ఒక వృద్ధుని ఆవేదన ఇది. "ఆరుగాలం కష్టించి పనిచేసినా పండిన పంటంతా కరెంటుకు, ఎరువులకు సరిపోయే. యిదేమి రాజ్యం. ఇక తిండేమి తినాలె. ఇక్కడ బతకలేం. మద్రాసుపోయి మూటలు మోసుకొని బతుకుతాం" కడప జిల్లా పెనగలూరు మండలం రైతు నారాయణ, నెల్లూరు రైతు ఐ.ఎన్.పూజారి గుండె గొంతుకలో నుంచి వచ్చిన మాటలు.

రాష్ట్రమంతా తన విధానాలతో వచ్చగా కళకళలాడుతోందని, ఇంకా ఇరవై యేండ్లలో స్వర్ణాంధ్ర కాబోతుందని, అందుకు ప్రస్తుతం ఏ భారాలనైనా భరించాలని సైబరాబాద్ సుల్తాన్ చంద్రబాబు ఉద్బోధిస్తున్నారు. కాని "స్వర్ణాంధ్ర సంగతి దేవుడెరుగు, చంద్రబాబు పుణ్యమా అని వచ్చిన పది రూపాయల కూలి కిరసనాయిలోకే సరిపోతుంది రామారావు వున్నప్పుడు ఇచ్చిన రెండు రూపాయల బియ్యం ఈ చచ్చినోడు తీసేసివాడు ఇప్పుడు మాకు తిండిలేదు." శ్రీకాకుళం జిల్లా ఎచ్చెర్ల దళితవాడలోని ఒక మహిళ అంటోంది.

ఇలా ఎక్కడికెళ్ళినా ప్రజల హృదయాంతరాల నుండి అనేక బాధలు పెల్లుబిగిసి వచ్చాయి. ప్రపంచబ్యాంకు షరతుల గురించి ఇంతకు ముందే సి.పి.ఐ.(యం) వాళ్ళు చెప్పినా నమ్మలేదు గాని, ఇప్పుడవన్నీ నిజమేననిపిస్తున్నాయని ప్రజలు అనేక చోట్ల ప్రజాగర్జనలో నాయకులు చెప్పిన ఉపన్యాసాల గురించి చర్చించుకుంటున్నారు.

ప్రపంచబ్యాంకు షరతుల గురించి ఎప్పటినుండో సి.పి.యం. హెచ్చరిస్తూనే వుంది. పడబోయే భారాలను కూడా ఇంతకుముందే ప్రజలకు వివరించింది. కానీ చంద్రబాబు పథకాల హోరులో అవి ప్రజల చెవికెక్కలేదు. రెండోసారి అధికారంలోకి వచ్చిందే తడవుగా యమస్సింధులో భారాలు మీద భారాలు వేస్తుండటంతో 'బాబు' గారి బండారం బయట పడసాగింది. అధికారంలోకి వచ్చి సంవత్సరం కాక మునుపే రెండుసార్లు బస్సు ఛార్జీలు, కిరోసిన్ గ్యాస్ ధరలు పెంచడం, విద్యుత్ ఛార్జీలను చరిత్రలో ఎన్నడూలేని విధంగా 15శాతం పెంచడంతో రాష్ట్ర ప్రజలపై వేలకోట్ల రూపాయల భారం పడింది. మరోవైపు చూస్తే రైతులు పండించిన పంటలకు ధరల్లేవు. కూలీలకు కూడు లేదు. పట్ట భద్రులకు కొలువులేదు. ప్రచార సాధనాలు ఊదర ఇంతవరకు చంద్రబాబును నమ్మిన ప్రజలు, ఒకే ఏడాదిలో ఇన్ని భారాలు పడటంతో ఆలోచించసాగారు.

విద్యుత్ ఛార్జీల పెంపుదలకు వ్యతిరేకంగా తొమ్మిది వామపక్షాలు

నాలుగు నెలలపాటు సాగించిన వీరోచిత పోరాటాన్ని చంద్రబాబుకు, ప్రపంచబ్యాంకు మధ్యనున్న అవినాభావ సంబంధాన్ని మరింత బట్టబయలు చేసింది. ప్రజలను జాగృతులను చేసింది. ఆగస్టు 28 కాల్పులతో విద్యుత్ ఉద్యమం చల్లబడిందని నంతోషిస్తున్నారు పోలకులు. ప్రజాగ్రహం చల్లబడలేదు. అది నిపురుగప్పిన నిప్పులా లోలోన రగులుతూనే వుందని గుర్తు చేసింది ప్రజాగర్జన.

ఎనిమిది రాష్ట్ర జాతాలు, 311 స్థానిక జాతాలు, 246జిల్లాలతో మొత్తం 372 దళాలు రాష్ట్రంలో 733 మండలాలకు, 83 మున్సిపాలిటీలకు తమ సందేశాన్నందించాయి. 12లక్షల మంది ప్రజలకు తమ వాణిని వినిపించారు. చంద్రబాబు అసలు బండారాన్ని బయట పెడుతూ లక్ష వాల్పోస్టర్లు, 11లక్షల 40వేల కరపత్రాలు ముద్రించి పంచారు.

విద్యుత్ ఉద్యమంలో ప్రధాన భూమిక పోషించిన సి.పి.ఐ.(ఎం.) జాతాలను ప్రజలు ఎన్నడూ లేని విధంగా ఆదరించారు. "వండిన పంట గోదాముల్లో... తడిసి మోపడైన భారం మానెత్తిన.. పండిస్తే ఎందుకమ్ముడు పోవనుకున్నాం. ఎందుకు అమ్ముడుబోవడం లేదో మా అనుభవమే చెబుతుందిలే" అంటూ అనేక చోట్ల నాయకులతో తమ భాదలను వంచుకున్నారు. "అవి ప్రపంచబ్యాంకు ఒప్పందాలు. అంత తొందరగా తగల బడవ్" అని ఆగ్రహం వ్యక్తం చేస్తూ ప్రజలే

స్వచ్ఛందంగా ప్రపంచబ్యాంకు ఒప్పంద పత్రాలను తగులబెట్టారు. "జాతా వస్తున్నట్లుగా ముందుగా తెలియజేస్తే స్వాగత ఏర్పాట్లు చేసే వాళ్ళం కదా" అని పోరాట యోధురాలైన పార్టీకి స్వాగతం పలక లేకపోయినందుకు పశ్చిమగోదావరి జిల్లా చినవల్లపి గ్రామ దళితులు జాతాకు భోజన ఏర్పాట్లు చేశారు. గుంటూరు జిల్లా పంగిపురంలో ఆగ్రహించిన పెత్తందారులు, దళితులకు మంచినీరు లేకుండా చేయడానికి చెరువుకు ముళ్ళకంప వేశారు. నూతనంగా డి.వై.ఎఫ్.ఐ. కమిటీగా ఏర్పడ్డ ఆ ప్రాంత యువకులు కంపను తొలగించి మంచినీళ్ళు తెచ్చారు.

ఆత్మహత్యలు చేసుకున్న రైతు కుటుంబాలకు నష్ట పరిహారం చెల్లిస్తే ఇంకా ఎక్కువ మంది రైతులు ఆత్మహత్యలు చేసుకుంటారని చంద్రబాబు చెబుతున్నారని వివరించినప్పుడు "ఆయ (చంద్రబాబు)న్న ఆత్మహత్య చేసుకోమనండి. మేము నష్టపరిహారం యిస్తామ"ని చిత్తూరు జిల్లాలో ఒకరైతు ఆగ్రహం వ్యక్త చేశారు. "ఎన్నికల ముందు బాబుగారు చెప్పే ముద్దు, ముద్దు మాటలు విని, నమ్మి ఓట్లు వేశాం. అందుకు మాకు తగిన శాస్త్ర జరిగిందని" కృష్ణాజిల్లా మైలవరంకు చెందిన తెలుగుదేశం అభిమానులు బాధపడ్డారు. "మీరింకా పాటలు పాడండి, పొద్దుపోతే మేమే బోజనాలు పెడతాం" అంటూ తమ జీవితాలను పాటల్లో చెబుతున్న కళాకారులను ఆదరించారు. ఈ విధంగా ఎన్నో అనుభవాలను మూట కట్టుకొంటూ, రాబోయే కాలంలో పడబోయే భారాలను వివరిస్తూ వాటి నెదుర్కొనేందుకు సిద్ధపడాలని హెచ్చరిస్తూ సుమారు పదివేల గ్రామాలలో ప్రజలను జాగృతం చేసింది ప్రజా గర్జన".



పెన్షన్ పై దాడిని తిప్పికాట్టండి!

సి.ఐ.టి.యు. పిలుపు

ప్రపంచబ్యాంకు ఇక ఉద్యోగుల పెన్షన్ పై దాడి ప్రారంభించింది. ఉద్యోగులకు పెన్షన్ చెల్లించే బాధ్యత ఇక ప్రభుత్వం దేయకూడదట. ఉద్యోగ విరమణానంతరం ఎవరి భద్రత వారే చూసుకోవాలట. కాంట్రీబ్యూటరీ ప్రావిడెంట్ ఫండ్ లాగే కాంట్రీబ్యూటరీ పెన్షన్ ఫండ్ ప్రారంభించాలని లేదా జీవితా భీమాలాగా ఇన్సూరెన్స్ కంపెనీలలో పెన్షన్ భీమా స్కీంలలో చేరాలన్నదే దీని సారాంశం. ఈ మధ్యనే భారత దేశంలోని పెన్షన్ సెక్టారుమీద ప్రపంచబ్యాంకు ధూపించిన రిపోర్టులో, కేంద్ర, రాష్ట్ర ప్రభుత్వాలకు ప్రపంచబ్యాంకు ఇచ్చిన ఆదేశాలివి. ఇప్పటికే కేంద్ర రాష్ట్ర ప్రభుత్వాలు ఉద్యోగ భద్రత మీద, వేతనాల మీద, హక్కుల మీద దాడి చేస్తున్నాయి. పెన్షన్ సౌకర్యాన్ని సమీక్షిస్తున్నామని కూడా కేంద్రమంత్రి బాలా సాహెబ్ విఖే పాటిల్ ప్రకటించారు. ఇప్పటికే ఉద్యోగంలో ఉండగానే కాకుండా, ఉద్యోగ విరమణానంతరం కూడా వెంటాడుతారన్నమాట! ఉద్యోగులంతా సమైక్య పోరాటం ద్వారా ఈ దాడిని ఎదుర్కొనేందుకు సిద్ధం కావాలని సి.ఐ.టి.యు. కోరుతున్నది.

పెన్షన్ పేరుతో పారిశ్రామిక కార్మికులకు చెందిన సగం పి.ఎఫ్.ను కాజేసిన ప్రభుత్వం, ఇప్పుడు ఉద్యోగులకిస్తున్న పెన్షన్ సౌకర్యాన్నే ఎత్తివేసేందుకు రంగం సిద్ధం చేస్తున్నది. ఈ మధ్యనే 5వ వేతన సంఘం, 33 సంవత్సరాల సర్వీసు దాటిన వారికి సర్వీసును బట్టి పెన్షన్ పెంచాలని చేసిన సిఫారసు కూడా కేంద్రం తిరస్కరించింది. రాష్ట్ర ప్రభుత్వమైతే ఉద్యోగుల వేతనాలకన్నా, పెన్షన్ ఖర్చులే ఎక్కువయ్యే ప్రమాదమున్నదని కూడా చెబుతున్నది. రిక్రూట్మెంట్లు నిషేధించిన తర్వాత మిగిలేది రిటైరైన ఉద్యోగులే కదా! పెన్షన్ ఖర్చు ఎక్కువగా కన్పించటంలో ఆశ్చర్యమేమున్నది. రాష్ట్ర ప్రభుత్వం ప్రపంచబ్యాంకుతో కుదుర్చుకున్న ఒప్పందంలోనే, పెన్షన్ ఖర్చు తగ్గించేందుకు ప్రపంచబ్యాంకు ఒక నోటు తయారుచేసి అందజేస్తుందని ఉన్నది.

ఉద్యోగులను తొలగిస్తే మాట్లాడకుండా వెళ్ళిపోవాలట. కోర్టుకు వెళ్ళే అవకాశం ఉండవద్దనీ, కోర్టుకు వెళ్ళాలన్న ఆలోచనే రానివ్వరాదంటున్నది ప్రపంచబ్యాంకు. పెన్షన్, క్వార్టర్స్, మెడికల్, చిల్డ్రన్ ఎడ్యుకేషన్ తదితర సౌకర్యాలన్నీ తొలగిస్తే, ఉద్యోగులకు, కార్మికులకు ఉద్యోగంతో ఏ విధమైన శాశ్వత బంధనాలుండవట! అప్పుడు తొలగిస్తే తలవంచుకొని వెళ్ళిపోతారట. ఇదీ ప్రపంచబ్యాంకు సిద్ధాంతం.

(11వ పేజీ తరువాయి)

అప్పులు కట్టలేక, రైతాంగం ఆత్మహత్యలకు పాల్పడుతున్నారు. గత 3 సం॥లలో 800ల మంది రైతాంగం ఆత్మహత్యలు చేసుకున్నారు. గుంటూరు జిల్లా, రెంటచింతల రైతులు మూత్రపిండాలు అమ్ముకున్నారు.

క్రొత్త ప్రాజెక్టులు లేవు: చంద్రబాబు అప్పుల ముఖ్యమంత్రిగా ప్రఖ్యాతి గాంచారు. ఈయన హయాంలో తెచ్చిన రు.15వేల కోట్లలో ఏ ఒక్క క్రొత్త ప్రాజెక్టు ప్రారంభించలేదు. గోదావరి ప్రాజెక్టులు గురించి ఆశలు పెడుతున్నారు. క్రొత్త ప్రాజెక్టులు ప్రారంభించవద్దని ప్రపంచబ్యాంకు షరతు. నదీజలాలు సముద్రం పాలు. రాష్ట్రంలో శ్రీకాకుళం, విజయనగరం, అదిలాబాద్, చిత్తూరు, నెల్లూరు, ప్రకాశం, కడప జిల్లాలు కరువుకు చేరువలో వున్నాయి.

పరిస్థితులు: ఈ పరిస్థితులన్నీ కలసి వ్యవసాయ రంగాన్ని, తీవ్ర సంక్షోభంలోకి నెట్టాయి. రైతాంగంపై మోయలేని భారాలు వేశాయి. వారిలో అసంతృప్తి పెరిగింది.

ఈ మధ్యనే 11వ ఆర్థిక సంఘం, ఇకముందు ఉద్యోగులకు వేతన సవరణ సంఘాలను నియమించవచ్చిన అవసరంలేదని సిఫారసు చేసింది. కరువుభత్యం చెల్లిస్తే చాలునని వేతన సవరణ చేయనవసరం లేదన్నది. గినితో కేంద్రప్రభుత్వానికి కోటికి కొబ్బరికాయ దొరికినట్లయింది. ఈ సిఫారసులు ఆమోదిస్తున్నామని ప్రధాని వాజ్ పేయిగారు వెంటనే ప్రకటించారు. అంటే ఇక ముందు వేతన సవరణలు ఉండకపోవచ్చన్న మాట!

ఇప్పటికే రిక్రూట్మెంట్లు ఆపారు. కేంద్ర, రాష్ట్ర ప్రభుత్వ ఉద్యోగులను తగ్గించే ప్రక్రియ ప్రారంభమైంది. కేంద్ర సమాచార, ప్రసార శాఖలో వందలాది పోస్టులు రద్దు చేయాలని నిర్ణయించారు. రాష్ట్రంలో వివిధ శాఖల్లో 76000 పోస్టులు రద్దు క్రమం మొదలైంది. లక్షల సంఖ్యలో పోస్టులను సర్ప్లస్ గా చూపే ప్రయత్నం జరుగుతున్నది.

ఎపివాన్ పేరుతో రాష్ట్ర ప్రభుత్వం ప్రభుత్వ శాఖలనే మూసివేసే ప్రయత్నం చేసి, ఉద్యోగుల ప్రతిఘటనతో ఒకడుగు వెనక్కి వేసింది. మళ్ళీ ఎపివాన్ అమలు చేయటం తథ్యమని ముఖ్యమంత్రి తన "ప్లెయిన్ స్పీకింగ్" పుస్తకంలో పేర్కొన్నారు.

బ్యాంకులలో వేలాది మందిని వి.ఆర్.ఎస్. పేరుతో సాగనంపే ప్రయత్నం జరుగుతున్నది. అనేక ప్రభుత్వరంగ సంస్థలను మూసివేయటం, లేదా సిబ్బందిని వి.ఆర్.ఎస్. పేరుతో తగ్గించటం, ప్రైవేటీకరించటం జరుగుతున్నది. వైద్య, ఆరోగ్య, విద్యాశాఖలలో మాత్రం రిక్రూట్మెంట్ కొనసాగుతుందని ముఖ్యమంత్రి పదే పదే నమ్మించే ప్రయత్నం చేశారు. అది కూడా అబద్ధమని తేలింది. ఆరోగ్య శాఖలో ఉద్యోగులు అదనంగా ఉన్నారని, విద్యాశాఖలో ఇక నుండి ఉపాధ్యాయులను సైతం కాంట్రాక్టు పద్ధతిలోనే నియమిస్తామని ముఖ్యమంత్రి స్వయంగా "ప్లెయిన్ స్పీకింగ్" లో రాసారు.

వేతనాలు, ఉద్యోగభద్రత, సౌకర్యాల మీద ఇప్పటికే అనేక రకాల దాడి జరుగుతున్నది. ఈ ప్రపంచబ్యాంకు దర్శకత్వంలోనే మన ప్రభుత్వాలు, పెన్షన్ మీద దాడితో, మరో దారుణానికి ఒడిగట్టబోతున్నాయి. సమైక్యపోరాటంతోనే దీనిని నిలవరించగలం. అందుకే ఐక్యపోరాటానికి సిద్ధం కావాలని కోరుతున్నాం.

పాగాకు క్రాప్ హాలిడే ప్రకటిస్తే పాగాకు రైతాంగం ఆందోళన చేసినారు. టి.డి.పి., బి.జె.పి.,... రైతు నాయకులమని చెప్పుకొనేవారు. ఈ వుద్యమంపై నీళ్ళు చల్లారు. కొందరు పాగాకు వ్యాపారులు (వారే పాగాకు రైతులుగా చెలామణి) వాజ్ పేయిచే హామీ ఇప్పించారు. బోధన్ ప్రాంతంలో చెరుకు రైతాంగం నిజాం షుగర్ ఫ్యాక్టరీ ప్రైవేటీకరణకు వ్యతిరేకంగా పోరాటం చేశారు. కోనసీమలో కొబ్బరి రైతాంగం ఆందోళనలో వున్నారు. ప్రత్తి, మిర్చి, రైతాంగానికి సమస్యలు మామూలే. కానీ ఈ సంవత్సరం 'వీరి' రైతాంగం కూడా సమస్యల్లో చిక్కుకుంది.

టి.డి.పి., బి.జె.పి., కాంగ్రెస్ వంటి - పాలక పార్టీలకు రైతాంగంలో పలుకుబడి ఉంది. ఈ సంక్షోభ సమయంలో వారు రైతాంగాన్ని పోరాటాలలోకి రాకుండా నివారిస్తున్నారు. వారిలో క్రొత్త భ్రమలు కల్పిస్తున్నారు. ఈ భ్రమల నుండి రైతాంగం బయటపడాలి. అన్ని ప్రాంతాలు, అన్ని పంటల రైతాంగం ఏకమై పాలకుల విధానాలను వ్యతిరేకించాలి. మన రైతాంగం పాలిటి శాపమైన ప్రపంచబ్యాంకు పెత్తనాన్ని తిప్పికొట్టాలి.

కమ్యూనిస్టులు - విజయాలు

- పర్యా సత్యనారాయణ

సోవియట్ యూనియన్ లో సోషలిజానికి ఎదురుదెబ్బ తగిలింది. సోషలిస్టు క్యాంపు బలహీనపడింది. అయినా అనేక అవాంతరాలను తట్టుకుని కొన్ని దేశాలు నేటికీ సోషలిస్టు దేశాలుగా మనగలుగుతున్నాయి.

సోషలిజానికి భవిష్యత్తులేదని పెట్టుబడి దారీ విధానమే ప్రవంచానికి శరణ్యమని చంకలు గుడ్డుకొని సంబరపడిన అల్ప నంతోషులు నివ్వెర వడేటట్లుగా ఇప్పుడు వరిణామాలు జరుగుతున్నాయి. సోషలిజాన్ని పోగొట్టుకున్న దేశాల ప్రజలు పునరాలోచనలో వడుతున్నారు. తాము పోగొట్టుకున్నదేమిటో స్వానుభవంలో తెలుసుకున్నారు. పెట్టుబడిదారీ విధానపు రంగుల కలల

భ్రమల నుంచి బయట పడుతున్నారు. పోగొట్టు కున్న దానిని తిరిగిపొంద టానికి ప్రయాణవడు తున్నారు. కమ్యూనిస్టుల ప్రభావం వున్న కొత్త ప్రాంతాల్లో సహితం స్థానిక ఎన్నికల్లో కమ్యూనిస్టులను ఎన్నుకుంటున్నారు. నేడు ప్రపంచ వటం మీద కనిపించే దృశ్యం అదే.

మంగోలియా రెండు నెలల క్రితం మంగోలియా దేశ పార్లమెంటుకు ఎన్నికలు


జరిగాయి. మాజీ కమ్యూనిస్టు పాలకులు అత్యధిక స్థానాలు గెలుచుకుని అధికారం చేజిక్కించుకున్నారు. ఇది జరిగిన కొద్ది కాలానికే ఇప్పుడు స్థానిక ఎన్నికలు జరిగినవి. మొత్తం 695 స్థానాలకుగాను 552 స్థానాలను మంగోలియాన్ పీపుల్స్ రివల్యూషనరీ పార్టీ గెల్చుకున్నది.

ప్రజాతంత్ర శక్తుల కూటమి స్థానిక ప్రభుత్వ సంస్థల ఎన్నికల్లో 87 స్థానాలు గెల్చుకుంది. స్వతంత్ర అభ్యర్థులు, చిన్నపార్టీల వారు 31 స్థానాలు పొందారు.

1996 లో జరిగిన ఎన్నికల్లో ప్రజాతంత్ర శక్తుల కూటమి గెలిచింది.

అప్పటిదాకా 75 సంవత్సరాలపాటు మంగోలియా రివల్యూషనరీ (కమ్యూనిస్టులు) పార్టీయే దేశాన్ని ఏలినది.

నాలుగేళ్ల వ్యవధిలోనే తిరిగి అధికారం చేతబట్టింది. ఈ ఏడాది జూలై నెలలో జరిగిన ఎన్నికలలో పార్లమెంటులోని 76 సీట్లకు గాను 72 సీట్లను గెలుచుకుని బ్రహ్మాండమైన విజయం సాధించింది.



దక్షిణ కొరియా కార్మికులు పోలీసులను ప్రతిఘటిస్తున్న దృశ్యం

బ్రెజిల్: బ్రెజిల్ మున్సిపల్ ఎన్నికల్లో కమ్యూనిస్టులు ఘన విజయం సాధించారు. ఎన్నికలు జరిగిన అనేక నగరాల్లో ఎర్ర జెండాల రెపరెపలు మిన్నుముట్టాయని, విజయోత్సవాల్లో కార్యకర్తలు పెద్దసంఖ్యలో పాల్గొన్నారని వార్తలు. 16 మున్సిపాలిటీలకు జరిగిన ఎన్నికలలో 13 స్థానాల్లో వీరు విజయం సాధించారు. వర్కర్స్ పార్టీ పేరుతో కమ్యూనిస్టులు ఎన్నికల్లో పాల్గొన్నారు. వివిధ రాష్ట్రాల రాజధానులైన ఐదు ప్రధాన నగరాల్లో కూడా వర్కర్స్ పార్టీ ఘన విజయం సాధించింది.

దక్షిణ అమెరికాలోనే అతి పెద్ద నగరమైన సావోపాలోలో వర్కర్స్ పార్టీ అభ్యర్థికి 58.51 శాతం ఓట్లు వచ్చాయి. ఇక్కడ వర్కర్స్ పార్టీ నాయకురాలు డోనామాత్ర సుప్లసి ఎన్నికయ్యారు. ఆమెకు గతంలో ఎన్నికలలో పోటీ చేసిన అనుభవంలేదు. తనను మేయర్ గా ఎన్నుకున్న 30 లక్షల మంది ఓటర్లకు ఆమె ధన్యవాదాలు తెలిపింది. ఫలితాల అనంతరం ఇక్కడ ఎర్రజెండాతో జరిగిన ప్రదర్శనతో వీధులన్నీ కిక్కిరిసి

పోయాయి. దేశంలో ఎర్రజెండా పార్టీ అనేక అర్థిక, సామాజిక పోరాటాలను చేసినందునే ఎన్నికల్లో ఘనవిజయం సాధించిందని, దేశాని ఎర్రజెండానే దిక్కని ప్రముఖ విశ్లేషకుడు ఒకరు వాఖ్యనించారు. ఫోర్ట్ అలగ్రీలో వర్కర్స్ పార్టీ అభ్యర్థి ట్రాసో జినిరో 63.51 శాతం ఓట్లతో విజయం సాధించారు. ఇక్కడ గత మూడు ఎన్నికల్లోనూ వర్కర్స్ పార్టీనే విజయం

సాధించింది. పెరినామ్బుకో రాష్ట్ర గవర్నర్ గా మొదటిసారి ఎర్రజెండా అభ్యర్థి గెలుపొందారు. మున్సిపాలిటీ ఎన్నికలు ఆదివారంనాడు ముగిసాయి. దేశంలో పెరిగిపోయిన నిరుద్యోగం, అర్థిక వ్యవస్థ దివాళా, శాంతి భద్రతలు క్షీణించడంతో ప్రజలు ఎర్రజెండాను అనుకున్నదాని కంటే ఎక్కువ ఆదరించారని ఆయన తెలిపారు.

సాండినిస్టా విజయం: నికరాగ్వా రాజధాని మనాగ్వ మేయర్ ఎన్నికల్లో వామపక్ష సాండినిస్టా పార్టీ అభ్యర్థి హర్టీ ల్యావిటిస్ విజయం సాధించారు. ఆయనకు 56 శాతం ఓట్లు రాగా, అధికార లిబరల్ పార్టీకి చెందిన అభ్యర్థికి కేవలం 23.9 శాతం మాత్రమే ఓట్లు వచ్చాయి. దేశాధ్యక్షుడు అర్నాల్డో ఆలీమన్ కు ఇది వ్యక్తిగత ఓటమిగా భావిస్తున్నారు. స్థానిక సంస్థలకు జరిగిన ఎన్నికల్లో వామపక్ష సాండినిస్టాకు, పాలక లిబరల్ పార్టీకి మధ్య గట్టి పోటీ జరిగింది. ఎన్నికలు ప్రశాంతంగా, ఎలాంటి అవతవకలు లేకుండా జరిగాయని ఎన్నికల పరిశీలకులుగా వచ్చి అమెరికన్ దేశాల సంస్థ ప్రతినిధులు తెలిపారు.

మున్సిపల్ ఉద్యోగులు, కార్మికుల ధర్మాలు

ఎ.పి మున్సిపల్ ఎంప్లాయిస్ ఫెడరేషన్ రాష్ట్ర కమిటీ పిలుపు మేరకు సమస్యలను వెంటనే పరిష్కరించాలని డిమాండ్ చేస్తూ నవంబర్ 17న రాష్ట్ర వ్యాప్తంగా మున్సిపల్ కార్మికులు, ఉద్యోగులు ధర్మాలు నిర్వహించారు.

హైదరాబాద్ : మున్సిపల్ కార్మికుల, ఉద్యోగుల సమస్యల పరిష్కారం పట్ల రాష్ట్ర ప్రభుత్వం తగిన విధంగా స్పందించకపోతే రాష్ట్ర వ్యాప్త ఉద్యమాన్ని తీవ్రతరం చేస్తామని ఆంధ్రప్రదేశ్ మున్సిపల్ ఎంప్లాయిస్ ఫెడరేషన్ ప్రభుత్వాన్ని హెచ్చరించింది. తమ సమస్యలను పరిష్కరించాలని కోరుతూ మున్సిపల్ కార్పొరేషన్ ఆఫ్ హైదరాబాద్, ఎంప్లాయిస్ యూనియన్ (సి.టి.టి.యు అనుబంధం) ఆధ్వర్యంలో ఉద్యోగులు, కార్మికులు శుక్రవారం నాడు ఎం.సి.హెచ్. ప్రధాన కార్యాలయం ముందు ధర్మా నిర్వహించారు.

ధర్మానుద్దేశించి ఎ.పి. మున్సిపల్ ఎంప్లాయిస్ ఫెడరేషన్ రాష్ట్ర అధ్యక్షులు రాములు మాట్లాడుతూ కార్మికులకు జీతాల చెల్లింపు విషయంలో నగరపాలక సంస్థ అధికారులు తీవ్రజాప్యం చేస్తున్నారని విమర్శించారు. వనిభారాన్ని పెంచుతున్న అధికారులు కనీసవేతనాలు అమలు చేయడంలేదని విమర్శించారు. ఫెడరేషన్ రాష్ట్ర ప్రధాన కార్యదర్శి పాలడుగు భాస్కర్ మాట్లాడుతూ ప్రభుత్వం అనుసరిస్తున్న దుష్ట విధానాలను ఎండగట్టేందుకు కార్మికులు పోరాటాలను ఉధృతం చేయాలని పిలుపునిచ్చారు.

ఫెడరేషన్ నాయకులు కమీషనర్ కు డిమాండ్ తో కూడిన వినతిపత్రాన్ని కమీషనర్ కు సమర్పించారు. ధర్మా చేస్తున్న కార్మికులనుద్దేశించి కమీషనర్ డా॥ పి.కె. మహాంతి మాట్లాడుతూ మూడురోజుల్లో ఉద్యోగుల సమస్యల పరిష్కారానికి చర్యలు తీసుకుంటామని హామీ యిచ్చారు. కార్మికులు అంకితభావంతో ఫనిచేయడంవల్లే నగరానికి రెండుసార్లు క్లీన్ సిటీ అవార్డు లభించిందని స్థానిక సేవలను కొనియాడారు. ఈ కార్యక్రమాలలో నగర అధ్యక్ష కార్యదర్శులు, ఆలీఅక్తర్, శివమ్మ, అంజయ్య, జనార్ధన్, శ్రీనివాస్ తదితరులు పాల్గొన్నారు.

విజయవాడ : మున్సిపల్ కార్పొరేషన్ కార్యాలయం ముందు ధర్మాలో కార్మికనాయకులు పి.దివాకర్, డి.కాశినాథంలు పాల్గొన్నారు. కమీషనర్ యం. సుబ్రహ్మణ్యంకు వినతిపత్రం అందజేశారు.

భమ్మం : లో కార్మికులు ప్రదర్శన, ధర్మా నిర్వహించారు. స్థానిక

మున్సిపల్ కార్యాలయం ముందు ధర్మా జరిగింది. ఈ కార్యక్రమంలో సి.ఐ.టి.యు పట్టణ నాయకులు వంజాకు లక్ష్మి నారాయణ, సంఘం జిల్లా అధ్యక్ష కార్యదర్శులు పి.సర్వయ్య, కె.లాలు ప్రసంగించారు. డిమాండ్ తో కూడిన వినతిపత్రాన్ని కమీషనర్ కు అందజేశారు.

కొత్తగూడెం లో మున్సిపల్ కార్యాలయం ఎదుట కార్మికులు ధర్మా నిర్వహించారు. అనంతరం డిమాండ్ పత్రాన్ని మున్సిపల్ అధికారులకు అందజేశారు. ఈ కార్యక్రమానికి పట్టణ మున్సిపల్ వర్కర్స్ యూనియన్ కార్యదర్శి జి.నగేష్ నాయత్వం వహించారు.

నంగారెడ్డి మున్సిపల్ కార్యాలయం ముందు ధర్మా నిర్వహించారు మున్సిపల్ వర్కర్స్ యూనియన్ పట్టణ కమిటీ అధ్యక్షులు బి. మల్లేష్ నాయకులు ఎ.రాములు, ఎల్లయ్య, శివరాం

తదితరులు పాల్గొన్నారు.


నదాశివపేట లో మున్సిపల్ కార్యాలయం ముందు మున్సిపల్ కార్మికులు ధర్మా నిర్వహించారు. డిమాండ్ తో కూడిన వినతిపత్రాన్ని మున్సిపల్ అధికారులకు సమర్పించారు.

కావలి మున్సిపల్ కార్యాలయం ముందు పబ్లిక్ హెల్త్ వర్కర్స్ ధర్మా నిర్వహించారు. డిమాండ్ పత్రాన్ని మున్సిపల్ అధికారులకు అందజేశారు.

నారాయణపేట నగర పంచాయితీ కార్యాలయం ముందు కార్మికులు ధర్మా నిర్వహించారు. డిమాండ్ తో కూడిన వినతి పత్రాన్ని అధికారులకు అందజేశారు. ఈ కార్యక్రమంలో రాష్ట్ర కార్యదర్శి ఎ. వెంకటస్వామి నాయకులు కె. ఆశన్న సాజెన్న తదితరులు పాల్గొన్నారు.

వేతనాలు సాధించుకున్న మున్సిపల్ కార్మికులు


వేతనాలు చెల్లించేందుకు కమీషనర్ అంగీకరించడంతో వారం రోజులనుండి సమ్మెలు, నిరాహారదీక్షలు చేసిన మున్సిపల్ పారిశుధ్య కార్మికులు మంగళవారం నాడు ఆందోళన విరమించారు. నెల్లూరు జిల్లా గూడూరు మున్సిపాలిటీ లోని 83 మంది పారిశుధ్య కార్మికులు ఏడు నెలలుగా తమకు చెల్లివాల్సిన జీతాల బకాయిలు వెంటనే ఇవ్వాలని ఈనెల 16న సమ్మె నిర్వహించి మున్సిపల్ కార్యాలయం ముందు నిరవధిక నిరాహారదీక్షలు చేశారు. ఉద్యమంలో భాగంగా మంగళవారం మున్సిపల్ కార్యాలయం ముట్టడించారు. పచ్చదనం-పరిశుభ్రత పేరుతో పరిసరాలు శుభ్రంగా వుండాలని ప్రభుత్వం 18నుండి నిర్వహిస్తున్న కార్యక్రమం గూడూరులో నీరుగారిపోయింది. పారిశుధ్య కార్మికులకు జీతాలు చెల్లించుటకు అంగీకరించడంతో కార్మికులు మంగళవారం సమ్మె విరమించారు.




రాష్ట్ర సి.ఐ.టి.యు. నాయకుల జీవితచరిత్రలు

కా॥ మాల కొండయ్య

సి.ఐ.టి.యు. నెల్లూరు జిల్లా ప్రధాన కార్యదర్శి మాల కొండయ్య దారుణంగా వట్టవగలే హత్య చేయబడ్డారు. ఆయన నెల్లూరు వట్టణంలోను, జిల్లాలోనూ సి.ఐ.టి.యు. అభివృద్ధికి ఎనలేని కృషి చేస్తూ అనేక పోరాటాలు సాగించాడు. ఆర్టీసీలో సి.ఐ.టి.యు. ని ప్రథమ స్థానంలో నిలుపుటకు ఆయన చేసిన కృషి ఫలితంగా దానికి జిల్లా స్థాయి గుర్తింపు వచ్చింది.



కా॥ లలుగుపల్లి రంగయ్య:



నల్లగొండ జిల్లా వాస్తవ్యులైన కా॥ రంగయ్యగారు సామాన్య రైతు కుటుంబంనుంచి వచ్చి కార్మికోద్యమంలో చురుకుగా పనిచేశారు. జిల్లా సి.ఐ.టి.యు. కార్యదర్శిగా వుండి వీరు జిల్లాలోని అన్ని రంగాల్లో బలమైన ఉద్యమాన్ని నిర్మించుటకు కృషి చేశారు. లక్ష్మీదాసు గారి తర్వాత వీరు ఎంప్లాయిస్ యూనియన్ ప్రధాన కార్యదర్శి అయి ఆ ఉద్యమాన్ని మరింత పటిష్టపరుచుటకు తోడ్పడ్డారు. జిల్లా రైస్ మిల్లు వర్కర్స్ యూనియన్ కు బాధ్యత వహించుతూ జిల్లాలో దానికి అద్వితీయమైన స్థానాన్ని సంపాదించి, రాష్ట్రంలోని అనేక జిల్లాలలో రైస్ మిల్లు వర్కర్స్ ఉద్యమానికి సహకరించారు.

కా॥ మంచికంటి రాంకిషన్ రావు:

తెలంగాణా సాయుధ రైతాంగ పోరాటంలోని మన నాయకులలో ఒకరైన కామ్రేడ్ కిషన్ రావు గారు దీర్ఘకాలంగా కారాగార శిక్ష అనుభవించారు. తర్వాత ట్రేడ్ యూనియన్ బాధ్యతలు స్వీకరించారు. పెద్ద ఆస్తిపరులైన అగ్రహారికులైనా ఉద్యమాలలోనే దాదాపు తన యావదాస్థిని పోగొట్టు కున్నారు. ఖమ్మం జిల్లా సి.ఐ.టి.యు. కమిటీ అధ్యక్షులుగా వుంటూ రాష్ట్ర కమిటీలో బాధ్యులుగా ఉండేవారు. శాసనసభలో సభ్యుడిగా ఉంటూ కార్మిక సమస్యలపైన, యితర ప్రజాసమస్యలపైనా చురుకుగా పాల్గొంటూండేవారు.



కా॥ జ్యేష్ఠ సత్తిరాజు:

విశాఖ షిప్ యార్డ్ లో ఉద్యోగిగా పనిచేస్తూ షిప్ యార్డ్ లేబర్ యూనియన్ లో ప్రముఖులుగా ఉండేవారు. అనేక సంఘ పోరాటాలలో పాల్గొన్నారు. జిల్లా మార్క్సిస్టు పార్టీ కార్యదర్శిగా ఉన్నారు. వీరు మంచి ఆర్గనైజర్. వీరు ఒకరోడ్డు ప్రమాదంలో మరణించారు.

కా॥ సుంకన్న:

కర్నూల్ జిల్లాలో సి.ఐ.టి.యు. బలమైన శక్తిగా ఆవిర్భవించుటకు కృషిచేశారు.



కా॥ సి.హెచ్.వి. రామయ్య:

రాష్ట్రంలోని ఆర్టీసీ నాయకులలో వీరు ప్రముఖులు. ఎంప్లాయిస్ యూనియన్ లో వైస్ ప్రెసిడెంట్ గా ఉంటూ ఆ యూనియన్ నడకతో సరిపడక సి.ఐ.టి.యు. అనుబంధ సంస్థ ఎన్.డబ్ల్యు.ఎఫ్. ను ఏర్పరచుటకు కృషిచేసి దానికి ప్రథమ అధ్యక్షుడయ్యారు. వీరు అనేక పోరాటాలకు నాయకత్వం వహించారు. ఆర్టీసీ కార్మికులలో ఐక్యతను నెలకొల్పుటకు కృషిచేస్తూనే దీర్ఘకాలిక వ్యాధితో బాధపడుతూ మరణించారు.

కా॥ ఎం.వి. సుబ్బయ్య:

రైల్వే కార్మిక ఉద్యమం గుర్తుకువచ్చినపుడు దాని నిర్మాణానికి విశేష కృషి గావించిన ఎం.వి. సుబ్బయ్యగారు గుర్తురాక మానరు. ఎ.ఐ.టి.యు.సి. అనుబంధ సంస్థలో ఉన్న యూనియన్ విధానాలకు రాజీ పడక విభేదించిన వారిలో ప్రముఖులు. సి.ఐ.టి.యు. అనుబంధ సంస్థ రైల్వే సంఘాన్ని ఏర్పరచటంలో వీరు ముఖ్య భూమిక నిర్వర్తించారు. రైల్వేలో పర్సనల్ క్లర్క్ గా ఉంటూనే ఉద్యమ వ్యాప్తికై విశేష కృషి గావించారు. ఎక్కడైనా రైల్వే కార్మికుల కేసు వచ్చినా వారి తరుపున వీరే కేసును నడుపుతూ ఉండేవారు. చిరకాలం యూనియన్ కు ప్రధాన కార్యదర్శిగా పనిచేశారు. అనేక కుటుంబ సమస్యలను ఎదుర్కొంటూ వారు కార్మిక ఉద్యమానికి వెళ్తూండేవారు. మతిస్థిమితం లేక చివరకు వారు కనిపించకుండా పోయారు.

కా॥ ధనరాజు:

వీరు కాకినాడలో ట్రేడ్ యూనియన్ సి.ఐ.టి.యు. ఉద్యమంలో ప్రముఖపాత్ర వహించుతూ దాని అధ్యక్షులుగా ఉండేవారు. వీరు పోర్టు కార్మికులలోనూ, ఇతర కార్మికులలోనూ సంఘాలు స్థాపించి నడుపుతూ ఉండేవారు. అనేక విచ్చిన్నాలను ఎదుర్కొని సి.ఐ.టి.యు. బలాన్ని కాపాడి టౌన్ లో సి.ఐ.టి.యు.కు ప్రథమ స్థానాన్ని కల్పించారు.

కా॥ ఎం.కె. స్వామి:

దళిత కులంలో జన్మించి ఎలిమెంటరీ చదువులే చదివినా రాష్ట్ర ట్రేడ్ యూనియన్ ఉద్యమంలో ప్రముఖులుగా ఎదిగినవారు కామ్రేడ్ స్వామిగారు. కామ్రేడ్ లక్ష్మీదాసు గారికి కుడిభుజంగా ఉంటూ హైవేస్ ఎంప్లాయిస్ యూనియన్ లో వారికి సహాయపడేవారు. దానిని విచ్చిన్నం చేయుటకు గావించిన కుట్రలన్నీ ఎదిరించి యూనియన్ ను కాపాడినవారు.

కాకలు తీరిన కార్మిక యోధులు

కామ్రేడ్ కె. మధుసూదనరావు

ఆంధ్రప్రదేశ్ లో ఎల్.ఐ.సి. ఉద్యమాన్ని నిర్మించినవారిలో కా. మధుసూదనరావు ముఖ్యులు. వీరు మచిలీపట్టణం ఎల్.ఐ.సి. రీజనల్ కమిటీ కార్యదర్శిగా పనిచేస్తూ దానిని విచ్ఛిన్నం కాకుండా



కాపాడుతూ 85% పైగా ఎల్.ఐ.సి. ఉద్యోగులందరినీ నంపుంలో చేర్పించారు. జిల్లా సి.ఐ.టి.యు. కార్యదర్శిగా కూడా వీరు పనిచేశారు. జిల్లా మార్క్సిస్టు కమ్యూనిస్టు కమిటీలో సెక్రటేరియట్ నభ్యులుగా ఉండేవారు. బోస్ కాన్స్టర్ వల్ల వారి నలభైవ యేటనే మరణించారు.


వీరి కుటుంబ సభ్యులందరూ, "భార్య, కుమారుడు, తమ్ముళ్లు ఇందరూ రాజకీయాలలో పనిచేస్తూ కమ్యూనిస్టు మార్క్సిస్టు సభ్యులవటానికి కృషిచేశారు.

పై వారందరూ సి.ఐ.టి.యు. నిర్మాణానికి కృషి చేసినవారు కాగా, వీరు కాక ట్రేడ్ యూనియన్ ఉద్యమంలో కృషి చేసినవారు అనేకమంది ఉన్నారు. మహదేవ్ సింగ్, రాఘవేంద్రరావు, పిల్లలమర్రి వెంకటేశ్వర్లు, సాంబమూర్తి, టి.వి. విఠల్ రావు, సత్యనారాయణ రెడ్డి, రంగారావు, ఎం.వి. భద్రం మున్నగువారు ఉన్నారు.

కా. సూర్యనారాయణ

పాణ్యం యూనియన్ ప్రధాన కార్యదర్శి, కామ్రేడ్ సూర్యనారాయణను ఫ్యాక్టరీ నుంచి వస్తుండగా దుండగులు

హత్య చేశారు. వీరు కార్మికోద్యమంలో జిల్లాలో ప్రధాన బాధ్యతలు నిర్వహించుతూ, ముఖ్యంగా సిమెంటు మిల్లు సమస్యలపై పోరాడుతుండేవారు. వీరు అనేక మిలిటెంట్ పోరాటాలు నడిపారు. వీరుండగా మిల్లులో తమకు



స్థానం లేదని పోటీ యూనియన్ వారు ఆక్సిడెంట్ చేయించి చంపించారు.

వి.పి. చింతన్

కామ్రేడ్ చింతన్ విద్యార్థి దశనుండి స్వాతంత్ర్యోద్యమంలో పాల్గొన్నారు. కార్మికోద్యమంలోకి ప్రవేశించిన తర్వాత ఆ ఉద్యమానికి తిరుగులేని నాయకుడుగా ఎదిగాడు. అనేక మిలిటెంట్ కార్మిక పోరాటాలను నడిపారు. 1946లోనే

కమ్యూనిస్టు పార్టీలో చేరారు. 1967లో మద్రాస్ లో జరిగిన సింప్లస్ కంపెనీలో జరిగిన సుదీర్ఘమైన పోరాటంలో ఆయన పేరు దేశమంతటా గుర్తింపులోకొచ్చింది. తమిళనాడు సి.ఐ.టి.యు. ఉపాధ్యక్షుడు అఖిలభారత కమిటీ కార్యవర్గ సభ్యుడు మద్రాస్ లో అనేక స్వతంత్ర ట్రేడ్ యూనియన్ లకు నాయకత్వం వహించాడు. మద్రాస్ శాసనసభలో సభ్యుడు. 1987లో సోవియట్ లో జరిగిన మే దినోత్సవంలో పాల్గొనడానికి వెళ్లిన ఈయన స్టాలిన్ గ్రాడ్ లో మే 8వ తేదీన చనిపోయారు.

కా. కార్లా వెంకటరత్నం

చదువు పెద్ద లేకపోయినా ట్రేడ్ యూనియన్ రంగంలో వీరు భీమవరం తాలూకా మెంతేపూడు గ్రామంలో మధ్య తరగతి కుటుంబంలో జన్మించారు.



ప్రాథమిక విద్య అనంతరం కమ్యూనిజం వైపు ఆకర్షింపబడ్డారు. 1940 అనంతరం వామపక్ష సంబంధాలతో ప్రజలలో పనిచేస్తూ వచ్చాడు. కమ్యూనిస్టు పార్టీలో నభ్యుడై జాతీయ ఉద్యమంలోనూ, కమ్యూనిస్టు

ఉద్యమంలోనూ చురుకైన పాత్ర నిర్వహించాడు. 1948-52 మధ్యకాలంలో జరిగిన అనేక కూలీ పోరాటాల ఉద్యమంలో పాల్గొంటూ నాటి కమ్యూనిస్టు పార్టీ పై నిర్బంధకాండలో రహస్య జీవితం గడుపుతూ తాను, తన కుటుంబసభ్యులు పోలీసు దాడులలో తమ ఇళ్లను ధ్వంసం చేసినా కాల్చివేయటానికి కూడా పోలీసులు సంసిద్ధమైన రోజులలో కూడా చలించకుండా నిలబడ్డ ధైర్యశాలి. బిడ్డలు, భార్య, కట్టుకోవటానికి బట్టలు కూడా లేకుండా మలమలమాడుతూ రహస్య జీవితం గడిపాడు. జాతీయ ఉద్యమంలోని సహచరులు, లొంగిపోతే ప్రాణాలు కాపాడతామని సలహా ఇచ్చినా ప్రాణాలు అర్పించుటకైనా సిద్ధపడ్డారు కానీ లొంగిపోలేదు. 1952 సాధారణ ఎన్నికలలో కమ్యూనిస్టు పార్టీ తరపున భీమవరం తాలూకాలో చురుకైన కార్మికోద్యమాలను నిర్మించి వారిని సంఘటితపరచి అనేక పోరాటాలు నిర్వహించి బలమైన కార్మికోద్యమాన్ని నిర్మించాడు.

తాలూకా, కమ్యూనిస్టు నేతగా, జిల్లా కమిటీ సభ్యుడుగా ఉన్నాడు. చివరిలో అనారోగ్యానికి గురై 75సం॥రాల వయస్సులో మరణించారు

KLVO2A324

కర్మాటక

మహారాష్ట్ర



ಜಯಪ್ರದಂ ವೇಯಂಡ್

ಮಧ್ಯಪ್ರದೇಶ್

ಒಲಿಸ್ಸಿ

ಬಂಗಲಾಪುರಂ

ರೂಟ್ ನೆಂ. 1

ರೂಟ್ ನೆಂ. 5

ರೂಟ್ ನೆಂ. 6

ರೂಟ್ ನೆಂ. 7

ರೂಟ್ ನೆಂ. 2

ರೂಟ್ ನೆಂ. 3

ರೂಟ್ ನೆಂ. 4

ರೂಟ್ ನೆಂ.1 ಪುಟ್ಟು ಬೆಂಗಲೆ ಜಾತಾ
1.ಚವ್ವಾಪುರಂ 2.ಮಂದನ 3.ವೆಕ್ಕಲಿ. 4. ಶ್ರೀಕಾಕುಳಂ. 5.ನಿಲ್ಲಿಮರ 6.ವಿಜಯನಗರಂ. 7.ವಿಜಯನಗರಂ. 8.ವಿಜಯನಗರಂ. 9.ರಾಜಮಂಡಿ 10. ರಾಜಮಂಡಿ. 11. ತನುಕು. 12. ಭುಮವರಂ-ಮಾಗಲ್ಲ. 13.ತಾಡವಲ್ಲಿಗೂಡಂ. 14. ಬುಟ್ಟಾಯಗೂಡಂ. 15.ಬೆಲಗುಮಿ. 16. ದಿಮ್ಮಪು. 17. ಭುಮ. 18.ನೂರಾಪು. 19. ಪಕಿರೆಕಲ್ಲ. 20. ನಾರ್ಕಿಪು. 21. ಪ್ರಾದರಾಬಾದ್

ರೂಟ್ ನೆಂ.3 ಕೆರಳ ಜಾತಾ
1.ಪಲಮನೇರು. 2. ಬಿತ್ತರು. 3.ರಾಯವೊಲಿ 4.ಕದವ. 5.ಮೆದುಕೂರು. 6.ಪ್ರಾದ್ವಟುರು. 7.ಅಕ್ಕಿಗದ್ದ. 8. ಸಂದ್ಯಾಲ. (ಈ ಜಾತಾ ಕರ್ಮಾಲಲಿ ಕಲುನ್ನುಂ.)

ರೂಟ್ ನೆಂ.5 ಮಹಾರಾಷ್ಟ್ರ ಜಾತಾ
1.ಬೊಧನ್. 2. ನಿಜಾಮಾಬಾದ್. 3. ಕಾಸಾರ್ವಿ. 4. ಮದಕ್. 5.ನರಸಾಪುರ್. 6. ನಂಗಾರ್ವಿ. 7.ವಿಜಯಾಬಾದ್. 8.ಪ್ರಾದರಾಬಾದ್

ರೂಟ್ ನೆಂ.7 ಪಾಟ್ನಾ ಜಾತಾ
1.ಬಿಂಬಾರು. 2. ಭದ್ರಾವಲಂ 3. ಪಾಲ್ವಂ 4. ಕೊತ್ತಗೂಡಂ. 5.ವಲ್ಲೆಂದು. 6. ಮಹಾರಾಷ್ಟ್ರನಗರ್. 7. ನರಸಾಪು. 8. ವರಂಗರ್. 9. ಜನಗಾಮ-ಕದವಂದಿ-ಪಾಲಕು. 10.ಬುಡನಗಿ. 11. ಪ್ರಾದರಾಬಾದ್.

ರೂಟ್ ನೆಂ.2 ತಮಿಳುನಾಡು ಜಾತಾ
1.ನಗರಿ. 2.ಪುಟ್ಟು. 3.ರೇಣಿಗುಂಡ. 4. ತಿರುಪತಿ 5. ಶ್ರೀಕಾಕುಳಂ. 6.ನಿಲ್ಲು. 7.ರಾಮನುಮಗು -ಎಲ್ಲಾಯಪಾಲಂ 7.ಕಾವಲಿ. 8.ಬಂಗಲೆ. 9. ಕೊತ್ತಪಟ್ಟಂ-ದೇವರಂಪಾದ. 10. ವೀರಾಬ. 11.ಗುಂಡು. 12.ವಿಜಯವಾದ. 13.ನಂದಿಗಾಮ. 14.ಮುಸಗಾಲ. 15.ಸುರಾಪು.

ರೂಟ್ ನೆಂ.4 ಕೆರಳ ಜಾತಾ
1.ಪಾಂಡುಪುರ್. 2. ವಿಮಗೊಂಡ. 3.ಧರ್ಮವರಂ. 4.ಲಸಂತಪುರಂ. 5. ಗುಲಿ. 6.ದ್ರಿಣಾಲವಂ. 7.ಕರ್ಮ. 8.ಕೊತ್ತಕೊ. 9. ಜಲ್ಲೆ. 10.ಮಹಾರಾಷ್ಟ್ರನಗರ್. 11.ಪ್ರಾದರಾಬಾದ್.

ರೂಟ್ ನೆಂ.6 ದೆಹಲಿ-ಯು.ಪಿ. ಜಾತಾ
1.ಅಲೋಬಾದ್. 2.ಕುಮ್. 3. ಕಿರಾಮಂ. 4.ದೇವಪುರ್. 5. ಅನಿಪಾಬಾದ್. 6. ಕಾಂಡೂರು. 7. ಬಿಲ್ಲಂವಲ್ಲಿ. 8. ಮಂದಿರಾ. 9. ಕೊತ್ತಕೊ. 10.ಕರಂನಗರ್. 11. ಸಿವಿಪು. 12. ಪ್ರಾದರಾಬಾದ್

Printed & Published by Sri Nanduri Prasada Rao on behalf of CITU A.P. State Committe from N.V.B. Samaraka Kendram, 1-1-60/4, Musheerabad, Hyderabad-20 Typesetting & Printing at PRAJASAKTI DAILY PRINTING PRESS, R.T.C. X Roads, Hyderabad-20. Editor : Y.Siddhaiah

Address
To, _____



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO/A324
పుస్తకం పేరు	కాశ్యప ఎంకో
తారీఖు	25/8/23
ముందు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	manika
పరీక్ష చేసినది	MANASA
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good